
ముద్రణ : 
(కౌొంతి గైస్‌, 
12, (ఫాన్సిస్‌ జోసెఫ్‌ వీధి, 


నక; హపోసుం |, 


“బారిష్టరు పార్పతశం 
వుట్టువూర్వో తరాలు 


పార్వతీశం పుఃస్తకం చదివిన వాళ్ళు చాలామంది, 
“ఈ ఆసామీ, ఎవరండి' అనో, “ఎవరిమీద రాశా 
రండీ? అనో, “అసలిలా రాయాలని ఎలా తోచిందండి” 
అనో, అడుగుతూ ఉండడం కద్దు, అలాగే ఆ మధ్య 
రేడియో వారు కూడా “వాడి పుట్టూ పూర్వో త్తం'లు 
ఏమిటో నాలుగు ముక్కలు చెప్పండి” అన్నారు. 
వారికి చెప్పిన సమాధాన సారాంశం ఈ |కింది సమౌ 
చారం. 

దేనికైనా పెట్టి పుట్టా లంటారు: లేదా ముఖాన్ని 
(వాసి ఉండాలంటారు మన వాళ్ళు. ఒక్కొక్క ముఖం 
చూ సే ముచ్చటవుతుంది. మరో మాటు ఆ.ముఖం 
చూడవలెననీ, వారి పరిచయం చేసుకోవలెననీ అని 
విస్తుంది. వారి పుట్టుపూర్వో త్తరాలు తెలుసుకోవలెననే 
కుతూహలం కలుగుతుంది. అలాటి అదృష్టవంతుడు 
మా పార్వతీశం. అదంతా, అతని ముఖారవిందం, 
జన్మనక్షత ఫలమూను. 

అతని పుట్టువూర్వో 'త్త రాలు ఎమి చెప్పను, అతను 
చెప్పుకున్న కంటె? అతను అయోనిజుడు-స్వయం 
భువు. బ్రహ్మమానస పుత్రుల జాతిలోని వాడు. 

పార్వతీశం తన నివాసం మొగల్తురు అని [వాసు 
కున్నా, యదార్థం చేతను అతని పుట్టుక మాతం 
నర్బాపురం తాలూకా గుమ్మలూరు అనే (గామం, 
మనలో మనమాట, అది మౌ అ త్రవారి ఊరు. అందు 
చేతనే నాకా ఊరుమీద అభిమానం ఎక్కువ. ఒక 
సారి నేను అక్కడికి వెళ్ళినప్పుడు, మామూలులాగ 
నా బావ మరదులూ మరదళ్ళూ, పక్కింటి వారి 
అబ్బాయి మొదలై న వాళ్ళంతా నా చుట్టూ చేరారు, 
ఆ కబురూ ఈ కబురూ చెప్పడంలో ఒక పడవ (ప్రయా 
ణంలో ఉండే కషాలూ, తమాషాలూ, చెప్పుకొచ్చాను. 
వాళ్ళు చాలా సంతోషించారు. వాళ్ళంతా నన్ను ఏక 
(గీవంగా అదో కథలా [వాయమన్నారు. నా కప్పటికి 
పుస్తకం (వాద్దామనే సంకల్పం ఎంత మాతమూ 
లేదు. [వాయగలననే ధైర్యం సుతరామూ లేదు. నేను 
అప్పటికి (వాసినదల్లా మూడు కథలు మాత్రమే. 
“పిలకి, “నేనూ మా ఆవిడా అనేవి “సాహితి'లోనూ, 
“లక్మి” భారతి పృత్రికలోనూ తరువాత అచ్చు పడ్డాయి. 
సాహిత్య రంగంలో అతి చౌకగా ఖ్యాతి సంపాదించిన 
వాళ్ళలో అ|గగణ్యుడను నేను. విలక-లక్ష్మి అనేవి 

రెండూ చాలమంది దృష్టిని ఆకర్షించాయి. చాలా 
మంది' అభిమానాన్ని పొందినాయి. కాని, నా సత్తా 
నాకు తెలుసు కనుక ఇకముందు మనమేమీ [వాయ 
కుండా ఉంటే మర్యాదగా ఉంటుంది అనుకుంటూం 
డగా ఈ సమావేశం తటస్థమయింది. ““బాలవాక్య౧ 
[బహ్మ వాక్యం” అన్నారు పెద్దలు! మా క్కురాళ్ళు 
అడగగానే ఎందుకో నాకూ వాయవలెనని ఉత్సాహం 
కలిగింది. కాగితంమోద శ్రీరామ చుట్టి పారంభించి, 
ఒక కురవాడిని నర్చాపురం నుంచి నిడదవోలు దాకా 
తీసుకు వెళ్ళాను. అక్కడ వానిని ఏమి చెయ్యాలో 
తోచక మదాసుకు తీసుకు వెళ్ళాను. అప్పటికీ కుర్ర 
వానికి నామకరణం చెయ్యలేదు. ఇ౦గ్ల ౦డు పంపి 
ద్దామని అనుకోలేదు. ఆ వ్రాసినంత వరకూ మా కుర్ర 
వాళ్ళకు చదివి వినిపించాను. వాళ్ళు చాలా బాగుం 
దని ఏక(గీవంగా నాకు సర్టిఫికేట్‌ ఇచ్చారు. ఆ కుర్ర 
వాళ్ళ సంతోషం నా కెంతో ఉత్సాహం కలిగించింది. 
ఈ కురవాడు మదదాసులో ఉండిపోయాడే, వాడిని 
మళ్ళీ ఇల్లు చేర్చవద్దా అనుకున్నాను. కథకు ఆది, 
మధ్య, అంతాలు సరిగా ఉంటేనే కాని నాకు తృప్తిగా 
ఉండదు. అందుచేతను ఆ కురవాని సంగతి తేల్చక 
తస్పింది కాదు. అప్పుడు హఠాత్తుగా తోచింది-ఇలాటి 
వాడిని దేశాంత రాలకు తీసుకువెడితే ఎలా ఉంటుందా 

అని, చాలా తమాషాగా ఉంటుందనిపించింది. సరే, 
ఎంత ఖర్చు అయినా ఇంగ్లండు పంపించవలసిందే 
ననుకున్నాను, ఆ రోజుల్లో ఇంగ్ల౦డు వెళ్ళడమన్నా, 
బారిష్టరు చదవడమన్నా చాలా గొప్ప. 

ఈ కుర్రవాడి భవిష్యత్తు ఎప్పుడైతే నిశ్చయ 

మయిందో,ఆ తక్షణం అతని జన్మస్థానం పేరూ ఇంటి 
పేరూ చదువూ, వగారా అవసరమైన బాక్‌ (గౌండ్‌ 
(వాశాను. తలతమ్న నా బాధ్యత. తరవాత కథంతా 
పార్వతీశమే చెప్పకుపోయాడు. మన పురాణక ర్రలు, 
సూతుడు శౌనకాది మహామునుల కిట్లనియె అనో; 
దేహ వైశంపాయనుడు జనమేజయున కిట్ల నియె అనో 
కథ అందుకునే వారు. అప్పుడు దానంతటది కొంత 
దూరం సాగిపోయేది. డబ్బు. డబ్ల్యు. జాకటబ్స్‌ అనే 
సుప్రసిద్ద ఆంగ్ల హాస్య రచయిత, నైట్‌ వాచ్‌మన్‌ 
డెక్‌ మీద కూర్చుని ఇలా అన్నాడు అని అంటేనే కాని 
అతనికి కథ నడిచేది కాదట. అలాగే మాది మొగ 
ల్లురు, మా ఇంటి పేరు వేమూరివారు అని స్వీయ 
చరి[తలా | పారంభించేసరికి తరువాయి చరిత్ర అంతా 
నా ప్రయోజకత్వం లేకుండానే నడిచిపోయింది. 

మొదటి నుంచీ నా బుద్ధికి మల్లేనే నా కాళ్ళకు 
కూడా స్థిరత్వం తక్కువ. తరచు తిరుగుతుంపేనే 
కాని తోచేదికాదు. ఈ కుర్రవాడిని మదాసులోనే 


ఛా 


ఉంచి, నేను గుమ్మలూరు నుంచి గుంటూరుకు 
(ప్రయాణం కట్టాను. అక్కడ మా మ్నితులను కొంద 
రిని-తల్లా వరుల శివశంకర శాస్తి, నోరి నరసింహ 
శాస్త్రి, వర్డు బాబూరావు, శ్రీనివాస శిరోమణి (పభృ 
తులను కూచో పెట్టి, బాలకవులు తరుముకూత పట్టి, 
తమ పద్యాలు వినిపించినట్లు నా కథ వినిపించాను. 
వారి ఆనందానికి మరలేదు. ఇది చాలా పాప్యులర్‌ 
అవుతుందని వారు ఆశీర్వదించారు. ఇది యునిక్‌ 
వర్క్‌ అవుతుందనీ, (బహ్మాండమైన జనాదరణ పొందు 
తుందనీ నోరి నరసింహశాగ్రిగారు అన్నారు. తక్కిన 
మితులంతా అనేక రకాలుగా నన్ను స్తోత్రం చేశారు. 
నేను ఊరికే సమయస్సూ ర్రిగా మాట్లాడే వాడినా, 
హ్యామరిస్టునా, అని సందేహిసున్న మిశులు ఒక 
రిద్దరు, నెను హ్యామరిస్టున అని నిర్ధారణ చేశారు. 
నీ కర్మమింతే? నువ్విలా హ్యామరస్‌ స్టోరీస్‌ (వాను 
కుని కాలచేపం చేసుకోవలసిందే నని నాలు గతిం 
తలు నా మిద చల్లారు. ఏది ఎలా ఉన్నా ఈ కథ, 
ఇక్కడ కూర్చుని పూర్తి చేయవలసిందే నన్నారు 
_నభాపతిగారు. ఎలాగు-నేను తొందరగా (వాయలే 
నన్నాను. అందుకనీ కథ అడ్డుతుందా స్వామీ, 
తమరు తోచినప్పుడల్లా డిక్లేటీ చెయ్యండి-ఈ లేఖ 
కాధముడు |వాస్తాడు. . .అని శ్రీనివాసశిరోమణి అభయ 


vl 


మిచ్చాడు. ఆయన ఛర్మమా అని వారం రోజులలో 
పూం:ర్తి చేశాను. మిత్రులు విన్నారు. బాగుందన్నారు. 
బారిష్టరు పార్వతీశం అంటే బాగుంటుందని మా సభా 
పతీ శివశంకర శా(న్ర్రిగారు సామకరణం చేశారు. 

ఇది 1924 డిశంబరు మొదటి వారంలో. వెంటనే 
పుస్తకం బెజవాడలో అచ్చు కిచ్చాను. ఆ నెల 24 వ 
తేదీని తెనాలిలో సాహితీ సమితి" పధమ సమావేశం 
జరిగింది. నవ్యాంధ్ర సాహిత్య చరితలో అది చాలా 
ముఖ్యదినం. ఆ సమావేశం బహిరంగ సభలో అనేక 
మంది సరసుల, సహృదయుల, సాహితీ వేత్తల 
సమకమందు పార్వతీశం తన స్వీయ చరిత చెప్పు 
కున్నాడు. సభికుల ఆనందం వర్ణనాతీతం. అందరూ 
వక |గీవంగా అద్భుతంగా ఉన్నదన్నారు. అనగా 
పార్వతీశానికి నెల పురుడై నా వెళ్ళకుండా బట్టకట్టి 
బయటపడి అల్లారు ముద్దుగా తయారయ్యాడు. నాటి 
సభ్యుల హర్తామోదాలు అక్షయ మయినాయి. నాటి 
నుంచీ నెటి వరకూ ఇది చాలా బాగుందన్న వాళ్ళే 
కాని బాగా లేదన్నవాళ్ళు లేరు-పొరపాటు త్షమిం 
బాలి.. ఒకరిద్దరికి భేదాభి| పాయం ఉన్నది; లేకపో 
లేదు. అందులో వింత ఏమీలేదు. ఈ సృష్టిలో సాధా 
రణంగా దేన్ని గురించీ లేని వఏకాభి పాయం పార్వ 
తీశాన్ని గురించి మాత్రం ఎందుకుంటుంది! అప్పటి 

భారతి పత్రికా సంపాదకులు యీ పు స్తకాన్ని సమీకు 
చేస్తూ ఇది చాలా సిల్లీగా ఉన్నదనీ, ఇంత అనాగరి 
కులు ఈ కాలంలో ఎవ్వరూ ఉండరనీ, అందుచేత 
ఇటువంటి అభూతకల్పనలతో రచన సాగించి లోకాన్ని 
ఆనందింప చేయబోవడం తెలివి తక్కువనీ అన్నారు. 
ఇది 1925 లో! 1957లో కూడా ఇంకా అంతకంటే 
అనాగరికులు ఉన్నారంటే నమ్మాలి మీరు. ధర్మ 
సాధని వక్షపతికా సంపాదకులు, వారిని నెను కోరక 
పోయినా పుస్తకం కొని సమీక్షించారు. ఈ పుస్తకం 
ఏమీ బాగాలేదని, హాస్య మనేది సుతరామూ లేదనీ, 
పెద్రనవ్వు రాలేదు సరికదా చిరునవ్వేనా ఎక్కడా 
మాట వరసకేనా రాలేదని |వాశారు. నేనేం చెయ్యను. 
అందరనూ నవ్విస్తానని ఒట్టు పెట్టుకుని సనన పుస్తకం 
(వాయలేదు. ఆయనకు నవ్వు రాలేదంపే అయ్యో 
పాపం అనుకొన్నాను. అటువంటి వారికి ఒక ఆంగ్ల 
రచయిత |వాసిన సమాధానం బాగున్నదనుకున్నాను. 
దాని సారాంశ మేమిటంశే: ఎవరేనా నాకు నవ్వు 
ఎప్పుడూ రాదు అంటే, అతని శరీరతత్వంలో వద 
జబ్బు ఉన్నదన్నమాట. లేదూ, నేను నవ్వనేమైనా 
సరేనని ఎవరైనా అంటే అతనికి కొంచెం దూరంలో 
ఉండడం మంచిదన్నాడు. ఒక వ్యక్తి కాని, సంఘం 
కాని మానసికంగానూ, ఆధ్యాత్మికంగానూ ఒక పరి 

ణతి పొండి ఉంటే తప్ప సరియైన హాస్యాన్ని చక్కగా 
అర్థ ౦ చేసుకోడం కష్టం, 

ఇంక మూడో వారు-మొదట యీ కథ వినీ,తమరు 
చదివీ చాలా బాగుందన్న వెద్ది మనుష్యులు కొందరు- 
నాలుగు రోజులు పోయిన తరువాత-ఆయన బొంద- 
ఇదో “పెద్ద ఇదేమిటి-ఏ డాన్‌కిక్సాట్లో చదివి కాపీ 
కొట్టాడు, ఈయన తెలివితేటలే మేడిసినాయి అన్నారు. 
ఇది సామాన్యంగా [పతి ఆంధ్రుడు చేసే విమర్శ-ఒక 
చక్కని పుస్తకం (వాయడంగాని, క్ష చక్కని చిత్త 
రువును చితించడం గాని, బుద్ధి కుశలతగల ఏ పని 
గానీ, వ ఆం|ధుడూ చెయ్యలేడని ప్రతి ఆం (ధుడుకి 
ఒక గట్టి నమ్మకం, అందుకని అటువంటి అపురూవ 
మైన రచన వదేనా కనపడితే ఇది ఎక్కడో చేదెబ్బ 
కొట్టాడని అనుకుని మనవాళ్ళు తృ వ్రిపడతారు. పోనీ 
లెండి-ఏం చేస్తాం. టాగూరంతటి విశ్వకవికే తప్ప 
లేదు ఈ అపవాదు; ఇంక అస్మదాదులమెంత. సరే, 
ఎవరు ఏమన్నా, అనాలోచిత సంకల్పంలో వపభవిం 
చిన పార్వతీశం అందరి అదరాభిమానాల చేతా విశాల 
విఖ్యాత యశుడు అయ్యాడు. నా కది ఆనంద హతువు. 
ఎందుచేతనంటే, అతని యశోదీథితులు కొన్ని ప్రత్య 
త&ంగాన్తూ కొన్ని పరోక్షంగానూ నా మీదకూడా పడి 
నన్ను గిలిగింతలు పెడుతూంటాయి-అప్పుడప్పుడు. 

కాని, ఈ ఆనందంతోపాటు నాకు కొన్ని సందే 
హాలు కలిగి బాధించగా కొంత ఆత్మపరీక్ష చేసుకో 
వలసి వచ్చింది. నేను గొప్ప పు.స్తకం వాసి అంద 
రనూ గొప్పగా ఆనంద పరవశులను చెయ్యవలెనని 
కాని, అందుకు నేను తగిన వాడనని కాని ఎప్పుడూ 
అనుకోలేదు. కాని, కొందరు కాదన్నా గొప్ప పుస్త 
కమే అయింది. అఖండ ఖ్యాతి నార్జించింది. ఆ పేరు 
మాదనే నేను చెలామణీ అవుతున్నాను. అందుచేతను 
నాలో లేని శక్తి ఏదో ఉన్నట్లు (పజలను |భమపెట్టి ఆ 
రీతిగా వారిని మోసగించడం లేదుకదా అనే సందేహం 
ఎప్పుడూ నన్ను బాదిస్తూ ఉంటుంది. 

అది అలా ఉండగా పార్వతీశం విశిష్టత ప్రముట 
ఎందు కింత మందికి పమ పాశుడయ్యూడో, ఇతన్ని 
చూచి ఎందుకు జనం విరగబడి నవ్వుతున్నారో అనే 
(ప్రశ్న పరంపర బయలుదేరుతూ ఉంటుంది. మనం 
పదో (వాశాం-వాళ్ళు నవ్వుతున్నారు; సంతోషిస్తు 
న్నారు. ఇంకను ఈ వెరి సందెహాలు నా కెందుకు 
అని ఒక పక్క సమాధానం వచ్చినా, దానితో తృ ప్రి 
పడే స్వభావం కాదు కనుక మరి కొంచెం తరచి 
చూచాను, దాని వైన అసలు, ఎదటి వాళ్ళను చూచి 
మనం ఎందుకు నవ్వుతాం-వాళ్ళలో ఏ లక్షణాలు 
మనల్ని నవ్విస్తాయి, అనే ఆలోచన కలిగింది. ఇది 

చాలా వెద్ద [పశ్న. సమాధానం సరిగా చెప్ప తలు స్తే 
సవాలక్ష (గంధం అవుతుంది. అందుకని సూక్ష్ముంగా 
మనవి చేస్తాను. మనుష్యుల రూపురేఖా విలాసా 
ల్లోనూ, వేషభాషల్లోనూ, మన కంటికీ చెవికి అలవా 
బైన వానికంటె హెచ్చు తగ్గు లేనూతం ఉన్నా 
మనకు నవ్వు వస్తుంది. ఎదటి వాడు ఎక్కువ ఎత్తరి 
అయినా, కురచ అయినా, లావై నా, సన్ననైనా, పెద్ద 
ముక్కున్నా, అసలు లేకపోయినా, కండ్లు ఎగుడు 
దిగుడుగా ఉన్నా, మెల్ల ఉన్నా, ఇటువంటి తేడాలు 
ఏమి కనుపించినా నవ్వుతాం. అంటే మామూలు 
(ప్రమాణాల కంటె హెచ్చు తగ్గు లేమున్నా మనకు వికా 
రంగా తోచి నవ్యుతాం. ఇదిగాక పతి మనిషిలోనూ 
కొంత కదలిక, చురుకు, వివేకం, వగై రా లక్షణాలు 
విడిగా ఉంటా యనుకుంటాను. అవి ఏ మనిషిలో 
నైనా లోవి సేఆ మనిషి అనాగరికుడుగా మనకు కన 
పడి మనం నవ్వుతాం. అందుచేత కథారచనలో నాయ 
కుడి మాటల్లోనూ, చేష్టల్లోనూ, వేషంలోనూ ఇటువంటి 
వ్యత్యాసాలు చూవించగలిగితే పాఠకులు నవ్వుకుం 
టారని తేలింది. మనకంపె ఆంగ్లేయులు చాలా విష 
యాల్లో చాలా నాగరికులనీ, వారి వేషభాషలు చాలా 
అందంగానూ, నాజూకుగానూ ఉంటాయనీ అందరూ 
అనుకుంటారు కదా. ఆ పద్దతులూ, ఆ వేషమూ మనం 

సాధ్యమైనంత వరకూ అనుకరిసాం కదా. అటువం 
టప్పుడు ఈ పార్వతీశం కచిక, తాటాకులు, బొంత, 
ఎర శాలువ, గులాబి రంగు సిల్కు కండువా, బంతి 
పువ్వు రంగు పెపై వగైరా సామ్మగితో బయలు దేరు 
తున్నాడం టే, ఇంత వెరి ముండాకొడుకేమిటా అని 
అందరూ నవ్వుకున్నా రనుకుంటాను. 

అలాగే ఆడవాళ్ళ టోపీ కొన్నప్పుడూ, భోజనాల 
దగ్గర క త్రికటారు లుపయోగించడం చేతకానప్పుడూ, 
(ఫాన్సులో షాపులో తివాసీమీద నడవ కూడదేమో 
ననుకుని మైనం నునుపు పెట్టిన చక్కలమీద నడవ 
పోయి పడినప్పుడూ ఇంత చేతకానితనం ఉంటుందా 
అని నవ్వుకున్నారు, 

యదార్థ ౦ చేత నవ్వవలసిన పనిలేదు. ఏమం 
టారా. ఈ నవ్వే వారందరూ ఆ పరిస్థితుల్లో, ఆ సన్ని 
వేశాల్లో ఆ సందర్భాలలో సరిగ్గా పార్వతీశంలాగనో, 
అంతకంటె కొంచెం తెలివి తక్కువగానో ప్రవర్తించే 
వారని ధై ర్గంగాచెప్పగలను. ఒక పెద్దమనిషి బి.ఎల్‌. 
చదవడానికి మదాసు వచ్చినప్పుడు వౌరశాలలో 
పార్వతీశానికి కలిగిన సందేహమే తనకూ కలిగిం 
దని రహస్యంగా చెప్పాడు. ఇంగ్లండు వెళ్ళీ డాక్టరు 
పరీక్షలో ఉ త్తీర్ణుడయివచ్చిన పెద్దమనిషి, తనూ ఒక 
షాపులో తివాసీమీద నడవకూడదనుకొని, తలకిం 

దుగా బోల్తాపడ్డ సంగతి చెప్పి నాసంగతి నీకెలా తెలి 
సిందని అడిగాడు. 

మానవుడు చాలా విషయాల్లో అజ్ఞానుడు. అందు 
చేత అజ్జానజనిత అపచారాలు చాలా ఉంటాయి, 
ఇటువంటివి కొన్ని చేర్చి ఒక వ్య క్రిలో చూపించడం 
కొంతవరకు అతిశయో క్రి అయినా తప్పక హాస్య 
జనకంగా ఉంటుందని తేలింది. ఈ అజ్ఞాన కృతాప 
రాధములకు తోడు, తన తప్పు ఒప్పుకోకుండా అదేదో 
తను తెలిసే చేసినట్టు నటించడం మనలో చాలా 
మందికి అలవాటు-పార్యతీశం ఆడటోపీ తెలియక 
కొని వాళ్లు నవ్వగానే తన స్నేహితురాలికోసం కొన్నా 
నని డబాయించినట్లు. మనలో చాలా' మంది కీ జబ్బు 
ఉన్నది. ఇది కూడా అజ్ఞాన లక్షణమే. 

వర్యవసాన మేమిటంటే, మనలో అజ్ఞాతంగా 
ఉన్న అజ్ఞానం, అవకతవకలూ, వ్యత్యాసాలూ, 
డాబులూ, దర్పాలూ ఎదటివాడిలో |పదర్శిత మయితే 
మనకు నవ్వేనా వస్తుంది; కోపమేనా వస్తుంది. ఎం 
దుకు-నవ్వు అనేదానికి ఒక్క సమాధానంచెప్పి ముగి 
స్తాను. ఏ మనిషీ తన తప్పు ళా నెరుగడు సరికదా; 
ఎదటివారికా తప్పు ఆరోవిసాడు కూడాను. “మనం 
చెయ్యని. తప్పు ఎదటివాడు చేశాడు, వాడొట్టి 
మూర్జుడు, నేనే అయితేనా అని తన వీపు తను 

తట్టుకొని సంతోషిస్తాడు. మా పార్వతీశం విషయంలో 
అంతే జరిగింది. మనలో ఉండే తెలీవితక్కువ లన్నీ 
పార్వతీశంలో చూచి ఆ వెరికుంకగనక అలా చేశాడు 
కొని నేనై తేనా అని ఎవరిమట్టుకువారు ఆత్మ సంతృ 
ప్రితో పార్వతీశాన్ని చూచి నవ్వుతున్నారు. దీనినే 
ఇంగ్నీ షులో ఒక తత్వవేత్త “సువీరియర్‌ ఎడా స్టేషన్‌” 
అన్నాడు. అనగా అది ఒక రకమైన అహంకార 
వికార మన్నమాట. కారణం ఏమైనా పార్వతీశం 
ఆంధ్ర హృదయంలో  స్టిరనివాసము  వర్పరుచు 
కున్నాడు. అతనిలో ఆలంకారికులు చెప్పిన ధీరో 
దాత్తాది లక్షణాలు లేకపోవచ్చు. అందుచేత మహి 
నాయకుడు కాడు పోనీ నాటకాల్లో (పసిద్దుడెన 
(పతి నాయకుడూ కాడు. ఏది కాకపోయినా అతను 
మనలాటి మానవుడు. మనలో మానవత్వమే ఆతని 
లోనూ ఉంది. మన మంచీ, మన చెడూ అతని 
లోనూ ఉంది. ఇన్నెందుకు మనమే అతను. అతనే 
మనం. అందుకనే మన (పతి ఒక్కరిలోనూ ఒక్కడు 
కాగలిగాడు పార్వతీశం. 

ఎవరు ఎంత నవ్వినా, పార్వతీశం ఏమీ అను 
కోడు. మనవాళ్ళకు సామాన్య థర్మాలై న సాహసం, 
ఉదేకం, దూరాలోచన, అజ్ఞానం, అహంకారం 
కార్యావసరమైన సాధన సంవ త్రి చేకూర్చుకోనే ఓపిక 

లేకఫోవడం-ఇలాటివన్నీ మూర్తీభవించిన మూర్తి 


మా పార్యతీశం అని నా అభ్మిపాయం - మీరేమం 
టారు ? 

ఇలా నిర్మొగమాటంగా మాట్లాడానని ఏమీ అనుకో 
రనుకుంటాను., ఏమంటే సత్యవతం హాస్య రచ 
యితకు (పథాన లక్షం. 

ఇప్పటివలెనే ఎప్పటికినీ ఆం|ధుల అల్లారు ముద్దు 
బిడ్డగా పార్వతీశం చిరంజీవిగా వర్ధిల్లాలని మీరు 
ఆశీర్వదించండి. 

మొక్కపాటి నరసింహశాస్త్రి. 

నర్సాపురం దగ్గిర మొగలితురు మా కాపుర స్థలము. మా 
ఇంటిపేరు వేమూరు వారు, నా పేరు పార్వతీశం. నేను 
చెయిలర్‌ హైస్కూలులో అయిదో ఫారము దాళా చదువు 
కున్నాను. ఒకటి రెండేళ్ళు ఆ క్లాసులోనే కారణాంతరాల చేత 
గడపవలసి వచ్చింది. ఆ పిమ్మట ఇక్కడ పొఠశాలలో విద్య 
ఏమీ బాగుంది కాదనీ, ఉపాధ్యాయలకు తాము చెప్పే 
సంగతు లేమిటో ఆవగాహన కావడము లేదనీ, నా అభిప్రాయము. 
అందుచేత వృథాగా ధనవ్యయమూ కాలవ్యయమూ కాలయాపనా 
ఎందుకని నేను చదువు మానివేసి మా పెద్దలు సంపాదించిన 
ఆస్తి కొంత ఉన్నది గనుక సుఖంగా నిరా వ పారంగా, ఇంటి 
దగ్గిర కూర్చొని, దేశ కాల వై పరీత్యాలనుగురి౦చి అ 
ఉండేవాడిని. 
ఇలా ఉండగా ఒక రోజున మా స్నేహితు డొకడు వచ్చి 
మాటలమధ్య ఇంగ్లండు వెళ్ళి చదువుకోమని హితోపదేశము 
' చేశాడు, అతడు . వెళ్ళిపోయిన తరువాత ఇంగ్లాండు ప్రయా 
ఇమును గురించి చాలాసేపు ఆలోచించి అందులో మంచి 
చెడ్డలూ, కష్టసుఖాలూ, నాలో నేను తర్మించుకొని అన్ని 
విధములచేతనూ దేశాటనము (శేయస్కరమనీ, పైగా మన అధి 
కారుల 'దేశము వెళ్ళి, వాళ్ళు ఆచార వ్యవహారాలు చూచి, 
గుట్టూ మట్టా తెలుసుకొంటే స్వరాజ్య సంపాదనకు వీల్లుగా 
లి 

ఉంటుందనీ ఆలోచించి, అక్కడకు వెళ్ళి బారిష్టరు చదువు 
దామని నిశ్చయము చేసుకొన్నాను. 

మా తండ్రి వ్యవసాయదారుడు; ఏమీ చదువుకున్న వాడు 
కాడు; వట్టి అనాగరికుడు. అందకివేత ఇటువంటి విషయము 
ఆయనతో చెపితే దీని సారస్యము గ్రహించలేడని ఆయనతో 
చెప్పకుండా ఒక స్నేహితుని దగ్గర కొంత సొమ్ము బదులు 
పుచ్చుకొని నర్ఫాపురము వెళ్ళి నాల్లు రోజులలో వస్తానని ఇంటి 
దగ్గిర చెప్పి బయలుదేరాను. 

ఇంగ్లాండు (పయాణమని చిన్న ప్పుడు పుస్తకములో చదివిన 
పాఠమువల్లొ; తరువాత చదివిన భూగోళ శాస్త్రమువల్లా, 
. ఆ దేశానికి వెళ్లే మార్గము నాకు తెలుసును, కాని అక్కడికి 
తీసుకొని వెళ్ళవలసిన సాధన సామగ్రి ఏమిటో అక్కడ ఎలా 
నడుచుకోవాలో, తెలుసుకుందా మంచే చెప్పడానికి ఎరిగివున్న 
వాళ్ళు ఎవ్వరూ లేకపోయినారు, నరసాపురములో ఉన్న దొరల 
సవరినై నా అడుగుదామూ అం” నా అజ్ఞానాన్ని చూచి వాళ్ళు 
నశ్వీళారేమోనని వాళ్ళ నడగడము మానివేసి నా సహజ 
సూత్ముబుద్ధి ఉపయోగించి నాకు తోచిన వస్తువులు కొన్ని 
ఇక్కడనుంవి తీసుకు వెళ్ళితే ఇంకా కావలసినవి త్రోవలోనో, 
. అక్కడకు వెళ్ళిన తరువాతనో, కొనుక్కోవచ్చు ననుకున్నాను. 
అందుకని, అనవసరంగా విశేషంగా డబ్బు ఇక్కడ ఖర్చు 
పెట్టకూడ దనుకొని సూక్ష్ముషములో శేల్చవలెనని కావలసినవి 
ఏమిటా అని జాగ్రత్తగా ఆలోచించాను. 
ఎంతసేపు ఆలోచించినా సరిగా ఏమీ తోచలేదు. ఏదో ఒక 
చివరనుంచి ఆరంభిస్తే కావలసినవన్నీ తేలుతవికదా అను 
కొన్నాను. అందుకని నిద్ర లేవడముతోనే కావలసిన సామాన్లు 

జాబితా వాసుకొన్నాను. దంత ధావనానికి పది కచ్చికలు నలి 
పిన 'పొడుమ్తూ నాలుక గీసుకోవడానికి ' కాసిని తాటాకు 
“ముక్కలూ, , చిన్న ఇత్తడి చెంబూ. దంత ఢావనమైన తరు 
వాత స్నానముకదా అనుకొన్నాను. అందు కవసగ మైనవి 
ఒళ్ళు తుడుచుకోటానికి రెండు అంగ వస్తాంలు; స్నానానంత 
రము తలకు రాసుకోడానికి సీసాలో ప్రోసి కొంచెము కొబ్బరి 
నూన్వె తల దువ్వుకోడానికి దేశవాళీ దువ్వెన్న, బొట్టు పెట్టుకో 
డానికి కొబ్బరి చిప్పలో కొంచెము చాదు; ముఖము చూచుకోడా 
నీకి పొవలా పెట్టి చిన్న అద్దము. తరువాత ఆలోచించవలసినది 
దుస్తుల విషయముకదా! ఆందుకు నా కవసరమని తోచినవి 
నోలుగు ట్విల్‌ షర్‌ట్లూ; రెండు శైలూ; రెండు మేజోళ్ళ 
జతలూ (నూలువి); మూడున్నర పెట్టీ బూడ్సుజోడూ; అక్కడ 
సూట్సు అవసరము గనుకసూ, చలిదేశము గనుకన్తూ పది 
హేను రూపాయలు ఖర్చుపెట్టి నా, గుడ్డ కొంచెము భాగుండ 
డముశేత కుట్టువాడు తన అవసరానికి కొంత మగుల్చుకొన 
డమువల్ల నాకు చాలీ చాలరుండా తయారైన ప్థానలు సూట్లు 
రెండు. ఇంగ్లండు వెళ్ళితే మటురు మన నము వూ ర్రిగా 
ఎందుకు మానవలెనని సాధ్యమైనంతవరకూ. స్వదేశ పద్దతి 
అవలంబీంతౌమని తలగుడ్డగా ఉపయోగించడానికి ఎనిమిది 
గజముల ఎ్మరని జపాను సిల్కు. ఇంక ధరించవలసిన దుస్తు 
అయిన తరువాత ఆలోచించవలసినది భోజనముకదా అను 
కొన్నాను. అందు కవసరమైనది ముందు మంచి నీళ్ళు తాగ 
డానికి మరచెంబు, అక్కడికి వెళ్ళిన తరువాత వాళ్ళచేతి 
మాలకూడు తినకుండా మనమే స్వయంపాకము చేసుకుం 
బాగుంటుందికదా అనుకొన్నాను. అక్కగూడ అన్నము ఎలా 

దొరకదుకదా ! రొకైలు కాల్చుకు తినవలసిందే గనుక కొంత 
గోధుమ పిండీ; కొంచెము నెయ్యి! రొన్హైలో నంచుకోడానికి 
కొంచెము ఆవకాయ, రొశ్చైలు కాల్చుకోడానికి చిన్న అట్ల 
పెనము; స్టవ్‌, స్టవ్‌లో పోసుకోడానికి కిరసనాయిలు, చిన్న 
సీనాలో స్పిరిటూ. భోజన సామగ్రి అయిన తరువాత పడకకు 
కావలసిన సామాన్లను గురించి ఆలోచించాను. వెళ్ళేది చలి 
“దేశం కదా; కింద పడుకోడానికి కష్టముగా ఉంటుందని నరా 
రావుపేట మడ తమంచము; దానిమీద పక్కకి నేను మామూ 
లుగా ఉపయోగించుకొనే బొంత ఇంట్లో కుట్టినది కప్పుకో 
డానికి నారింజపండు రంగు శాలువ. 

ఇవిగాక యింకా ఏమి అవసర ముంటవని “ ఆలోచించగా 
మామూలుగా పగలు కూర్చోడానికి తుంగచాప తీసుకు వెళ్ళితే 
బాగుంటుందని తోచింది. అక్కడికి వెళ్ళినా హించూధర్మ' 
విరుద్ధంగా (ప్రవర్తించ దలుచుకోలేదు గనుక అక్కడ దొరక 
వనే భయముతో ఆరు యజ్ఞోపవీతాల జతలూ, మూడు పట్టు 
మొరితాళ్ళూ కూడా తీసుకొని వెళ్ళడము చాలా అవసరమని 
తోచింది. ఇంక ఎంతసేపు ఆలోచించినా తీసుకొని వెళ్ళవలసిన 
వేవీ కనపడలేదు. ఇదంతా చూసి కొందరిక్‌ చాద స్తముగా కన 
బడవచ్చు. కాని వెళ్ళేది దూరదేశము. ఏచిన్న వస్తువు 
మరచిపోయినా అక్కడ ఇబ్బంది పడవలసి వస్తుందని, మొదటి 
నుంచి ఎక్కువ జాగ త్త కలవాడిని కనుక చాలా దూరాలోచన 
చేసి ఇవన్నీ తీసుకొని వెళ్ళాను, ఇంక ఈ వస్తువులన్నీ పెట్టు 
కోడానికి ఎక్కడయినా కూలివాడు దొరికినా దొరకకపోయినా, 
నేను తీనుకు వెళ్ళడానికి తేలికగా ఉంటుందని, చిన్ని సీనా 
రేకు పెళ్లై చేయించి చక్కని బంతిపూవు రంగు వేయించాను. 

ఈ సామగి అంతా జాగ్రత్రగా 'పెళ్లైలో సవరించుకొని, శుభ 
దినము నిశ్చయించుకొని, వర్ణము లేకుండా కూడా చూసుకొని, 
శకునము మంచి దయ్యేవరకూ వాకిట్లో కూర్చుని బండి ఎక్కి 
పడవల రేవుకు వెళ్ళాను. 

మొగలితురు, నర్సాపురము, ఇంకా చుట్టుపట్ల (గామములు 
"రెండు మూడు తప్ప ఎప్పుడూ ఎక్కడికీ వెళ్ళిన వాడిని కాను, 
ఇంత కాలము' నర్భాపురములో ఉన్నా ఎప్పుడూ పడవలై నా 
.ఎక్కవలసిన అవసరము లేకపోయింది. ఇవ్వాళ పడవలో 
కూర్చుని వెళ్ళుతూ ఉంటే మహా సరదాగా వుంది. స్టీమరు 
మీద వెళ్ళడ మన్నా యింతే కదా అనుకొన్నాను, రాత్రి 
దారిలో మినప రొట్టి, సాతాళించిన సెనగలూ, కొనుక్కుతింటూ 
ఇంగ్ల ౦డులో మినపరొళ్లై ఉంటుందా, ఉండదా అని ఆలోచిస్తూ 
ఇంగ్లండు నుంచి తిరిగివచ్చిన తరువాత ఏ విధంగా దేశోవ 
కారము చేద్దామా అనుకుంటూ, నిగైపోయినాను, ల్ల వారే 
సరికి పడవ నిడదవోలు చేరింది, 

మెళుకువ రావడముతో"పీ నేను తలపెట్టిన మహత్కార్యము 
జ్ఞప్తికి తెచ్చుకొని దీర్చ నిశ్వాసము ఏడిచి పడవ దిగి త్వరగా 

స్టేషనుకు వెళ్ళి అక్కడ నిలబడ్డ ఒడ వద్ద మునిప్‌ని సంబోధించి 
“రక్కెట ఇవ్వండి త్వరగా అన్నాను. 

ఎమీటొ హడావిడి! ఎక్కడికి ? ఏ రైలుకు%ి అని ఆరం 

ఛంచాడు ఆయన, 

నే నెక్కడికి వెళ్ళితే ఎందు కాయనకు? నా వ్యవహార 
మంతా ఆయనతోటి చెప్పితే గుట్టు బయలు పడుతుందని__ 

“సరే అదంతా ఎందుకు లెండి ఇప్పుడు-టిక్కట్టు త్వరగా 
ఇప్పించండి అన్నాను. 

నన్ను ఎగా దిగా చూసి “టిక్కట్టు ఇచ్చే ఆయన ఇంకా 
రాలేదు. కాస్సేపు ఉండి మన్నాడు, 

కొంచెం సేపైన తరవాత ఆయన వచ్చినట్లు తెలుసుకొని: 
వెళ్ళి టిక్కట్టు ఇమ్మన్నాను. ఆయన కూడా “ఎక్కడికి” 
అన్నాదు, 

“చెపుతా లెండి, టిక్కట్టు ఇవ్వండి.” 

“ఏమయ్యా ఈ అళవు! యా వూరు పోతావయ్యా స 

“నే నేవూరు వెళ్ళితే మీ కెందుకు ? టిక్కట్లు ఇవ్వండి.” 

దగ్గిర ఉన్న వాళ్ళందరూ నవ్వడము మొదలు పెట్టారు. 

“ఇదీ ఎక్కడయ్యా | వట్టి నాటుపురము మాదిరి ఉండావే ! 
నీవు ఎక్కడ పూడ్చేదీ చెప్పకపోతే టిక్కుట్టు ఏష్టదా ఇచ్చే 
రయ్యా? పో అయ్యా, బుద్ధి లేదువలే ఉంది. వాండ్ల ౦తా 
కాచుకున్నారు అని కేకలు వేశాడు. 

దగ్గిర జన్నవా ళ్ళంతా నన్ను మందలించారు. 

“ఈ రైలు చాలా దూరము వెడుతుందండి; చాలా చోట్ల 
ఆగుతుంది. అందుచేత ఏ వూరు మీరు వెళ్ళాలో చెపిలే,ఆ 
వూరుకే టిక్కె టు ఇస్తారు” అని ఒక పెద్ద మనిషి నిమ్మళంగా 

హితోపదేశము చేశాడు. | 

ఆయన చెప్పిన మాటలు నారు సబబుగానే ఉన్నట్టు తోచింది, 
అందుచేత టీక్కటు యిచ్చే 'అయనకోటి' చెన్న పట్ట ణము వెళ్ళాలి 
అని చెప్పాను. 

అనేసరికి కండ్లరం జేసి “ఎన్న .ఆయ్యా యిది, ఈ పొద్దు 
ఎక్కడ వచ్చావయ్యా, వట్టి జంతువలె వుండావు! ప్రో 
అయ్యా! జల్లి పో అయ్యా | వాళ్ళంతా కాసుకొన్నారు. 

పొమ్మం పే ఏందయ్యా అట్లా మూతి పెట్టి సూస్తావు? పట్నం 
బండి సాయంకాలం వరకూ రాదయ్యా, అప్పుడుదాకా యెక్కడ 
నైనా పండుకొని తూంగు అయ్యా” అన్నాడు. 
నా దగ్గిర వాళ్ళంతా నన్నవతలికి తోశేశారు. పోనీ 
కొంచెము "సమ్మర్షము తగ్గిన తరువాత మళ్ళీ వద్దామని వెళ్ళాను. 
రైలుకు కాబోలు గంట కొట్టారు. అప్పుడు మళ్ళీ వెళ్ళి “పట్నం 
బండి ఎప్పుడు వస్తుందండీ” అన్నాను. 
“సాయంకాలము” అన్నాడు ఆయన, 
“అలాగా, సాయంత్రము దాకా వుండాలా! నాకు తొందర 
పని ఉందే!’ జ 
అవ్వుడు నా మొఖము శేసి చూచి “ఓ! తిరిగి వ స్తివా! 
తొందరపని "ఉంటే నడిచిపో అని కిటికీ తలుపు వేసుకుని 
చక్కా పోయినాడు, మాష్టరు. 
నా మాద కోవముచేత ఇలా అంటున్నా డేమా, ఈసారి నెమ్మ 
దిగా అడిగి నిజము తెలుసుకొందామని ముందుకు వెళ్ళి ఎదు 
రుగా నిలబడి మాట్లాడుదామని . నోరు తెరీచేసరికి ఆయనే, 
“వ_స్టివాా పట్నంబండి ఎప్పుడు వచ్చేదీ తెలుసుకొనే దానికి 
వ స్తీవా!ఒకసారి చెపితే సీకు బుద్ధి లేదూ 1! అని ఆరంభించాడు 
అసలే అరవవాళ్లంకే నాకు కోపము, అందులో ఆయన ముఖము 
'స్ఫోటకము మచ్చలతోటి నల్లగా మరీ అసహ్యంగా వున్నది. నే 
నూరికే తెలియని విషయము నెమ్మదిగా అడుగుతూ ఉంటే 
ఆయన అంత మర్యాద తెలియకుండో మాట్లాడుతా డేమని నాకు 
కోపం వచ్చింది. ' “నేను ఇంగ్లండు శతనామ జాగ్రత్త !’ 
అని చెపుదా మనుకొన్నాను. కాని ఆయనను ఇంతకంటే ఏడి 
పిస్తే బాగుండదని తోచింది. అందుకని “అబ్బే నేను రై 

సంగతి అడగడానికి రాలేదండీ, మిమ్మలిని చూ స్తే ఏమి జ్జాప 
కము వస్తుందో చెప్పడానికి వచ్చానండీ? అన్నాను. 

“ఏం జ్ఞాపకము వస్తున్నది ?' 

మీ మొహము చూ? సే ఉలి ఆడిన తిరగటిరాయీ, మీ తల 
కాయ చూస్తే సు సున్నపు పిడశా జ్ఞాపకము వస్తున్న” వన్నాను, 

అక్కడ ; ఉన్న నౌకరులు ఏకంగా పక్కున నవ్వారు. ఆయ 
నకు ఉడుకుమోతు తనము వచ్చి నన్ను కొట్టడానికి వచ్చాడు, 
నేను పొరిపోయాను. 

అక్కడనుంచి తిన్నగా దగ్గిర వున్న హోటలుకు వెళ్ళి 
భోజనము చేసి కాస్సేపు పడుకున్నాను. లేచి ఒకసారి బజారు 
చూసివద్దా మని వెళ్లాను అక్కడ అటూ యిటూ, తిరుగుతూ 
ఉండగా అవసరమైన వస్తువులు రెండు మరిచి పోయినట్లు 
జ్ఞాపకము వచ్చింది. అవేమిటంటే, గదికి తాళము వేసుకోడానికి 
చిన్న ఇత్తడి తాళమ్యూ స్నానానంతరము బట్టలు ఆరవేసుకో 
డానికి కొబ్బరిపీచు చేంతాడూ, బట్టలు తగిలీంచుకోడానికి నాలుగు 
పెద్దమేకులూ. ఈ మూడు వస్తువులూ కొనుక్కుని మళ్ళీ బసకు 
చేరుకుని సాయంకాలము కాగానే పెందలాడే భోజనము చేసి 
స్టేషన్‌కు వచ్చాను. టిక్కుట్ల వేళ అయింది, 

నేను వెళ్ళి చెన్న పట్నానికి టిక్కుట్టు పుచ్చుకొన్నాను. ఇవ 
తలకు వచ్చేటప్పటికి ఒక రైలు వచ్చింది. ఆక్కడ నౌకరు 
ఉంచే అతన్ని, ఈ రైలు ఎక్కవచ్చునా ? అన్నాను. 

“మా రేఊరు వెడతారు * అన్నాడు వాడు 

“నీ కెందు కా ప్రశంస ఇ అని చక్కా పోయాను. 

అక్కడొక పెద్దమనిషి ఉం'ట్కీ ఆయన్నే అడిగాను - 
రైలు ఎక్క వచ్చునా ? అని, ఆయనా అదేపశ్న వేశాడు- 

మీరేఊరికి వెళ్ళుతారని. నాకు ఒళ్ళుమండి మాట్లాడకుండా 
తిన్నగా స్టే స్థషకామాస్థరుగారి దగ్గిరకు వెళ్ళి ఆయన్ని అడి 
గాను, ఆయన కూ “ఎక్కడికి వళ్ళా” లన్నారు. టిక్కెట్టు 
ఇవ్వడానికం కే ఊరుపేరు చెప్పితేనేకాని ఇవ్వడానికి వీలులే 
దం చెప్పాను, టిక్క_ట్టు కొన్నతరవాత కూడా పీళ్ళకీ పరీక్షు 
లన్నీ ఎందుకూ? పేళ్ళరోగము కుదురుద్దామని “రాజమహేందద 
వరాని కన్నాను. అయితే “ఎక్కవచ్చు” నన్నాడు. ఎక్కాను. 
రైలు కదలబోతూ ఉన్నది. స్ట్రషన్‌ మాష్షరు అక్కడే ఉన్నాడు. 
రైలు కదిలింది. 

అయన్ని పిలిచి “ఏమండోయ్‌.మీకు తగిన శా స్లీ చేశా లెండి, 
నేను రాజమహే హేంద్ర వరము వెళ్ళడము లేదు, చెన్న వట్నం 
వెళ్ళుతున్నాను అని నవ్వుతూ చెప్పాను, 

ఆయన ఆపాళంగా ఈలవేసి రైలు ఆపి నన్ను దిగమన్నాడు, 
వేను దిగ నన్నాను. 

“త్వరగా దిగవయ్యా, ఆలస్య మవుతున్నది.' 

“నేనెందుకు దిగాలి ?” 

“ఈ రైలు చెన్నపట్నం వెళ్ళదు, వేరే వస్తుంది. వల్లీ 
ఫూల్‌ లాగా ఉన్నావు, దిగు.” 

పూల్‌ గీల్‌ అని మాటలు మిగలకరీడి, నేను దిగను అంక1 
రైలులో వాళ్ళంతా నవ్వడము మొదలు పెట్టారు. ఇంతలోకే 
గార్డు వచ్చాడు. నన్ను బలవంతంగా దించారు. రైలు వెళ్ళి 
పోయింది. నా కళ్ళవెంబడి నీళ్ళు వచ్చినవి. స్టేషన్‌ మాష్టరు 
కొంచెము చీవాట్లువేసి పట్నంబండీ యింకొక పావు గంటలో 
వస్తుం దని ధైర్యము చెప్పాడు. 

కొంచె మించు మించులో ఆయన చెప్పినట్టుగానే రైలు. 
వచ్చింది. అగీ ఆగడములో ఎదురుగుండా వున్న పె స్టైలోకి నా 
సామాను నెత్తిన పెట్టుకుని ఎక్కబోయాను. ఒక మెట్టు ఎక్కి రెండవ 
మెట్టుమీడ కాలు వెయ్యబోతూ వుంటే వెనక నుంచి ఎవరో 
తోశారు, ఆ అదురుకు నా నెత్తిమీద ఉన్న సామాను, నౌవెనుక 
ఉన్నవాడి నెత్తిమీద పడి అక్కడై నా ఆగకుండా కింద ఎవళ్ళ 
కాళ్ళమాదో దభీ మని పడ్డది. నేను సామానుకోసము వెనుక్కు 
తిరిగి చూశాను, ఆపళంగా చెయ్యిజారి నావెనుక వాడిమీద 
నేనూ నా వెనుకవాడు నా సహితర్గగా వాడి వెనుక వాళ్ళమీద 
విరుచుకు పడ్డాము, మేము కింద పడ్డామని'జాలి పడడానికి బదులు 
మమ్మల్ని తిట్టడము మొదలు పెట్టారు. కొందరు మాహీదనుంచి 
నడిచిపోయి రై లెక్కారు నేను లేచి నిమ్మళంగా సామాను సర్దు 
కుని ఎక్కడెక్కడ దెబ్బలు తగిలినవో సావకాశంగా రైలు 
ఎక్కిన తరువాత చూసుకోవచ్చునని ముందు రై లెక్కాను. 

రైలెక్కి సామాను పైన పెట్టు కొంటున్నాను. హఠాత్తుగా 
రైలు కదిలింది. నావెనుక బల్ల మీద. కూర్చున్న ఆడమనిషి 
ఒళ్ళో పడ్డాను. ఆనిడ నాలుగు ఆశీర్వచనముల తోటి ముందుకు 
గంటింది. నౌ ఎదుట బల్ల మీద సుఖంగా చుట్టి కాల్చుకుంటూ, 
అరమోడ్ను కన్నులతో ఆనందపరవశుడై ఉన్న కాపుమీద 
పడ్డాను. ఆ చుట్టి నా బుగ్గకు తగిలి చురుక్కు మన్నది, 
నేను మొరో అన్నాను, అనందసమాధిలో నుంచి కొంచెము మెలు 
కువ తెచ్చుకుని, అతను ఆనందము ఇంత బరు వెక్కిందేమా 
అని చూశాడు కాబోలు, కెవ్వుమని కేక వేసి ఏపామో మీదపడితే 
తోసివేసినట్టు నన్ను తోసివేశాడు. ఎదుట ఉన్న చంటిపల్ల పైన 
సడబొయి ఆ పిల్ల. నలిగిపోతుందేమోననే భయముతో ఎలాగో 

తప్పంచుకుని తల్లీ మీద పడ్డాను. మళ్ళీ ఆవిడా తోసెయ్య 
పోతుంటే గట్టిగా ఆవిడ మెడ పట్టు కొన్నాను. రైలులో వాళ్లంతా 
కడుపు చెక్కులయ్యేటట్లు నవ్వడము ఆరంభించారు. ఆ అమాయి 
"పెనిమిటి వక్కనే ఉన్నాడు. ఉగ్రుడై లేచి నన్నూ తనథార్యనీ 
ఎవళ్లకి వాళ్ళని ప్రత్యేకముగా విడదీసి నన్ను తిట్బడము 
మొదలు పెట్టాడు. నా తప్పు ఏమీ లేదనీ, అతని భార్య అన్న 
సంగతి నాకు తెలియలేదన్సీ తెలిస్తే అలా కౌగిలించుకోక 
పోయేవాడినే ననీ, ఇదివర కెప్పుడూ అల్లా చెయ్యలేదనీ, ఇక 
ముందెప్పుడూ చెయ్యననీీ గజగజ వణకుతూ చేతులు 
జోడించి కమాపణ చెప్పాను. తక్కిన వాళ్లంతా కూడా నన్ను 
చూచి జాలిపడి, నేను కౌగలించుకొన్న అమ్మాయి భర్తను 
మందలించి నా తవ్వు ఏమీ లేదనీ, పొరపాటున కౌగలించు 
కొన్నాననీ, పొరపా పెవ్వళ్ల కయినా వస్తుందనీ, ఇవ్వాళ 
ఈయన , అయినాడు, రేపు ఇంకొకళ్లు కౌగలించుకో వచ్చు 
(పొరపాటున) ననీ, ఈ మాత్రము దాని కాయన అంత కోపపడ 
వలసిన పనిలేదనీ ఇత్యాది కోపోవశమన వాక్యాలతో అ పెద్దమని 
షిని శాంతింప జేశారు. 

ఇంకా నేను నిలబడి ఉం'ే ఎవళ్ళ్ళని Shans 
అని భయపడి నాకు కూర్చోడానికి కొంచెము స్థలము ఇచ్చారు. 
పై బల్ల మీద నా పె ట్రైపెట్టి దానమాద మడత 'సంజేమా వాపా 
పెట్టి ఇవన్నీ కలిపి పైనగొలుసు కనబడితే, దానికీ వీట్టకీ,. 
సాయ్మత్రంము కొన్న చేంతాడు వేసి, లాగి, బిగించి కట్టాను.. 
ఇంక సామాన్ల కి ఫరవాలేదు గదా అని సుఖంగా కూర్చున్నాను. 

ఇంతబ్లోకే ఎందుకో రైలు ఆగింది.-అంతా తొంగి చూశారు. 
ఇంకొక క్షుజానికి గార్డులు ఇద్దరూ మాపె స్లైలోకి వచ్చి గొలుసు 

ఎవరు లాగా రన్నారు. ఎవ్వరూ మాట్లాడలేదు. పైకి చూశారు. 
నా సామానుకేసి చూపించి “ఈ సామానెవరిది అన్నారు. మళ్ళీ 
ఏమి పుట్టి మునిగిందో అని హడులుతూ, '*నాదేను అన్నాను, 

“ఎందు కలా గొలుసుకు కట్టావు య 

సామాను రైలు కుదుపునకు కింద పడిపోకుండాను, 
జాగ్రత్తగా ఉంటుం దని అలా కట్టా.’ 

పెపెలో వాళ్ళంతా ఊరికే నవ్వడ మారంభించారు. గార్డు 
యాభై రూపాయలు జరిమానా ఇవ్వ మన్నాడు. “నా దగ్గి రేమో 
లేదు, ఇచ్చుకోలేను. క్షమించి మని ప్రాధేయ పడ్డాను, ఆఖ 
రుకు ఎలాగైతే నేమి నా;సామాను గొలుసుని విప్పివేయ మని 
వాళ్ళు చక్కా పోయినారు. వాళ్ళు వెళ్ళిన తరువాత నా ఆప 
రాధమేమి టని పక్కన 'ఉన్నవాళ్ల నడిగి తెలుసు కున్నాను, 
అక్కడ గొలుసు కాస్త లాగితే రైలు అలా ఆగుతుందా అను 
కున్నాను. యింక కాస్పేటికి రైలు మళ్ళి ఆగింది. నా పెస్టైలో 
కొందరు దిగారు. మరికొంద రెక్కారు. కాస్సేపు ఉండి మళ్ళీ 
బండి బయలుదేరింది. నా పక్కన ఒక(బాహ్మణ వితంతువు 
సుమారు నలభై సంవత్సరముల మనిషి నావైపు వీపు పెట్టి, 
కాళ్ళు బల్ల మీదికి చాచుకొని కూర్చుంది, కొంత సెపటికి కునికి 
పొట్లు వడడము మొదలు పెట్టింది. మనదేశ దారిద్యము, 
(ప్రజల అజ్ఞానము, వితంతువుల దుర్భర, అవస్థ, ఇత్యాది విష 
యాలను గురించి ఆలోచిస్తూ ఈ డెశము ఎప్పుడు ఏ రీతిని 
బాగుపడుతుందా అనుకుంటూ-అయినా మంచికాలము సమీ 
పి స్తున్నది. నేను మూడు నాలుగు సంవత్సరములలో స్వదేశా 
వికి తిరిగివచ్చి ఈ కష్టాలను తొలగిస్తా ననుకొంటూ నేనూ నిద 
పోయినాను. రకరకాల కలలు వచ్చినవి. కొంత సేపటికి మెళు 

కువ వచ్చింది, నా పక్కన ఉన్న (బ్రాహ్మణ వితంతువు వీపున 
జార్ల బడి ఇంత సేపూ న్నిదపోయినట్లు తెలుసు కున్నాను, ఆవిడ 
ఇంకా నిద్రపోతూనే ఉన్నది. ఆవిడ వీపున ఇంతసేపూ జార్లా 
బడ్డ ౦దుకు సిగ్గుపడి హఠాత్తుగా లేచి కూర్చున్నాను. పాపము 
ఆవిడ నన్నాను కొని నిద్రపోతూ ఉన్నది కాబోలు, అ సంగతి 
నా కేమితెలుసును ? నేను లేవడముతోళే వెనుకరు అవిడ నా 
ఒళ్ళో పడ్డది, పడగానే ఆవిడ “గోవిందా, గోవిందా” అని లేవ 
బోయి మళ్ళీ వెనుకకు పడ్డది, ఆవిడ లేవడానికి పున: పయ 
త్నము చేస్తూఉంషటే, పాపము మళ్లీ పడుతుందేమోనని నొ 
చెయ్యి ఆవిడ వీపుకు బోటు పెట్టి ముందుకు కొంచెము తోశాను. 
లేచి నా సహాయమువల్ల లేచాను గదా అని సంతోషించడానికి 
బదులు, కోపంగా “అదేమిటి అబ్బాయి, కొంచెము దూరంగా" 
కూర్చో కూడదూ, ఊరికే మీదికి రాకపోతే? నికు తోడబుట్టిన 
వాళ్లు లేరూ ? ఇల్లు బయలుదేరి రావడమే చాలు నే ఒక్క 
తెనూ నా (బతుకు అంతా ఇలాగనే వెళ్లుతున్నది. దారిలో ఎరి 
గున్న వాళ్లెవరై నా కనబడక పోతారా అని నేటికీ తెగించి 
తిరుపథి వెడదామని బయలుదేరి నందుకు ఈ అవస్థలన్నీ పడ 
వలసి వచ్చింది! ఆ మహరాజు ఉంచే ఇంత అవస్థ లేకపోయేది 
శదా! చచ్చి స్వర్గాన్న ఉన్నారు. ఎవ్వడు రాత్రిళ్లు ర్రైలులో 
(పయాణము చేసినా ఒసేవ్‌ నీకు మేలుకుంటే జబ్బు చే స్తుంది, 
ఎలాగో కాస్త సరదుచేసుకొని నడ్డివాల్చ మనేవారు! అని ఒక 
మాటు కళ్లద్దుకొని ఒకమాటు ముక్కు తుడుచుకొని మళ్లీ ఆవిడ 
కునికి పొట్లు వడడము మొదలు పెట్టింది. 

నేను లఘుశంకకు వెళ్ళవలసి వచ్చింది, ఎక్కడికి వెళ్ళ 
డానికీ, ఏమి చేయడానికీ తోచింది కాదు. ఓక్కుమాటు రేలు 


i4 


అపికే బాగుండును. దిగి వెళ్ళి రావచ్చు ననుకొన్నాను. గొలుసు 
లాగుదామా అనుకొని ఏ ఖభైరూపాయలు జరిమానా మాట జ్ఞాపకం 
వచ్చి తిన్నగా కిబకీ దగ్గరికివెళ్ళి రైలు ఒక్క మాటు ఆప 
మని గార్జుగాధిని కేకవేశాను. నా కేక ఎవళ్ళకీ వినపడ లేదు. 
కడుపు ఉబ్బుకు వస్తోంది, ఏమీ తోచింది కాదు. అక్కడ 
కూర్చున్న పెద్దమనిషి నొకాయనను పలకరించి, నా అవస్థ చెప్పి 
“ఇలా కేకవేశాను. ఎవళ్ళూ పలకలేదు. ఎలాగు? అని అడిగాను. 
ఆయన నవ్వి “అబ్బాయో, వట్టి వెరివాడివలె వున్నావు, మనకు 
కావలసిన చోటల్లా రైలు ఆపరు. ఇక్కడే గది ఉంది. ఒకటిక 
వెళ్ళవలసి వచ్చినా, రెంటీకి వెళ్లవలసి వచ్చినా, ఆ గదిలోని 
వెళ్లవచ్చునని చెప్పి గది చూపించారు, 


వెళ్లి, వచ్చి కూర్చుని కాస్సేపు కునికిపాట్లు పడేసరికి 
తెల్ల వారింది. చక్కగా రైలు (పతి స్టషనులోనూ ఆగడము, 
ఎక్కే జనానికీ దిగే జనానికీ తగిన సౌరర్యము, రైలులో 
కూర్చున్న వాళ్లు మళ్లీ దిగనక్కర లేకుండా అందులోనే పాయ 
నౌ, (ప్రతి శుషనులోనూ జనానికి అత్యవసర మైన పదార్థాలన్నీ 
౬ రూ థి 
అమ్మరావడము; అన్ని ఏర్పాట్లూ బహు బాగున్న వను కొన్నాను, 
అందుకనే ఇంగ్లీ షువాళ్లు అంత గొవ్వవాళ్లయినా రనుపించింది, 


ఇలా ఉండగా ఉదయము తొమ్మిది గంటలయే సరికి బేసిన్‌ 
(బిడి అనే సేషక్లా వచ్చింది. నేను సేషజ్షాలో దిగేజనాన్ని చూస్తూ 
టి (A) (A) అలీ 
నిలబడాను. ఒకాయన నల దొర నా దగ్గిరికివచ్చి టిక్క_టు ఇమ్మ 
డె గా ౧ ట్‌ 
న్నాడు. ఇచ్చాను. చూచి మాట్లాడకుండా జేబులో వేసు 
కున్నోడు. ఇదేమిటిరా టిక్కట్టు తీసుకు పోతున్నాడు. ఏమన్నా 
గట్టిగా అడగ డానికై నా-నల్లగా ఉఊన్నా---దొర కూడాను! నా 


కేర్‌ 


గతి ఏమికాను ? ఎలాగని హాడిలిపోయి వాడి వెంబడి పడ్డాను, 
నా టిక్కట్టు నా కిమ్మని (పాధఢేయ పడ్డాను. వాడు నన్ను కోప 
ముతో పొమ్మన్నాడు, వాడు పొమ్మన్నంత మాత్రాన ఎంత అభి 
మానముగా ఉన్నా ఎలా పోను? టిక్కుట్లు వాడి చేతిలో చిక్కు 
పడి పోయింది. అందుకని అభిమానము చంపుకొని వాడిని వెంబ 
డించాను. ఆఖరుకు రైలు కదిలే వేళయింది, ఇంకొక నలుగు 
రై దుగురు నల్ల దొరలు చేరారు. “దయచేసి నా టిక్కట్టు ఇప్పిం 
చండి అన్నాను, 


‘Get away man, you seem to be a fool’ 
అన్నాడు, 


“అయ్యా నా టిక్కట్టు యిప్పించి మీ రెన్ని తిట్టినా పడ 
తాను, నా టిక్కట్టు ఇవ్వరు, పైగా తిడతారేమండీ” అన్నాను 
ఒళ్లుమండి. రైలు కూసింది. 


‘Get మ man. You have no bloody fear. 
Nobody will ask you’ అని నన్ను రైలులోక తోశారు, 


రైలు కదిలింది-ఏమి చెయ్యడానికి గత్యంతరము తోచ 
లేదు. స్టేషజాలో ఆ దొరలంతా కడుపులుపట్టుకుని నవ్వు కుంటు 
న్నారు-నేను దిగుదామా అని (పయత్నము చేశాను-నా పక్క 
నున్నాయన నన్ను ఆపి, ఏమిటి సంగతి అని అడిగాడు-అయన 
తోటి చెప్పాను, ఇలా టిక్కెట్టు తీసుకుపోయి ఇవ్వలేదని. అప్పు 
డాయన నవ్వి, వచ్చే స్టేషనే చెన్నపట్నము, అక్కడే అంతా 
దిగిపోవడము- అందుకని అక్కడ కంగారుగా ఉంటుందని; 
టికగిట్లిన్నీ ఇక్కడే వసూలు చేస్తారు- నీకే భయము లేదని 

అభయ మిచ్చాడు- సరే ఎటు పోయి ఎటు వచ్చినా అందరి 
దగ్గిరాకూడా టిక్కట్లు పుచ్చుకున్నారని చెప్పారు గనుక 
వారికి లేనిభయము నాకెందుకని ధైర్యము తెచ్చుకుని కూర్చు 
న్నాను. ఇంతలోనే చెన్న వట్నము చేరాము, 


= 


లై లుఆగీ ఆగడముతో వందమంది కూలీలు సామాను ఏమన్నా. 
ాఉందా అంటూ _రైలులోకి వచ్చిపడ్డారు, పెళ్లై నెత్తిన బెట్టు 
కొని నేనూ దిగాను.నా చుట్టూ ఇరవై మంది కూలీలుచేరి, నేను 
తీసుకు వస్తా నంటే నేను తీసుకు వస్తానని నా నె త్రిమీదివి 
లాక్కుని వాళ్లల్లో వాళ్లు చెబ్బలాడుకుని ఆఖరుకు ఒకడా 
సామాను పుచ్చుకొని పరుగెత్తాడు. సామాను తీసుకొని పారిపోతా 
డేమో నని గబగబ పరుగె త్తి వాడి నందుకున్నాను.ఆగ మంచే 
ఆగదు, ఎంత ఇవ్వాలంటే మాట్లాడడు. తిన్నగా బండ్ల దగ్గిరికి 
తీసుకు వెళ్ళి దింపాడు. 

ఒక పాతిక మంది బండ్ల వాళ్ళు నా చుట్టూ మూగారు. 
“ఎక్కడ పోవాలె సమాన. ఈలడి నూ, నేనుతో జెల్టీగా కొంచు 
పోతా నంటూ రెక్కపట్టుకు లాగేవాళ్ళు, సామాను లాక్కు 
పొయ్యే వాళ్లూను. ఎక్కడికి వెళ్లడానికీ తోచదు. నే నెవళ్లనీ 
ఎరుగను. పోనీ ఏ హోటలుకై నా వెడదాయూ అంటే హోటలు 
సేరుగాని, వీథి పేరు గాని తెలియదు. ముందు వీళ్ల గోల వద 
లితే నయ మని, నేనెక్కడికీ వెళ్లను, నాకు బండి అక్కరలే దని 
నా పె'పెమోద కూర్చున్నాను. అయినా కానీ నా కేలాగూ బండి 
కావా లని వా ళ్లూహించిన ట్లున్నారు, వాళ్లుమట్టుకు నన్ను విడిచి 
పోలేదు. “ఎందుకు సామీ, అంత కోపము చేస్తావు. మీ యిష్టము 

వచ్చిన బండిదా చేసుకొని పోండిమీ. ఈ ఎండలో ఎస్టదా 
పోతావు. మేము భ్మదముగా కొంచుపోతాము సామా” అని 
అక్కడే నిలబడ్డారు. సామాను మోసుకు వచ్చినవాడు కూలి 
ఇమ్మని తొందర పెట్టాడు, 

“ఏమి యివ్వాలి 9” 

“ఏమి సామీ, మీరు నన్నడుగుతారే, మీకు తెలియదా!” 

“నాకు తెలియి దన్నాను, 

“ఏమి సామీ, తమాషా చేస్తారు. యిచ్చేయ్యండి పోవాల.” 

అర్ధణా అణా యిస్తే బాగుండ దని రెండు అణాలు తీసి, 
పుచ్చుకో మన్నాను. నాకేసి ఒకమాటు, మ కేసి ఒక 
మాటూ చూచి వాడు, 

“ఏమి సామా, ఏమిది, నేను ముష్టివా డనుకొంటివా ఎమి? 
బిచ్చము వేసినట్లు రెండు అణాదా తీసుకోమంటు'ే 9? అన్నాడు, 

నేను నిర్దాంతపోయి “పోనీ అని ఎక్కువ యి స్తే ముష్టి అంటా 
డేమిటి ? ఈ ఊల్లో ముష్టివాళ్లరీ అంతా బేడలూ పొవలాలూ. 
యిసారా ఏమిటి చెపుమాి అనుకుని, 

“మరి అయితే ఎంత యిమ్మంటావు ?’ అన్నాను. 

“ఒక రూపాయ. 

నా గుండె బద్ద లైంది! సరే తీసుకు పొమ్మని యింకో రెండు 
అతాలు తీసి చేతిలో పెట్టాను. వాడది నా;మాదికి గిరాటువేసి 
రూపాయకు ఒక దమ్మిడీ తక్కువైనా పుచ్చుకో నన్నాడు. 
పుచ్చుకోకపోతే మానివెయ్య మన్నాను. అంత దర్హాకు పోయిన 
వాడు పుచ్చుకోకుండా పోళాడేమో నను కున్నాను- పోలేదు. 
నన్ను తిట్టడము ఆరంభించాడు, చుట్టూ నిలబడ్డ బండ్ల వాళ్లు 

తీర్పు తీర్చడము మొదలుపెట్టారు. సరే వీడితో పేచీ ఎందు కని 
యింకొక పావలాకూడాయిచ్చాను.ముందు అదికూడా పుచ్చుకోనని 
నన్నూ, నా మొహాన్నీ,నా ముక్కునూ, నా మూతిని, నా ధర్మ 
గుకాన్నీ, తక్కిన ఆంధులసీ, ఆంధ దేశాన్నీ కలిపి ఏకంగా 
తిట్టి ఆ అర్ధరూవాయి తీసుకొని చక్కా పోయినాడు. 

ఒర దరిద్రము వదలింది కదా అని సంతోషించాను. ఇంక 
ఊళల్లోరి వెళ్లడముసంగతి ఎలాగా అనుకున్నాను. బండ్ల వాళ్లు 
ఇంకా కొంతమంది చుట్టూ నిలబడ్డారు. ధో ఊల్లో బస చేయ 
డానికి వీలుగా విదైనా హోటలైనా సత్ర మైనా ఉందా అన్నాను 
వాళ్లతో. 

“ఉంది నామా. కిట్టనే రాషనామి మొదలి సతతము ఉంది 
సామి.” 

“అక్కడ గదులూ అవీ ఉంఒవా, స్నానానికీ దానికీ ఏలుగా 
ఉంటుందా ౪9 

“ఆంతా ఉండును నామా, నిండా సౌక్యముగా ఉండును 

“మరి భోజనము సంగతి ఏలాగు 9 

“దుడ్డు తీసుకుని అక్కడే వేస్తురు.” 

భోజనము సంగతి అడిగితే దుడ్డు తీసుకుని వేస్తా రంటాడేమిటా 
అనుకొని “అది కాదు. భోజనము హోటలు కూడా సత్రానికి దగ్గిర 
వుందా? అన్నాను. 

“అదిదా సామి, చెప్పితిని. స్మత్రములోదా అన్నముకూడా 
వేస్తురు. దుడ్డుమాత్రము తీసుకొందురు.” 

అని అభినయరూపంగా వ్యాఖ్యానము చేసి నౌ బోటి అజ్ఞాను 

లకు అర్ధ మమ్మ్యేటట్టు చెప్పాడు. అయితే బండికేమి యివ్వా 
లన్నాను. 

శమూణు రూపాయి 

“ఇక్కడి కెంతదూరము ఉంటుంది ఇ 

“రెండుమెలు సుమారు ఉండును.” 

“అయితే రెండు మైళ్లకి మూడు రూపాయ లెవ రిసారు ? నే 
నివ్వను 

మూధయ సామీ, మా నూమూలు మేము చెప్పాము, నీ వేమి 
ఇస్తావో చెప్పూ 

"ఒక్కరూపాయి ఇస్తా.” 

“ఏమి సామా, అట్లా చెపుతారు. ఇది నాటుపుర మనుకొంటివా 
మాటువండి అనుకొంటివా, పొరు సామా, అది కుధరె వండి. 
గుర్రము సూ స్తివా, నిండా బాగా పోను 

ఇంకా మనకు బోలెడు పనిఉంది పోనీ, త్వరగా పోదామని 
ఇంకో అర్దరూపాయి ఎక్కువిస్తానన్నాను. 

“ఏమి సామా, ఓక్క పెట్టి రైలులోనుంచి ఇక్కడ పెట్లినం 
దుకే ఆర్జరూపాయి యి స్లివే [ రెండు మైలుదా పోవాల నేనూ 
గుర్రమూ బతకాలె ఎట్లా సామా! ఊ(. మీతో బేరమెందుకు 
సామీ, మీకు తెలియదా రెండు రూపాయి ఇచ్చెయ్యండి, 
ఎక్కుండి.' 

నేను ఇవ్వనందా మనుకొంటూ ఉం శేనే పెట్టి బండిలో పెట్టి 
నన్నెక్క మన్నాడు. వాడు చెప్పింది సబబుగానే ఉందని 
ఆలోచించి, మాట్లాడ కుండా బండి ఎక్కాను. ఎక్కగానే 
తక్కిన బండ్ల వాళ్లంతా రూపాయిన్నరకే బండ్లు కడతా 

మన్నారు. వీడు మోసము చేశాడు పోనీ దిగుదామా అనుకొంటూ 
ఊం 'పే వాళ్లందరినీ తిడుతూ వాళ్ల నెప్పుడూ నమ్మ వద్దని 
నాకు హితోపదేశముచేస్తూ నా బండివాడు గబగబ బండి తోలాడు: 
తోవ పొడుక్కీ కష్టము చాలదనీ ఆ రోజున ఉదయము నుంచీ, 
బేరము లేకపోవడా న్నుంచీ, తక్కిన వాళ్ళు కొట్టి వేస్తారేమో 
ననే అదుర్దా కొద్దీ, తక్కువకు ఓప్పుకున్నాననీ, ఇంకొక కాలు 
రూపాయి అయినా వాడి కష్ట మాలోచించి ఇమ్మనీ [ప్రాధేయ 
పడుతూ, పదినిమిషాల్లో సత్రము దగ్గిర దింపాడు. 

అప్పుడే రెండు మైళ్ళు వచ్చామా అనుకుంటూ, అయినా పట్న 
వాసములో దూరము ఆ్టే తెలియ దని సమాధానము చెప్పుకొని, 
గుర్రము బహుత్వరలో వచ్చిందని నంతోషించి బండివాడికి 
రెండుంబేడ ఇచ్చివేశాను. ఇంకోబేడ ఇమ్మని చాలాసేపు బతి 
మాలి, కోపవడి, తట్టి, చక్కా పోయినౌడు. 

స్మత్రములో జనము కిటకిట లాడుతున్నారు. ఇంతమంది పొరు 
గూరు జనమిక్కడి కెందుకు వచ్చారా అనుకున్నాను. లోపలికి 
వెళ్లాను. గూడకట్టు కట్టుకుని అది మోకాలు పెకి మజిచి, జుట్టు 
కొప్పెట్టుకున్సి నెత్తిమీద నుంచి చమురు మొహము మీదికి 
కారుతూ, నల్లగా లావుగా శిలావిగహములాగా ఒక మనిషి కన 
పడ్డాడు, కాళ్ళు ఎడముగా పెట్టుకుని నిలబడి నాకేసి ఎగాదిగా 
చూసి 'ఎన్నా వేణుం? అన్నాడు. 

“మో రన్న దేమిటో నాకు తెలియదు కాని నా కొకగది 
కావాలి ముందు.” 

క. అష్టనా | సీవు ఎవరు బాహ్మణుడా కాదా? మీది యా 
వూరు ? ఎస్నిదినా లుండబోతావు ? ఎక్కడ పోతావు? ఈ 
వూరెందు కొచ్చావు ?’ అని ఆరంభించాడు. 


భు 

“మేము (బ్రాహ్మణులమేను. ఇక తక్కిన సంగతంతా మా 
కెందుకూ ? గదివుంపే ఇవ్వండి. మీకు తెలియకపోతే ఎవరిని 
అడగాలో చెప్పండి. 

“నిండా గట్టి వాడుగా వున్నావే? ఎన్ని దినము లుండేదీ 
చెప్పక పోతే ఎష్టదా గది యిస్తును ? మూడు దినాలు కంశే 
వుండేదానికి లేదు. 

“నేను మూడు రోజులుకూడా ఉండను. మళ్లీ 'ఈ రోజు 
సాయంత్రమో రేపో వెళ్ళి పోతాను.” 

“అయిజే సరే, ఈ గదిలో ఉండవచ్చు నని ఒక గది 
చూపించాడు. 

నే నాగదిలో (ప్రవేశించి సామానక్కుడ భదపరచుకొని 
బయటికివచ్చి స్నానముచేసి పట్టుబట్ట కట్టుకొని మొహాన్ని 
బొట్టు పెట్టుకొని చెంబు తీసుకుని భోజనాల సావిటిలోకి వచ్చాను. 
అక్కడంతా చొక్కాలతోట్సీ కోట్ల తోటీ భోజనాలు చేస్తున్నారు. 
కొందరు వడ్డించేవాళ్లుకూ డా బనియజా తొడుక్కుని వడ్డిస్తు 
న్నారు. ఈ అనాచారమంతా చూసి అక్కడ భోజనముచెయ్య 
బుద్ధి అయింది కాదు. 'అయినా!గత్యంత రము లేక ఖాళీగా ఉన్న 
వి స్తరి దగ్గిరికి వెళ్లి కూర్చున్నాను. భోజనము చేస్తున్న వాళ్లూ, 
వడ్జించేవాళ్లూకూడా నన్ను చూసి లోపల నవ్యుకోడము మొదలు 
పెట్టారు. వాళ్ల తోటి మనకెందుకని యధావిధిగా పరిషించో భోజ 
నానికి కూర్చున్నాను. 

ఇంకా వడ్డన అవుతుండగానే నా పంక్తిని కూర్చున్న 
అరవ వాళ్లు కూర ముక్కలు వట్టి నోటినే తినివెయ్యడము 
మొదలు పెట్టారు. వడ్డన అయ్యే అవడముతో జే గబగబా నెయ్యి, 

మనిషికి రెండు గరెటల చొప్పున ఒకాయన వడ్డించుకు వెళ్లాడు. 
నా పక్కని కూర్చున్న అరవవాళ్ళు కొంతమంది చెయ్యిపట్టి ఆ 
నెయ్యి దాహము పుచ్చుకున్నారు. ఏమిటా ఇలా పుచ్చుకుం 
టున్నా రనుకొన్నాను. కొందరు ఒక ముద్దలో వేసుకొని ఆ వట్టి 
చెయ్యో అన్నమూ తిన్నారు! నేనూ వేయించుకొన్నాను. 
నెయ్యి పొడువాసన. ఈ నెయ్యే తాగుతున్నారు మొగము వాచి 
నట్లు అప్పుడు కాచిన ఇంటినెయ్యి లభ్ధమయితే వీళ్ళు చెంబుల 
తోటి మంచినీళ్లవలే దాహము పుచ్చుకుంటారు కాబోలునను 
కొన్నాను. 

నేతివడ్డన అవుతుండ గానే ఇంకొకాయన పులుసు తీసుకు 
వచ్చాడు. |ప్రతివాళ్లూ ఒక పప్పు కలుపుకోడను లేదు. కూర 
కలుపుకోడము లేదు. పచ్చడి కలుపుకోడము లేదు; ఏమీలేదు. 
ముందుగా పులుసు పోసుకున్నారు, అందులో పప్పు కలుపు 
కున్నారు. నెయ్యిలేకుండా వట్టి అన్నము తింటూ అందులోనే 
కూరా, పచ్చడీ, నంజుకున్నారు. ఏమిటీ అడివి తిండి ! పాపము, 
వీళ్ళు తిండి తినడముకూడా ఎరగరే అని జా లిపడ్డాను. నేను 
శుభముగా పప్పు కలుపుకున్నాను; పులుసు వద్దనే సరికి 
అంతా తెల్లపోయి నాకేసి చూశారు. కాకులకు కోకిలరూపు 
చాలా అందవికారముగానూ, కంఠము కఠోరముగానూ ఉంటుం 
దట. అలాగే ఈ అరవ వాళ్ల కళ్లకి నేను వట్టి అనాగరికుడుగా 
కనబడ్డాను. ఆశ్చర్య మేమిటి! పిచ్చివాడికి (ప్రపంచమంతా 
పిచ్చిగా కనపడుతుంది. 

తరువాత నేను కూర కలుపుకున్నాను. కలుపుకుని నెయ్యి 
తీసుకురమ్మన్నాను.వి కుళ్ళునెయ్యి అయినా వేసుకొనడము తప్పు 
శుంది గనకనా ! తీసుకువచ్చి “అది ఎక్ట్ర్సా సార్‌!) అన్నాడు. 

“ఏది ఎక్ట్రా9 న 

“ఈ నెయ్యి” 

“ఎక్స్సాా ఏమిటి నీ పిండా కూడు |) 

“ఇప్పుడు మళ్లీ వేసుకుంటిరే ఒక స్పూజా, అది ఒక కాలణా 
అవును సార్‌ ?” 

“అయితే ఏ మంటావు ౪ 

వేసదా సార్‌ ౪ 

“వెయ్యిమరి వెయ్యడానికి కాకపోతే నీ సౌందర్యాతి శయము 
చూసి అనందించడానికి పిలిచా ననుకున్నావా!” నే నన్నదివాడికి 
పూర్తిగా అర్ధము కాలేదు, పాపము కొంచెము నవ్వుకుని, “ఏమి 
సార్‌, అష్టా గేలి సేస్తారు !” అన్నాదు. 

తన్నేదో స్తోత్రము చేశాననుకున్నాడు కాబోలు పాపము. వెను 
కటికి ఒర డిష్టీ కలక్టరుగారు ఒక అమాయక పు కరణాన్ని, 
వద్దో సందర్భములో, నువ్వ వట్టి బుద్ధిహీనుడులొగా ఉన్నావే 
అన్నారట. ఆ కరణము తన్నేదో మెచ్చు కుంటున్నారనుకుని 
“చిత్రము, చిత్తం మహా ప్రభో, ఏలినవారి కబాథుము! తమణోటి 
పెద్దలందరిచేకా అలాగే అనిపించు కుంటున్నా" అన్నాడట, 
అలాగ్గా ఉంది ఈ పడ్డ నవాడి సంగతి. 

తక్కినవాళ్లంతా పులుసూ అన్నమూ తినగానే చారు 
వడ్డించుకున్నారు. నాకు ఊరికే నవ్వు వచ్చింది వాళ్ల తిండి 
వరసచూసి. పులుసో చారో, ఎదో ఒకటి కాని రెండూ ఎమిటి 
వీళ్ళ తలకా యనుకొన్నాను. సరే! వీళ్లేలా తింటే నా కెందు 
కని త్వరగా రెండు మెతుకులు నోట్లో వేసుకుని లేచి వచ్చాను, 
అక్కడ వరసంతా చూస్తే భోజనము ఛచేసినళ్నే లేదు నాకు. 


డిగ్గ్‌ 


అంతా అనాబారమే. అన్నము చేత్రోటే నేతి మజ్జి గలు ముట్టు 
కోడము, ఆ చేత్రోపే మంచినీళ్ళు ఇవ్వడము. చేతులు కడుక్కునే 
చోటంతా మెతురుల మయము. అంత అనాచారముగా ఉంటారు, 
వీళ్ళ కసహ్యాము ఎలా లేదా అనుకున్నాను, 

భోజనము చేసి నా గదిలోకి వచ్చి కాస్సేపు విశ్రమించి 
చొక్కాలు తొడుక్కుని ఊల్లోకి బయలుదేరాను. నాకు బట్టు 
ముడ, గిరజాలూ ఉండేవి, ఆవి తీసివేయించి దొరటోపీ ఒకటి 
కొనుక్కుని తరవాత రైలు సంగతి కనుక్కుని వద్దామని 
ఉద్దేశం. 

పీధిలోకి రాగానే నడిరోడ్డుమీద ఇంజకా లేకుండా రైళ్ళు 
పరుగెడు తున్నవి. పొద్దున బండివాడిని అవేమిటని అడిగితే 
(టాంకార్లు అని చెప్పాడు. వాట్లకు స్టేషనులూ ఆఏ అక్కర 
లేదుట.ఎక్కడ పడితే అక్కడ అగడ మేను. ఈ ఏర్పాటు చాలా 
బాగుందను కున్నాను. 


అక్కడొక పెద్ద మనిషిని పిలిచి “మంచి షాపు లెక్కడుంటొ? 
యన్నాను. మౌంటురోడ్డులో వుంటా యన్నాడు, “అయితే అక్కు 
డికి వెళ్ళడ మెలాగి అన్నాను. “ఇక్కడ ట్రాము యెక్కితే 
నేరుగా పూడ్చు” నన్నాడు, ఇలా మాట్లాడుతుండగానే బాము 
కారొకటి వచ్చింది. దానిమీద రాయపురమని |వ్రాసివుంది. 
అక్కడ ఆగకుండా అది వెళ్ళిపోతున్నది. అయ్యో వోతున్నదే 
అనే ఆదుర్దాకొద్దీ నాతో మాట్లాడుతున్నాయన మాట పూ ర్రిగా విని 
పించు కోకుండానే, “ఆపండి, ఆపండి అని కేకలువేస్తూ పరు 
గెత్తాను. బండి కొంత దూరాన ఆగింది. సరే నా కేక వినపడి 
ఆపారుగదా, వెళ్ళేదాకా ఆగుతుందనుకుని పరుగు కొంచెము 

తగ్గించాను. బండి మళ్ళీ బయలుదేరింది. *ఆపండోయ్‌' అని 
మళ్ళీ కేకలు వేస్తూ పరుగెత్తాను. ఓ మాటు అగినశ్లే ఆగడు, 
మళ్ళీ పరుగెత్తడము, ఈలాగ సుమారు మైలు పరుగెత్తి ఆఖ 
రుకు ఎలాగ్రెతే నేమి అందుకున్నాను. యెక్కి ఒక్క తమణము 
ఆయాసము తీర్చుకునే లోపలనే ఏ రంగోకూడా తెలియని అలుకు 
గుడ్డ లాంటి కోటూ, యిజారూ,. తొడుక్కుని జుట్టు ముడిపీోద 
టోపీ పెట్టుకుని మెళ్ళో తోలుసంచీ ఒకటి తగిలించుకుని *టికా 
యట్‌ సార్‌. టికాయట్‌ సార్‌, యెక్కడ పోవాల” అని ఒకడు 
వచ్చాడు. ఒక పొవలా అతని చేతిలో పెట్టి మౌంటు రోడ్డన్నాను. 
“ఏందయ్యా, యిందుకా యింతడూరము వోడివ స్టీవి? నిండా 
గట్టివాడు. యెందుకయ్యే. దిగు దిగు జల్చి. బండి వస్తోంది. 
అందులో పోవాలయ్యా” అన్నాడు అంటూండగానే యెదురుగా 
టాముకారు యింకొకటి వచ్చింది. అది తప్పిపోకుండా అందు 
కుందాము: యిప్పటికే చాలా ఆలస్యమైందని బండి అచ్చే త్వరగా 
పోవడము లేదుకదా అనీ టిక్కట్టు యిచ్చే అతను ఆగమంటున్నా 
వినక కింద కురికాను. వురకడములో మొహము బద్దలయ్యేటట్టు 
ముందుకి పడ్డాను. ట్రాముకారు ఆపి వాళ్లు వచ్చి లేవదీసి అంత 
తొందరపడి దిగినందుకు నాలుగు చివాట్లువేసి వాళ్ళదారిని వాళ్లు 
చక్కాపోయినారు. వీథిలోకి వచ్చేటప్పుడు, పొద్దుటి ఆ నల్ల టి 
అరవాయన యెదురుగుండా వచ్చాడు, అందుకనే యిలాటి 
అవస్థలు వచ్చినాయి అనుకున్నాను. 

ఇవ్వాళ మరి ట్రాముకారు ఎక్కుకూడ దనుకొని నిమ్మళంగా 
బండి ఏదై నా చేసుకు వెళితె సావకాశంగా అన్నీ చూస్తూ 
వెళ్ళవచ్చు ననుకుని ఒంటెద్దుబండీ ఒకటి కుదుర్చుకుని 
బయలు దేరాను. 

చెన్నపట్నము మొ త్రముమీద చాల పెద్ద ఊరూ, అంద 
మైన ఊరూను, ఆ రోడ్ల వైశాల్యము, షాపుల సొందర్యము, 
అంతా చూసి చాలా సంతోషించాను. ఓహో ఎంతపట్టణ 
మనుకున్నాను, ఇంగ్ల ౦డులో ఇంత గొప్ప పట్టణా లుంబాయా, 
లండ నింతకం పే పెద్దదా చిన్నదా? అని ఆలోచించాను. 
అయినా పెద్దరేలా అవుతుంది ౪ ఇంగ్లండు చిన్న ద్వీపము 
కదా ఇంగ్ల ండంతా కలిపి చెన్న పట్నమంత ఉంటుందేమో 
అని ఆలా తర్మించుకుంటూ నిమ్మళంగా బండిలో ఊగిస 
లాడుతూ వెడుతుండగా ఒకచోట “పెరీజయన్‌ హేర్‌ కట్టింగ్‌ 
సెలూన్‌’ అని కనపడ్డది, పుట్టు వెంటుకలు తీయించుకో వలసిన 
అవసరం వుంది కదా అనుకుని బండి ఆపమని దిగాను. దిగి 
గుమ్మము దగ్గిర నిలుచుని లోపలికి తొంగిచూశాను. కాళ్ళు 
ముందుకు సొగలేదు. గుండెలు గబగబా కొట్టుకోడ మారం 
భించినయి. ఇదివర కెప్పుడూ, నేను భోజ నానంతరము 
ఖరము చేయించుకో లేదు. నేటి కది సంప్రాప్త మయింది, 
పైగా ఈ బట్టలతోటి చేయించుకోడము స్నానమైనా చేయ 
కుండా అన్నీ ముట్టుకోడ ము, ఇదంతా మనసుకు చాల కష్టము 
తోచింది. ఏమి చెయ్యను, తప్పుతుందా. ఇదంతా ఊరికే 
తుంటరితనము కోసము కాదు కదా. దేశోపకారము కోసము 
కదా యింత తలపెట్టింది ఇటువంటి కష్టములెన్ని లేకుండా 
కార్య నాధన అవుతుందా అని మనసుకు సమాధానము చెప్పు 
కున్నాను 

లోపలికి తొంగిమూ స్తే నాకు బహు ఆశ్చర్యము వేసింది, 
గదంతా పరిశుభముగా అద్దములాగా ఉంది. పైన ఎలక్ట్రిక్‌ 
దీపాల్హూ గోడలో 'కమర్శి తెల్లని పెద్ద పింగాళి గిన్నెలూ, 

వాట్లలో చిన్న కుళాయిలూ, వాట్ల పైన నిలువుటద్దాలు, వాట్ల 
ముందు మంచి పరుపులు వేసిన కుర్చీలూ వున్నాయి, 
గుమ్మము దగ్గిర ఒకాయన కుర్చీ వేసుకుని మేజామీద విదో 
(వాసుకుంటూ కూర్చున్నాడు. ఒక పెద్ద బీరువానిండా ఏవో 
సీసాలూ చిన్న అట్ట పెవైలూ, రకరకాలు కనపడ్డయి. ఏధి 
గుమ్మాని కెదురుగుండా గోడ కొక చక్కని రంగుల అద్దకపు 
గుడ్డ తెర కట్టి ఉంది. ఒక గోడని బట్టలు తగిలించుకునే 
వంకె లున్నయి. నా కిదంతా చూసేసరికి మంగలి దుకాణ 
మవునా కాదా అనే సందేహము ,.తోచింది. పొరపాటున 
ఏదైనా ఆఫీసులోకి రాలేదు కదా అనుకున్నాను; లేకపోతే 
ఇది ఏదో పెద్ద మందుల షొపై ఉండవచ్చు. అయితే 

పైన బల్ల అలా కట్ట డానికి కారణ మేమిటి చెప్మా అనుకొని, 
ఒకవేళ కుడమీిద ఉందేమో మంగలి దుకాణ మనుకుని 
మళ్ళీ వాకిట్లో వున్న బల్ల కేసి చూశాను. చూ స్తే మేడ షోదేమీ 
కనుపించలేదు. ఆ బల్ల దీనికి సంబంధించినస్లే తోచింది. 
ఇది మంగలి దుకాణ మవునా కాదా అని అక్కడ కూర్చున్న 
మనిషిని అడిగి తెలుసుకుందామని అనుకుంటూ ఉంటే నా 
అవస్థ (గహించి కాబోలును, అతనే నన్ను పలకరించాడు. 

నా కింగ్లీషు సు రాదనుకున్నాడు కాబోలు, అరవాన్ని మాట్లా 
డాడు, నా కరవము రాదన్నాను. “ఓ రాదా, తెలుగువాడా 
మీరు. రండి ఏం కావాలా? షేవ్‌ కావాల్నా? ఎందు 
కఠ్కడ నే నిలుస్తారు? లోన రండిమీి అన్నాడు. దానితోటి 
అది మంగలి దుకాణమేనని నిశ్చయ పరచుకుని ఆశ్చర్య 
పోతూ నా కాళ్ళమట్టి అంటుకుని 'నేల మురికవుతుందేమోనని 
భయపడుతూ, లోపలికి వెళ్ళి నిలబడ్డాను, “కూర్చోండి” అని 

ఒక అద్దము ఎదర ఉన్న కుర్చీ కేసి చూపించాడు. హడలి 
పోతూ దానిమీద కూర్చున్నాను. ఇంతలోకే గోడనున్న తెర 
వెనకాలనుంచి శుభమైన బట్ట కట్టుకుని కోటు తొడుగుకున్న 
మనిషి ఒకడు వచ్చాడు. వచ్చి ఒక సబ్బు తీసుకొని ఒక కుంచె 
తీసుకుని నన్ను కుర్చీలో వెనక్కు జార్గా పడమని నా మెడ 
కొక తెల్లని ఇ స్ర్రగుడ్డ కట్టీ ఆ కుంచతోటి స సబ్బు నా గడ్డానికి 
రాయడము మొవలు పెట్టుడు. ఇలా ఎందుకు రాస్తాడా స్ట్‌ 
ఆశ్చర్యపోతూ, అయినా ఏం జరుగుతుందో చూద్దాము, అడగడ 
మెందు కని లోపల ఒక దబ్బ ము పెట్టుకుని నా ముఖము 
వాడి ఆధీనములో విడిచి పెట్టాను. 

'వాడి చితము వచ్చినట్టు సబ్బునురగ నా ముఖాన్ని అరి 
చేతి దళ సరిని పామి,క త్తితీసుకువచ్చి రాతిమీద నూరకుండానే 
కైరము చేయడ మారంభించాడు. కత్తి నూరకుండా చేస్తా 
చేమి తెగుతుందా అని అడుగుదా మనుకుని తెగకపోతే 
అపుడే అడగవచ్చునని ఊరుకున్నాను. అచేమి క త్రోగాని 
నూరకపోయినా బహు చక్కగా తెగింది. పనీ చేయించు 

న్నే లేదు. సాఫుగా వెళ్ళిపోయింది. అది సబ్బు విశేషమో 
కత్తి విశేషమో తెలియలేదు. మా ఊళ్ళో ఎప్పుడు ఏపని 
చేయించుక కున్నా మా మంగలి పనసకాయ చెక్కినట్టు చెక్కే 
వాడు, ఇటు తిప్పే, అటు తిప్ప నాకు మెడనరము పట్టి ౦ంచ 
కుండానూ నా రక్తము వాడు కళ్ళచూడకండానూ 
వాడెప్పుడూ విడిచి పెట్టేవాడుకాదు. మళ్ళీ పకుముదాకా జ్ఞాపక 
ముండేటట్లు చేసేవాడు. “ఆలాంటీదీ కెరమెంత సుఖంగా ఉంది! 
ఆ గదికి తగినట్టుంది, 

గడ్డమయిన తరువాత మామూలు (ప్రకారము ఇక్కడ కూడా 

సాపు చేయమని బాహుమూలాలు (పదర్శిద్దా మనుకున్నాను. అలా 
చే స్తే వాడికేమి కోపము వస్తుందో అనుకొని ఆ [ప్రయత్నము మాని 
వేసి లోపలినుంచి పొంగివ స్తున్న దుఃఖాన్ని ఆపుకుని వేడి కన్నీటి 
బిందువు లివతల పడకుండా, కళ్ళు మూసుకుని జుట్టు తీసి వెయ్య 
మన్నాను. చిన్నప్పటి నుంచి ఎంతో జాగ త్తగా పోషించిన 
చారెడు జుట్టూ వాడు గబగబా రెండు క త్తిరింపుల్లో క క్రిరించి 
వేశాడు, అద్దములో నా ముఖము నాకే కొత్తగా ఉంది. కడివెడు 
దుఃఖమూ దిగమింగి చేష్టలుడిగి అద్దములో చూసుకుంటూ 
ఉం"ే,'షాంపూ చేసేదా సార్‌? అన్నాడు. అదేమిటో నాకు తెలియ 
లేదు. కాని ఇంత వరకూ వచ్చిన తరువాత ఇక ఏమిచేస్తే 
విమని గుం డెరాయి చేసుకునిమొండి బతుకుగనక'కానిమ్మన్నాను. 


నా మెడచుట్టూ పెద్ద బురఖాలాంటిగుడ్డ ఒకటి కట్టినా తల 
పింగాళీ గెన్నెలోకి వంచి కుళాయి తిప్పాడు, తలమీదుగా నీళ్లు 
పడ్డయి. తరువాత నా నెత్తి మీద ఏడో అరఖు పోసి తలరుద్దాడు. 
ఆ పెన మళ్ళీ తలంతా శుభ్రముగా కడిగి తుడిచివేసి కొంచము 
సువాసన సూనెరాచి తల దువ్వాడు.అమ్మయ్య అనుకుని లేచాను. 
మొదట నన్నాహ్వానించిన మనిషి ఒక రసీదు నాచేతి కిచ్చి 
మూడు రూపాయ లిమ్మన్నాడు. నిర్దాంతపోయి బా రెడుజుట్టూ 
పుచ్చుకొని పైగా పావలా కాదు, అర్థకాదు, నూడు రూపాయ 
లిమ్మంటా డేమిటొ అనుకుని ఇక వాడితోటి వాదనలోరి దిగితే 
ఆసలే లాభముండదు. మొదటనే నిర్ణయము 'చేసుకోవలసిం దను 
కొని కుక్కిన పేను లాగ మాట్లాడకుండా మూడు రూపాయలూ 
వాడిచేతిలో పెట్టి బిక్క మొగము వేసుకుని ఇవతలకు వచ్చాను. 


బండి దగ్గరకు వచ్చేటప్పటికి బండివాడు ఆలస్యము చేశానని 

కోప పడడము మొదలు పెట్టాడు. వాడి కేదో ఇంకొక అదో బేడో 
ఎక్కువిచ్చుకుంటానని చెప్పుకుని మళ్ళీ బండెక్కి "వై పెవే 
లెయిడ్‌లో' అనే పెద్దషాపు కనబడితే టోపీ కొనుక్కోవచ్చు 
గదా అని అక్కడ దిగాను. అ వూపు పైనుంచి చూసేటప్పటికే 
నాకు |బహ్మానంద మైపోయింది. ఆ షాపులో దొరికే సామాను 
లన్నీ ఎంతో ముద్దుగా, అందముగా, అమర్చి వాట్ల ముందు పెద్ద 
గాజులతలుపు గోడలా పెళేశారు. రోడ్ణే పోయే వాళ్ళంతా 
అక్కడ నిలబడి వాళ్ళకే వస్తువు కావాలో చూసుకోవచ్చు. 
ఏమీ కొనదలచుకోకపోయినా, ఊరికే గంటల తరబడి నిలబడి 
వాటికేసి చూడ బుద్ధవుతుంది, నాగరికత అంసే దొరలదే కాని 
మన కేమి ఉంది ? 

ఇలా అనుకుంటూ గుమ్మంలో అడుగు పెట్టాను. లోపల కేన 
లము ఇందభవనమే! ఆ సౌందర్యము వర్ణించ డానికి నా బోటి 
వాడికి శక్యంగాదు. ఎక్కడ చూచినా దొరలూ దొరసానులూ, 
అమ్మేవాళ్ళూ జాత్సివాళ్ళే, కొనుక్కునే వాళ్ళూ జాశివాళ్లే. 
నడవడానికి నేలమీద తివాసులు పరచి ఉన్నాయి, షాపు 
పొడూక్కి సన్నని మేజా ఒకటి ఉంది. అమ్మే వాళ్లు, అమ్మే 
సరకులూ అన్నీ దాని వెసకాల్క కొనేవాళ్ళంతా దాని ఇవతల. 
చెప్పవద్దూ ఆ షొపూ, ఆ సరకులూ, ఆ దొరసొనులనీ చూస్తే 
భయంవేసింది. ఊరికే వెర్రిమొహము వేసుకుని గుడ్లు ఒప్ప జెప్పి 
నోరు తెరుచుకుని నాలుగు మూలలూ చూస్తూ నిలబడ్డాను. కొంత 
సేపటికి ఒక ముసలిదొర నా దగ్గరికి వచ్చి “మీ రేమన్నా కొన 
డానికి వచ్చారా అన్నాడు. “అవును ఒక టోపీ కావా” లన్నాను, 
“భోపిలు మేడమీద ఉంటయి, మీకేం భయము లేదన్నాడు. 

తిన్నగా మేడమీదికి వెళ్ళాను. ఆ అంతస్థంతా ఎక్కుడ 

చూచినా టోపీలే. అనేక రకాలు. ఒకచోట అమ్మేవాడు మొగ 
వాడు. ఇంకోచోట అమ్మే మనిషి ఆడది, మొగవాడి దగ్గరకి చెళ్ళి 
టోపీ ఒకటి కావాలన్నాను. “ఎలాంటి దన్నాడు. ఎలాంటిదని 
చెప్పను ? చెన్న పట్నంలో అందరికీ సరి పడ్డన్ని టోపీ 
లున్నాయి. అందులో నాకు ఫలానిది కావాలని చెప్పడానికి 
తోచలేదు. చూడగా చూడగా ఆ ఆడమనిషి అమ్మే టోపీలు 
కొంచెషఘు పెద్దవిగానూ, అందముగానూ ఉన్నట్టు కనబడ్డయి. 
ఆ దొరతో చెప్పాను, అక్కడి టోపీ కావాలని, తిన్నగా నన్నాదొర 
సాని దగ్గిరికి పం “ఈయనకు టోపీకావాలటచూడ” 
మన్నాడు. “ఏ సైజ్‌ అన్నది. ఏం చెప్పడానికి తోచిందికాదు. 
టోపీకి సై జేమిటనుకున్నాను. నాకే అన్నాను, వాళ్లిద్దరూ సవ్వు 
కున్నారు. నాకు సిగ్గేసింది, “ఎలాంటి దన్న కు 
సన్నని ఖర్జూరపాకులకో అల్లిన పెద్దటోఏ ఒకటి చూపింది, ఆది 
కావాలన్నాను. అది తీసినా నె త్తి ఒకసారి పెట్టి చూసి “ఇది 
సరిపోయింది పుచ్చుకోంి డని ఆ టోప వ తం సంచిలో 
పెట్టీ యిచ్చారు. దాని ఖరీదు ఇచ్చేసి టోపీ పుచ్చుకొని మాట్లాడ 
కుండా తలవంచుకుని eT నా వెనకాల ఆ దొర, 


దొరసానీ ఒక పే నవ్వుకోడము. 
కిందికి వచ్చి, మనము స్ట్రీమరుమీద ఉండాలి కదా గడి 


యారము లేకపోతే టయిము “లా తెలు స్తుం దని రెండున్నర 
పెట్టి శుభ మైన “కంపసు వాచి ఒకటి కొన్నాను. స్సమరు 
మీదనుంచి మళ్లీ ఎన్నాళ్ళకు దిగుతామో, పనిచేయించుకో 
కుండా గెడ్డము పెంచుకుంపే బాగుండదని స్ట మరుమీద 
మంగలివాళ్ళుండ రని తోచి, రూపొయి పొవలాకి బుల్లి సేప్టీ రేజ 
రొకటి కొనుక్కుని బయట పడ్డాను, 

మూడు గంటలయింది. ఆకలిగా ఉంది. బండివాడికి డబ్బు 
లిచ్చి పంపి వేశాను. ఈనారిమట్టుకు వా డాన్టే పచీ పెట్ట లేదు. 
సమీపంలో ఉన్న కాఫీ హోటలులోకి వెళ్ళాను. నేనూ చాలా 
కాలము వట్నవాసములో ఉన్నా ఎప్పుడూ కాఫీ హోటలులోకి 
వెళ్ళలేదు. ఇదే మొదటిసారి. కుర్చీలూ, బల్లలూ ఉన్నాయి. 
చాలామంది ఫలహారాలు చేస్తున్నారు. ఒకాయన యజమాని 
కాబోలు, గుమ్మం దగ్గిరో కుర్చీ వేసుకుని కూర్చొని డబ్బు 
వసూలు చేస్తున్నాడు. ఫలహారాలు చాలా రకా లున్నాయి, 
నేనూ వెళ్ళి ఫలహారాల బల్లకి దగ్గిరగా ఉన్న కుర్చీమోద 
కూర్చున్నాను. నల్లని తుండులొంటి ర్నురవాడు నా దగ్గిరకు 
వచ్చి ఏము కావాలన్నాడు. ౫ మడగడానికీ నా కేపీ తోచలేదు. 
గుక్క త్రవ్వుకోరుంచా, ఏవో యిరవై వస్తువులు ఏకరువు 
పెట్టాడు. ఒకట నాకు సరిగ్గా వినపడలేదు. ఆ బల్ల కేసి 
చూపించి నారు కావలిసిన వస్తువులేవో తెప్పించుకు తిన్నాను, 
కాఫీ తెమ్మన్నాను. రెందు ఇత్తడి గిన్నెలు తెచ్చి కాఫ్‌ 
అందులో చల్తారబోయడము మొదలుపెట్టాడు. ఆ పద్దతి నాకు 
బహు తమాషాగాఉంది. ఓ గిన్నెలోనుంచి ఓగిన్నలోకి నిలువ 
ఎత్తునా ఎ త్తిపోయడము మొదలుపెట్టాడు. ఆ వేడి వేడి కాఫీ అంతా 
వాడి కాలి హాదో, నానె త్తిపూదో, పడుతుందని హడిలిపోతూ కూచు 
న్నాను. మొ త్రముషూద అటువంటి పమాదమేమాలేరుండా, వేడి 
తుంపురులు మట్టుకు వెదజల్లి, నా కాఫ నాకు ఒప్ప జెప్పాడు, 


కాఫీ పుచ్చుకుని ఎంతయింవన్నాను. “చెపుతా లెండి. 
అక్కడకూచున్నాయనకు ఇవ్వంిడ న్నాడు, సరేనని ముందుకు 
4 

వచ్చాను. నా వెనకాలే వచ్చి “అంజే కాలజా" అన్కిఒక ఊరంతా 
వినబడేటట్టు పెద్ద పొలికేక వేశాడు, నే నులిక్కిపడి వెనక్కి 
తిరిగి “ఏమిటి, గాడిద గుడ్డులాగా రుడిపిస్తావి అన్నాను. వాడి 
కర్టము గాక మాట్లాడకుండా చక్కాపోయాడు, తెలుగు తెలిసిన 
వాళ్గొకరో యిద్దరో నవ్వారు. యజమాని నన్ను పిలిచి డబ్బులు 
పుచ్చురుని పంపివేశాడు. 

నేను గృురపుబండి చేసుకుని తిన్నగా నా బసలోక వచ్చి 
పొడ్డుటి సల్ల (బ్రాహ్మణి ర.లుసంగతి అడిగాను. ఎక్క డికం"పే, 
“ఇలా యింగ్ల్గండు వెడుతున్నాను. కొలంబో దాకా వెళ్ళే 
రై లెప్పడుంిదన్నాను, సాయంత్రమారు గంటలకని చెప్పి 
ఫలాని స్టేషన్‌రు వెళ్ళమన్నాడు. నా చేతిలో ఉన్న కాగితపు 
సంచి చూచి అదేమిటి అన్నాదు. టోపీ అన్నాను; చూపించ 
మంచే చూపించాను. చూసి అక్కడినుంచి ఒక పే నవ్వు, వీడికేం 
మతీ గితీ పోయిందా అనుకుని ఎందురల్లా నవ్వుతావు, 
అన్నాను. “ఏమయ్యా, పైతకారివలె ఉన్నావు. ఇది ఆండ వాళ్ళు 
పెట్టుకునే టోపీ అయ్యా” అన్నాడు. అనేటప్పటికి నిర్దాంతపోయి 
ఒకమాటు టోపీశేస్‌ ఒకమాటు అయనకేసీ చూసి, అక్కడ 
షాపులో వాళ్ళిందుకే కాబోలు నవ్వారనుకున్నాను. సరే 
ఏమైనా కానీ, ఈ అరపవాడి ఎదుట లోకువ కాకూడదని 
పించింది. “అయితే ఏ మంటాో వన్నాను, “నీ కెందుకయ్యా 
ఈ ఆండవాళ్ళ టోపీ అన్నాడు. “ఓయి వెరినాయనా, కొలం 
బోలో నే ఎరిగున్నవా ళ్ళున్నారు. వాళ్ళకి బహుమతి చేయ 
డానికి తీసుకు వెడుతున్నా*నని చెప్పాను. కాని నా మాటలు 
అతనుమట్టుకు నమ్మినట్టు కనబడ లేదు. 

టోపీ తీసుకుని నా గదిలోకి వెళ్ళి సామాను సర్దుకుని రైలుకి 

వెళ్ళాను. సాయంకాల మయిదున్న రయ్యేసరికి బీచిస్టేషన్‌ 
దగ్గరకు వచ్చాను. రైలు బయలు దేరడానికి ఆటే టయిము 
లే దన్నారు, నేను కొలంబో వెళ్ళాలి. ఎలా అన్నాను “మీరు 
సెకండుక్లాసులో వెళ్ళితే ఏకంగా టిక్కుట్టు ఇస్తాము. (శ్రమ 
లేకుండా వెళ్ళవచ్చును; మూడో క్లాసులో వెడితే చాలా 
యిబ్బంది పడవలసి వస్తుం'దన్నా డాయన. ఇంగ్ల ౦డు 
వెడుతున్న వాళ్లము సెకండు క్లాసు టిక్కట్టు కొనడానికి ఆలోచ 
నేమిటని, “సరే, అయితే సెకండుక్లాసు టిక్కచ్హే ఇప్పించంి 
డన్నాను. టిక్కట్టిచ్చి “మీరు రేపు సాయంకాలానికి 
ట్యూటికొరిన్‌ వెళ్తారు. అక్కడ దిగి స్టీమరెక్కినట్ల యితే 
మరునా డుదయానికి కొలంబో చేరగలరని” చెప్పాడు. “అయిశే 
ఒర్ర రాత్రి సమరులో ఉండాలా, రైలు తిన్నగా కొలంబోదాకా 
వెళ్ళడా అన్నాను. నా ముఖముకేసి చూసి అదివర దాకా 
నా తోటి మాట్లాడుతున్న గౌరవస్వరము మార్చిఅప్బె, వెళ్లడము 
లేదండి యీమధ్య. పూర్వము రాములవారి వారధి బాగుండే 
టప్పుడు వెళ్ళేదిట. కాని దరిమిలా అది, సికస్తుపడి సముదము 
మామూలుగా అడ్డుగా ఉండ టమువల్ల ఇప్పుడు వెళ్ళడము 

మానిన సింది; తది బాగుచేయడానికి మళ్ళీ ఆంజ నేయులుగారికి 
కబురు చేద్దామనుకుం జే, వారి అడసను సరిగా తెలియలేదు, 
అసలు తిన్నగా కొలంబోదాకా రైలు వెళ్ళవలెననే మా ఉద్దేశము 
కూడా” అన్నాడు. 

మారు మాట లేకుండా నా టిక్కట్టు తీసుకుని రైలు దగ్గిరికి 
వెళ్ళాను, గార్డు స్వయంగావచ్చి సెకండుక్లాసు పె'పైలో 
ఎక్కించాడు. మీకు సౌఖ్యంగా ఉంటుందనీ, ఎవ్వళ్లూ 
అ'స్టేమంది ఎక్కరు మీరు సుఖంగా పదుకోవచ్చుననీ, చెప్పి. 

వెళ్ళబోతున్నాడు. “ఆగే మందేమిటి, అసలే ఎవ్వుళ్ళూ ఇందులో 
ఎక్కుగూడదు. అడ్డ మయిన వాళ్ళూ ఎక్కుడము మొదలుపెడితే 
నాకు మహా అసహ్యంగా ఉంటుంది. పతి వాళ్ళతోటీ కలిసి 
తిరగడము నా కిష్టములేదు. ఈ రోజుల్లో ఎంత సేపూ దూరంగా 
వుండే గౌరవము కాని, అంతటివారు కూడా మనతో తిరుగు 
తున్నారు అగౌరవము మనకే నన్నమాట ఆలోచించరు. 
అటువంట్‌ మర్యాదా, అదీ లేదు గనుకనే మా వాళ్లు అంత 
నీచస్థితిలో ఉందీడము. ఆ గౌరవమూ అదీ మీ దొరలకే 
చెల్లింది. మా మట్టురు మీరు చూడండి. నా మర్యాదా 
గౌరవమూ అదీ ఆలోచించి యింత యిదిగా మాట్లాడారా? 
స్టేషన్‌ మాష్టరు చూడండి, నేటివ్‌ కనుక ఏమో ఆలోచించ 
కుండా చాలా తెలివితక్కుపగా మాట్లాడాడు. నారు చాలా 
కోపం వచ్చింది. తగిన సమాధానము చెప్పి వరాభవిద్దామను 
కున్నాను. కాసి ఎందు కనవసరంగా నని ఊరుకున్నాను, 
బురదలో రాయి వేసే మనమీదికే చిందుతుందని మా మామ్మ 
చెప్పిన సామెత జ్ఞాపకము వచ్చింది. ముసలివాళ్లు విద్యావిహీను 
లని మనము తోసివేనాము. కాని వాళ్ళరున్నంత (ప్రపంచ 
జ్ఞానము మరొకళ్ళకు లేదు. వాళ్ళ పాండిత్య మంశా, 
పాటల్లోనూ నామెతల్లోనూ ఇమిడి వుంది.” అని ఇంకా ఏమన్నా 
మాట్లాడా లనుకుం జే “మళ్ళీ దర్శనము చేస్తానండి” అని ఆయన 
వెళ్ళబోతున్నాడు ధనమూల మిదం జగ త్తని మాతాత చెపు 
తుండేవాడు, డబ్బుదగ్గిర ఏ పని బడితే ఆ పని చెయ్యగల 
సామర్థ్యముందని చాలామందివల్ల విన్నాను. చిన్నక్షాసు 
మాష్టర్ల క లత్మప్రసన్నము చే సే పైక్లాసులోకి సుళువుగా 
(ప్రమోషన్‌ కావచ్చు నన్న సంగతి నా అనుభవంలోదే, పోలీసు 

వాళ్ళు కొంత మంది దొంగలకు ధనాపేక చేత సహాయు లవు 
తారని |ప్రతీతి. కొంతమంది అన్యాయ వ ర్హనులై న మేజేస్టీ9టులు, 
ముద్దాయిల దగ్గిర లంచము పుచ్చుకుని కేసులు కొట్టీ వెయ్యడము 
మామూలని వినికిడి. రిజిస్థారాఫీసులో పదిరూపాయల నోటు 
జోపి స్తే నిముషములో మన పని అయి యివతలి పడతాము. 
అనవసర (పశ్న లేమా లేకుండా. పి. డచ్సియు వారికి వాళ్ళ 
మామూళ్లు ఇచ్చే స్టే కాలవకు ఎన్ని గండ్లు కొట్టుకున్నా వారికి 
కనపడవు, 


ఇదంతా (గ్రహించి ఏదో గార్డు పేదవాడు, కుటుంబీకుడు, 
మన బోటివాళ్ళొకరూపాయి ఇవ్వకపోతే వారి కెవల్లిస్తారు గనుక, 
జీతము రాళ్ళతోటి సంసారము జరగడ మెల్లాగా, "ఇంతకీ మన 
కేదో సదుపాయంకూడా చేశాడని కొంచము. ముందు వెనుకలూ, 
కష్టసుఖా లూ ఆలోచిం చేవాళ్డి. గనుక, పోబోతున్న గార్డుని 
పిలిచి, ఒక రూవాయి యిచ్చాను. 


తీరా చెయ్యి జారినతరువాత వా డేమనుకుంటాడో కదా 
వాడి స్వభావము తెలియకుండా యిచ్చాను. మనకేమి తంటొ 
వస్తురిదోను, పోనీ ఇచ్చినవాళ్ళము ఇంకొక రెండు రూపాయ 
లన్నా ఇవ్వకుండా ఒక్క రూపాయే ఇఛ్చాము. ఆధిక్యత వల్ల 
దోషము లోపిస్తుందేమో నని పరిపరివిధాల మనసు పశ్చాత్తాప 
పడడము మొధలు పెట్టింది. ఆ గార్లు నాకేసి ఒకసారి చూసి, 
ఒకసారి రూపాయ కేసి చూసి మాట్లాడకుండా జేబులో వేసుకుని 
నవ్వురుంటూ చక్కా పోయినాడు, 


(పపంచ మింతే కదా అనుకున్నాను. వీడేమన్నా అనుకుం 

టొడేమో నని నేను పరితపిస్తుంటే, చడీ చప్పుడూ లేకుండా, 
రూపాయి జేబులో వేసుకు చక్కాపోయినాడు, బారా! డబ్బెంత 
పని చేస్తుందనుకున్నాను, సరే వెధవరూపొయి పోతే పోయింది 
కాని మనకి సుఖంగా వుందనుకున్నాను. 


త 


రబ బయలుదేరింది. ఇంకో పది నిమిషాలకు “ఎగ్మూరు 
స్టేషనులో అగింది. అక్కడ బంధటోతు నడిగితే ఇదంతా 
చెన్నపట్నమే నన్నాడు. ఎంత గొప్ప పట్న మని ఆశ్చర్య 
పోతూ, ఊరు మధ్యనుంచి కూడా రైలు వేశారు, [పప్రజలకేమా 
(ప్రమాద ముండదుగదా అనుకున్నాను, 


ఇంతట్లోకే నా పెస్రైలోకి, సలుగురు అరవవాళ్లు రాబో 
యారు. “*చిలకల్లా వస్తున్నారా నాయనా, అవతలికి దయ 
చెయ్యం” డన్నాను. వాళ్లు నా మాట వినుపించుకో లేదు. 
మాట్లాడకుండా తలుపు తీస్తున్నారు. “అబ్బాయి, మ్‌కు 
తెలియదు. ఇది సెకండుక్లాసు, ఇందులో ఎక్కితే జుల్మానా 
వేస్తారు. అవతలికి వెళ్ళి యింకో పెట్టి లో ఎక్కంి డన్నాను. 
అందులో ఒకడు నా ముఖముకేసి చూసి *నువ్వు ఇక్కడున్నా వే. 
పో ర్తుక్షాను పెటైలో ఎక్కవలసిన మనిషివలె వున్నావు దయ 
చేయిమని వచ్చీ రాని తెలుగులో అన్నాడు. వాళ్ళ సాహసము 
చూస్తే నా కాశ్చర్యము వేసింది. “చిత్తము పెంకెతనానికీ 
సౌందర్యానికీ మీది పుట్టిల్లు. ఇంక కబుర్ల కేమి లోటు గనుక, 
అధిక (ప్రసంగము చెయ్యకు, దయ చెయ్యమన్నాను. నేను 
అన్నదంతా వాళ్లకు బాగా అర్ధము కాలేదని తోస్తుంది. అందు 
చేత వాళ్ళు నా మాట వినిపించుకోనట్టు నటించారు, 

“సరిదా అయ్యా, నీవు జాస్తి వాయాడకయ్యా, మాకు 
తెల్చును అన్నాడొకదు. ఇంతట్లోకే గార్డు అలా వెడుతున్నాడు. 
వీళ్ళ నవతలకి గెంటి వెయ్యమని చెపుదామని కేకవేశాను. 
వాడు నా మాట వినిపించుకో కుండా చక్కా పోయాడు. 


ఇంతట్లోకే వీళ్ళకు తోడు ఇంకో ఆయన చేరాడు. ఆ వచ్చి 
నాయనతోటి వాళ్ళిసంగతంతా చెప్పారు. నా కింగ్లీషు రాదను 
కన్నారు కాబోలు వాళ్ళు, “వట్టి పల్లె టూరి దద్దమ్మలా 
ఉన్నాడు, గార్జుకి ఒక రూపాయో, రెండో చేతులో పెట్టీ నట్టు 
న్నాడు. ఇంక పాపము పెళ్లై అంతా తనదె ననుకుంటున్నాడు” 
అని వాళ్ళలో వాళ్లు అనుకున్నారు. నేను గార్డురు రూపాయ 
యిచ్చినట్టు వీళ్ళ కేలా తెలిసిందా అనుకుని, “అనవసరంగా 
ఆశ్హ మాట్లాడకండి, చెన్నపట్నమంత ఊరు కాకపోయినా 
నేనూ నర్సాస్తురంలో చదువుకున్నాను. నేను గార్డుకేమా 
యివ్వలేదు. మో వైఖరిచూ సే తెలియక పొరపాటున సెకండు 
క్లాసులోకి వస్తున్నా రేమో ననుకొని మీ మేలు కోరే చెప్పాను. 
మీరూ యీ టిక్కళ్లు కొనుక్కున్నట్టయితే ఇందులోకే రావచ్చు. 
నా అభ్యంతర మేమీ లేదు? అన్నాను దర్జాగా, గార్డు 
రూపాయి పుచ్చుకుని మోసము చేశాడుగదా అనుకున్నాను. 
పై గా అనవసరంగా వీళ్లతోటి పేచకూడా ఎందుకనుకున్నాను, 
సేచీపెట్టి నా ఏమీలాభీం చేటట్టు కనుపించదు. నేను అనవసరంగా 
చెబ్బలాడే స్వభావము కలవాలి కాను, అందులో లాభించేదేమా 
లేదని తెలుసుకున్న తరువాత అసలే పేచీలోకిదిగను. ఒక వేళ 
పొరబాటున దిగినా; తడుణము గౌరవముగా ఇంగ్లీషు వాళ్లు 
యు ద్ధములో తమ పని మరోలా గవుతుం దనుకొన్నప్పుడు మర్యా 

దగా; య _్రిగా, వెనక్కు తగ్గుతారని మా మేష్టారు చెప్పినట్లు 
-నేనూఅటువంటి సందిగ్ధ సమయములో వెనకంజ వేస్తాను, 

కాని "రూపాయి అనవసరముగా గార్డు కిచ్చినందులకు 
మాత్రము చాలా విచారంగా ఉంది. ఏమీ అంటీ పైకి మరో 
లాగు కనబడ్డా నేను బహు జ్యాగ త్ర మనిషిని. అనవసరంగా 
డబ్బు ఖర్చు పెట్టడం నా కిష్టములేదు. ఆలా అని సమయము 
వచ్చినప్పుడు వెనక్కి తీ సేవాళ్డి కొను కానిలమురన్‌. గారో 
కొంచెం చూరాలోచన రలవాళ్లి గనుక ఒక్కటే పద్ధతి పెట్టు 
కున్నాను. ఒకటీ వేసి వది లొగాలనే పద్దతిలో వాల్లే, అందు 
కనే వాడే మనుకున్నా,నేను వట్టి వెర్రివాళ్ని అనుకున్నా గార్డు 
కొకరూషాయి ఇచ్చాను, శాలు పోయినా, దూరపు ప్రయా 
ణము గనుక ఇరుకులేకుండా సౌఖ్యంగా నలుగురెకే, [ పెస్టైలో 
అన ఒక్కళ్లే కూర్చోవచ్చుగడో అనుకున్నాను, అ నా 
జన్మలొ ఈ ఒకసారి మట్టుకు మోసపడ్డాను. అదివర 'కెప్పుడూ 
ఇంత దొంగని చూడ లేదు, 

ఇప్పుడు పెన్టైలో ఇంకొక ళ్ళెక్కారనే విచారము లేదు, 
నాకు పట్టుకున్న దేమిటంపే, నిష్కారణంగా వాడు ప. 
(ద్రోహము చెయ్యాలని. కావాలంకే దేహి అని చెయ్యి జొ స్తే 
లే దంటానా? న నేమంత కష్టసుఖా లెరుగని వాడినా 5 
కాదే! మానవ ప. వంత దుర్మార్గముంది, అందు 
లోనూ వాడు దొర కూడా అంత మోసగాళ్ళు గనకనే 
వాళ్లి ౦తటి రాజ్యము టే కలిగారు. లేకపోతే వాళ్ల 
అబ్బ తరమా?తాత తరమాిఆందుకనే గొ గొప్ప గొప్ప వాళ్ళంతా 
బోడి నారాయణరావు (ప్రభృతులు వీళ్ళోను డేశములో నుంచి 
వెళ్ళగొట్టాలని చూస్తూ వున్నారు, 

పోనీ మన బోటివాళ్లే వాళ్ళూను. నా పెళ్చైలో ఎక్కినందు 
వల్ల నాకు వచ్చిన నష్టమేమీ లేదు, గార్డుకిచ్చిన రూపాయి 
తప్ప. అయినా ఎక్కినవాళ్ళు ఏ తెలుగువాళ్లో అయితే కాస్త 
మాటా మంచీ అడడానికీ, కష్టమూ సుఖమూ చెప్పుకోడానికీ 
వీలుగా ఉండేది; అదేదీ లేకుండా, కలలోకి వచ్చే కూపూ, 
(గామసింహనులు వాదించు కుంటున్న ట్లు సంభాషణా 
పేళ్ళూనూ. ఈ అరవ వాళ్ళు వచ్చారేమా అని మట్టుకు మహా 
కష్టముగా ఉంది నాకు, చెప్పవద్దు మరి. 


ఇంతట్లోకే రైలు బయలుదేరడానికి గార్డు ఈలవేశాడు. 
ఈ వచ్చిన నలుగురై దుగురిలోనూ, ఆఖరునవచ్చి నాయన 
ఒక్కడే లోపలికి వచ్చాడు. తక్కినవాళ్ళంతా ఊరికే 
ఈయన్ని సాగనంపడానికి వచ్చినట్టు తోస్తుంది, ఒక్కడే 
అయినప్పుడు ఆయనలో ఆయన మాట్లాడుకోలేడు గదా. 
మాట్లొడితే నాతో మాట్లాడాలి, లేకపోజే మాట్లాడ కుండా ఊరు 
కోవాలి. అందుచేత ఎలాగై నా, ఫరవాలేదనుకున్నాను, 


రైలు బయలుదేరింది. చాలాదూరము వరకూ చిన్న 
చిన్న స్టేషన్లు దగ్గిర దగ్గిరలో చాలా ఉన్నాయి. అక్క 
డెక్కుడా రైలు ఆగలేదు. రై లాగనప్పుడు మధ్యనిన్ని స్టేషన్లు 
ఎందుకు కట్టారా అనుకొన్నాను, సె'పైలో కూర్చున్నాయన 
నడుగుదా మనుకుని, ఇదివరకే పల్లెటూరు దద్దమ్మన్నాడు, 
ఈ (ప్రశ్నవేస్తై యింకా ఏ మంటొడో అనుకుని ఊరుకున్నాను, 
కాని చెన్నపట్నము పొలిమే రెక్కడో మట్టుకు చెప్పండని 
కోరాను, 


ఈ చిన్న చిన్న స్టేషను లన్నీకూడా చెన్నపట్నములో చేరి 

నవే అని చెప్పారు. ఇంగ్లండుకంజెకూడా చెన్నపట్నమే 
తప్పకుండా పెద్దదనుకున్నాను. ఈ ఊల్లో బంధువులూ, 
స్నేహితులూ ఒకళ్ళనొకళ్ళు చూసుకోవాలంచే పొరుగూరు 
(పయాణములాగే ఉంటుంది కదా అనిపించింది. ఊరి కొక 
చివర ఉద్యోగస్లులు, రెండోచివర అఫీసు ఉంటే, అక్కడికి 
వెళ్ళడ మెలాగా అనుకున్నాను.పోనీ ఇన్ని స్టేషన్లు ఉన్నయికదా 
అని రైలు ఆగదు.ట్రాముకార్ల యినా ఊరంతా ఉన్నట్టు కనుపిం 
చదు.ఇంక వీళ్ళు, ఏ ఎద్దుబండో జట్బాబండోఎక్కి కే, అఫసుకు 
వెళ్ళడ మెప్పుడు. అక్కడ పనిచెయ్యడ మెప్పుడు, మళ్ళీ 
ఇంటికి రావడ మెప్పుడు? రాకపోకలకే వీళ్ళ జీతములోనూ, 
జీవితములోనూ సగము సరిపోతుందే, ఏలాగా అనుకున్నాను. 
ఫోనీ పనిపాటల నంగత అలా ఉండగా ఇందులో పెష్ట ఉద్యో 
గస్థులూ, చిన్న ఉద్యోగ స్థులూకూడ ఉంటారాయను. నెలకు 
ఏ పదిహేను రూపాయలో సంపాదించుకునే గుమాస్తా బతకడ 
మేలాగు? ఇంతమదూరము వాడు రోజూ రెండునార్లు నడు 
స్తాడాా బండెక్కుతాడా ? బంచెక్కేఉట్లయితే వాడు నెల 
రోజులూ కష్టపడి చెమటోడ్చి సంపాదించింది ఒక్కరోజు 
బండికే సరిపోతుందే ! పొద్దున నౌ దగ్గిర బండివాడు మైలుకి 
రూపాయి చొప్పున గూబలు వడేసి పుచ్చుకొన్నాడే ! ఇంక 
ఏళ్ళు తెచ్చింది కాసా బండికే పెడితే పెళ్ళాలకీ, పిల్ల లకీ 
ఏమి మిగులుతుంది అనుకున్నాను. కావడము వాళ్ళు తినడము 
పులుస్తూ చారూ మెతుకులూ అయినా దానికికూడా కొంత 
శకావాలికదా. ఎంత సేపాలోచించినా నా కేమీ ఉపాయము 
తోచలేదు, నేనై తే సూక్ముబుద్ధి కలవాణ్ణే కాని యీ సమస్య 
మాత్రము విడగొట్టలేక పోయినాను, 

ఏమీ తోచక నా తోటిప్రయాణము చేస్తున్న పెద్ద మని షెవరో 
ఒకసారి చూద్దామనుకుని అదివరకు చూస్తున్న వాళ్లి లోవలికి 
తిరిగి చూశాను. అయన నాకేసి అదివరకే నిదానంగా చూస్తు 
న్నాడు. చూ యిద్దరికండ్లూ కలుసుకున్నాయి. “మీ దేవూరండి" 
అని అడిగాడు ఆయన. నర్సాపుర మన్నాను. మా ఊరు నర్ఫా 
పురము కాకపోయినా, మొగలితుురు అని చెప్పితే ఆయనకు 
తెలియకపోతుంది. మళ్ళా అదెక్కడని అడగడము, నేను చెప్ప 
డమ్కు ఇదంతా ఎందుకని నర్సాపురమం'టే చులాగ్గా తెలు 
స్తుందని యిలా చెప్పాను, మా రెందాకా వెళ్ళుతున్నారన్నాడు. 
ఏదో సామాన్యంగా తనుచు వెడుతూనే పుంటాననే భావము కలిగే 
టట్టు, “ఇక్కడికే కొలంబోదాకా వెడుతూ ఉన్నాను అన్నాను, 
అలాగా అని నాకేసి నిదానంగా చూసి ‘కొంపతీసి ఇంగ్లండు 
వెళ్ళడములేదుకదా 9 వాలకముచూస్తే అలా కనుపించదు 
కాని అంతకంకే కొలంబో వెళ్ళవలసిన పనేమీ కనుపించదు 
అన్నాడు. “అలాగా అండి నా వాలకము ఎందుచేత అలా 
కనిపించడము లేదు? అందులో తమరేమి లోటు కని పెట్టా 
రన్నాను, “అబ్బాయి, మీ తెలుగుదేశములో ఒక చిన్నకథ 
ఉంది, ఒక శాస్తుర్లుగారు ఊరికి వెడుతున్నారట. ఆయన్ని 
చూసి ఒక తుంటరి కుర్రవాడు “ఏమండోయ్‌, తిమ్మన్న గారూ, 
ఎందాకా దయచే స్తున్నారు? అన్నాడట, “నాయనా, నీ వెవరో 
జ్ఞాపకము రాకుండాఉంది. నన్నెక్కు డెరుగుదువు? నా పేరె 
వరు చెప్పారు? అని అడిగా డటాయన. అడుగుకే వాడు 
నవ్వుతూ “అయ్యా నే నిదివర కెప్పుడూ తమదర్శనము చెయ్య 
లేదు. అయినా తమ ముఖము సూస్తే తమసేరు తిమ్మన్నగారే 
అయి వుంటుందని ఊహించాను. నా ఊహ నిజమే అయింి 

దని చక్కాపోయాడట. అలాగ్గా నువ్వు వేరే అడగాలనా 
నాయనా! 


“సరే దాని కేమిలెండి. అసలేమి కనిపెట్టా రేమిటి? 
అన్నాను. చెప్పనా నిజము చెపితే నువ్వు ఏమన్నా అను 
కుంటావేమో నన్నాడు. “పరవాలేదు చెప్పండి,” అన్నాను. 
“నీ పెళ్టైచూ స్తే పల్లెటూరనీ, ఎప్పుడూ దూరపు ప్రయాణము చేసి 
ఎరగవనీ తెలుస్తున్నది, నేను పె"పైలోకి వస్తుం పే రావద్దనడ ము 
చూసి నీవు ఎవ్వడూ రైలుప్రయాణము చెయ్య లేదనీ, ఒకవేళ 
చేసినా ఎప్పుడూ సెకండుక్లాసులో ఎక్కలేదనీీ ఎప్పుడూ పెద్ద 
మనుష్యులతో సంచరించలేదనీ తెలిసింది, అందుచేత ఇంతపల్లె 
టూరివాడవు నిజంగా ఇంగ్లండు చెళ్ళుతున్నావేమో అను 
కున్నాను.లేకపోతే నువ్వు కొలంబో వెళ్లటానికి తగిన కారణ 
మేమీ కనుపించడు. ఆ పైన నాటుకోటిసెట్టి తలలా వున్న నీ తల 
కాయ చూ స్టే సీరు (క్రాపింగ్‌ అలవాటు లేదనీ, జుట్టు వుండే 
దనీీ అది ఇవ్వాళే తిసివేయించావనీ తెలుస్తూవుంది. కొలంబో 
దాకానే ప్రయాణ మెనట్లయితే బుట్టు తిసివేయించవలసిన అవ 
సరములేదు. అందుచేత ఇంకా పెర్‌ వెడుతున్నావని రూఢి 
చేశాను. ఇంట్లోకూడా చెప్పకుండా వెళ్ళుతున్నావని నా అను 
మానము. లేకపోతే బొంబాయి వెళ్ళకుండా కొలంబో ఎందుకు 
వళ్ళుతావు ? ఏమంటావు, నేచెప్పింది నిజమా అబద్దమా ? 
వున్న మాట చెప్పు. మీ వాళ్ళతో చెప్పనులే అన్నాడు, 

ఆయన మాట లొక్కొక్క_చే వింటూంటే నాపై (ప్రాణాలు 
పైన ఎగిరిపోయినయి. (ప్రపంచములో ఇంతమందిని చూశాను 
కాని ఇలాటీవాడిని మట్టు కెప్పుడూ చూడలేదు. ఈయన అరవ 

వాడైనా ఆఖండుడులా ఉన్నాడు. తలుగుకూడా బాగానే 
మాట్లాడాడు, ఒకవేళ తెలుగు దేశములో ఉన్నాడేమో కొంత 
కాలము ! లేకపోతే సెకండుక్షాసులో (ప్రయాణము చెయ్య తగి 
నంత డబ్బెక్కడిది అరవవాళ్లకు, తెలుగు దేశములో సంపా 
దించకపోతేను ? అనుకున్నాను. ఏమైతే నేమి అఖండ మైన 
తెలివి తేటలు. మన గుట్టంతా తెరచిన పు స్తకములో వదివినట్టు 
నిమిషములో కనిపెబ్టేశాడు, ఈయనవల్ల ఏమో (ప్రమాదము 
రాదు కదా అనుకుని, అయినా ఈయనెవరో, ఈయన సంగ 
తేమిటో, సందర్భమేమిటో, అడిగి తెలుసుకుందాము. ఏలా 
గై నా ఈయనతోటి కొంత స్నహాముగా ఉంటేనే నయమను 
కున్నాను, లేకపోతే ఇంటికి మనమీద కోపంచేత ఉత్తరము 
వాసు చిక్కు. ఎందుకయినా కొంచెము జాగ త్తగా ఉండ 
డమె మంచిదని “చిత్తం తమ రూహించినది చాల భాగము 
వొ్తివమే. నేను ఇంగ్గండే వెడుతున్నాను. తమ దే వూరు? 
తెలుగుకూడా బాగా మాట్లాడుతున్నారు,  తెలుగుదేశములో 
ఎప్బుడై నా ఉన్నారా ఏమిటి అన్నాను. అనేటప్పటికి ఆయన 
కొంచెము నవ్వి “అబ్బాయీ! మాది తిరుచినాపల్లీ. నేను చిన్న 
ప్పటినుంచీ తెలుగుడేశములోనే ఉండేవాడిని, మా తండి స్టేషను 
మాష్టరు పనిచేసి చాలా కాలాము రాజమహేం[దవరము, నిడద 
వోలు, ఏలూరు మొదలై న ఊళ్ళల్లో ఉండేవారు. నేను ఇంగ్గం 
ఢులో చదువుకున్నాను. ఇంజనీరు పరీక్ష. అయి నేనూ చాలా 
కాలము మా ధవిళశ్వరములోనూ, సెట్టి పేటలోనూ బెజవాడ 
లోనూ ఉన్నాను, ఆందుచేత నాకు తెలుగు బాగా అలవాటు 
అన్నాడు. 

దానితోటి నా కాళ్ళు చల్ల బడ్డయి. అదివరదాకా :తొందరగా 


47 


కొట్టుకుంటూ ఉన్న గుండె ఒక్కుకుణ మాగిపోయింది. ఇంక 
మా యింటిపేరూ, మా నాన్నపేరూ అడిగి తెలుసుకొని ఇంటికి 
ఉత్తరము వ్రాస్తాడు, నా కొంప మునిగిందను కొన్నాను. 


మరొకళ్ళయితే గుడ్లు మిటకరించేవాళ్ళే! నేనింకా కొంచెము 
ధై ర్యము కలవాణ్ని గనుక ఆగిపోయిన గుండెను ఆడించి మళ్ళీ 
ఆయనతోటి సంభాషణ ఆరంభించాను. *చి త్రము. ఆలాగా అండి. 
ఇంగ్లండు దయచేశారా అండి. అక్కడ మనవాళ్లివరై నా ఉం 
టారా అండి. బసొ అదీ దొరికి భోజనము అదీ సదుపాయంగా 
వుంటుందా అండి” అన్నాను. “ఆ, ఉన్నారు, ఎదో కొద్దిమంది 
మనవాళ్లు ఉన్నారు. మొ త్రముమీద సౌఖ్యంగానే ఉంటుంది” 
అని, “అబ్బాయి: నికక్కడ స్నేహితు లెవరై నా ఉన్నారా? 
అక్కడి కేమేమి కావాలో అన్నీ కొనుక్కున్నావా? అక్కడెలా 
నడుచుకోవాలో, ఆ దేశాచారాలేషిటో విమన్నా తెలుసుకున్నా వా?” 
అన్నాడు. అనేటప్పటిర పోనీ పెద్దమనిషిగదా, అని కొంచెము 
గౌరవముగా మాట్లాడితే నన్ను చిన్న కురాడికింద కట్టివేసి 
మాట్లాడితే అబ్బాయి అనుకుంటూ ఏమిటో దర్జాకు పోతా 
డేమిటి? ఈయన ఎక్కువేమిటి నా తక్కువేమిటి? ఈయ 
నింగ్గ ండు ఇదివరకు వెళ్లాడు; నే నిప్పుడు వెడుతున్నాను. 
అంతే తేడా, ఈమా(క్రము దానికి నన్నింత అగౌరవపరచవల 
సిన అవసరములేదు. కాబట్టి ఈయనతో సంభాషణ ఇంక 
కట్టి పెడితే బాగుంటుందని ఆయన అడిగినదాని కంతా ఆి 
అని “ఊి అనీ ఏకాథురముతోటి సమాధానము చెప్పి ఆయ 
నింకా ఏమిటో అడుగుతూ పే వినిపించుకోకుండా కండ్లు మూసు 
కుని నిద్దరపోతున్న వాడివలె వెనక్కి జార్లపడి కూచున్నాను. 

దానికో ఆయనకు కొంచెము కష్టము తోచింది కాబోలు, 
ఒక్కతుబ మూరుకున్నాడు, కాని పాపము ఎంత సే పూరుకో 
గలడు? ఆడేనోరు, తిరిగే కాలు, ఒక్కమాటూ ఊరుకోలే 
వంటారు పెద్దలు. ఆ మాట నిజమే, ఆయ నౌక నిమిష మూరు 
కుని “అబ్బాయీ, పాపము చాలా నిద్దర వస్తున్నట్లున్న ది. పడుకో 
నాయనా” అన్నాడు. “ఏమిటి మీ అభివాయము ? నే నేమన్నా 
చంటిపిల్ల వాడి ననుకున్నారా ?” అని అడుగుదా మనుకొని ఆయ 
నతో అకారణంగా ఘర్షణ ఎందుకని సమాధానము చెప్పకుండా 
నా బొంత తీసి పక్కవేసుకున్నాను. అది చూచి ఆయన ఊరికే 
లోపల నవ్వుకోవడము మొదలుపెట్టాడు. ఎవళ్లు నవ్వుతే లెక్కే 
మిటి మనకు? నవ్వినవాళ్ళ మూతే వంకర పోతుందనుకొని, 
పోపీ మనకు మడత మంచముకూడా ఉందని చూపించడానికి 
అదికూడా పైకి తీద్దామా అనురున్మి అయినా కొద్దిగా ఇరుకుగా 
ఉంఓందేమో నని ఆ ప్రయత్నం మానేసి నా పక్కమాద 
కూచున్నాను. “నాయనా, ఈ బొంత నీతోకూడా అడంగురు 
తీసుకు వెళ్ళుతావా 9౨” అన్నాడు. “ఆ తీసురు వెళ్ళుతాను, 
తీసుకు వెళ్ళడానికి కాకపోతే మరి మధ్యదారిలో పార వెయ్య 
డానికి తెచ్చుకున్నానా ? ఇందులో తమ రంత అశ్చర్యపోవ 
డాని కేమీ కనుపించదు అన్నాను. ఆయన నాకేసి సూటిగా 
చూచి “ఎక్కడయినా పొరపాటున మరచిపోతావేమో సుమా |! 
ఎక్కడా మరిచిపోకు. ఆ దేశములో ఏ జమీందారై నౌ ఇది 
చూడడము తటస్థించి బహుమతి చేయమం కే పాణముపోయినా, 
ఎవళ్ళకీ యివ్వకు, ఇటువంటివి వాళ్ళ కుండవు, ఆందుచేత 
చాలామంది అడుగుతారు. జాగ్రత్త సుమా (ప్రాణపడముగా 
కాపొడుకో, పోగొట్టుకోరు. నీ కిష్టమయితే మళ్ళీ యింటికి వచ్చే 

టప్పుడు (బ్రిటిషు మ్యూజియముకు బహుమతి చెయ్యవచ్చు'నని 
నాకు సలిహాయిచ్చి మళ్లీ నవ్వడ మారంభించాడు. *చి త్తము. 
ఈ విషయనులో తమ హితోపదేశ మనవసరి మని ఆయన్ని 
మాడ్చాను. 

ఆయన అలాగే గుడ్లు మిటకరించి నాకేసి చూస్తూ తనలో 
తను నవ్వుకుంటూ కూర్చున్నాడు. నా దారిని నేను పడుకుని 
సుఖంగా ని్నిదపోయినాను. కాని లోపల మట్టుకు బెదురుగానే 
ఉంది, ఆ మడత మంచమో, పైనున్న మరచెంబో పట్టుకుపోతా 
డేమో నని, అయినా భయపడు తున్నట్లు కనిపించగూడ దను 
కొని నిద్దరపోతూూ మధ్య మభ్య మెళకువ తెచ్చుకుంటూ, 
సామానుకేసి చూసుకుంటూ పడురున్నాను. ఒకసారి. లేచే చూసే 
టప్పటికి ఆయనెక్క_డ దిగాడోకాని పె'పైలో లేడు. సామానంతా 
జాగ త్రగానే ఉంది. శని విరగడయింది కదా అనుకున్నాను. 
మళ్ళీ ఎవళ్లూూ ఆసె'టైలో కెక్కులేదు. 

నేను లేచేసరికి బాగా తెల్లవారింది. దంతధావన (పయ 
త్నము చేశాను. సీళ్ల సంగ తేలాగా అనుకున్నాను. నేను 
కూచున్న గదిలో ఒకమూల “*లావెటరి ' అని తలుపుమీద (వాసి 
ఉండి. అదేమిటో చూద్దాము. ఆందులో ఏమైనా నీళ్లుంటాయేమో 
నని తలుపు తీసుకుని లోపలికి వెళ్ళాను, 

గది బహు పరిశుభంగానే ఉంది, గోడకి చిన్న కుళాయి 
ఉంది, ఆ నీళ్లు కింద పడకుండా దానికింద ఒక చిన్న చక్కని 
కంచు బూర్లు మూకుడు ఉంది. ఆ పక్కనే మధ్య రంధ్ర 
మున్న కుర్చీ పీట ఉన్నది. ఏ విధమైన దుర్వాసనా లేదు. 
ఏర్పాటంతా చాలా బాగా ఉంది. ఇంగ్లాండు నుంచి వచ్చిన తరు 

ర్‌ 

వాత మాయింట్లో కూడా ఇలాంటి ఏర్పాటు చేయి స్తే బాగుంటుం 
దని నిశ్చయించాను కుళాయిదగ్గరకి వెళ్ళి తిప్పబోయాను, ఎంత 
సేపు తిప్పినా తిరగలేదు. ఏలాగా అని ఆలోచిస్తూ మరొకమాటు 
గట్టిగా తిప్పవలెనని ప్రయత్నము చేశాను. వెయిటారి ముందుకు 
కుళాయిమిద పడ్డాను. అదివరదాకా ఎంత తంటాలు పడ్డా తిర 
గని కుళాయి చానిమీద చెయి జారి పడడము తోపే జయ్యని 
నీళ్ళు వచ్చి నా వంటి నిండా పడ్డాయి. మళ్ళీ నేను లేవడముతో బే 
ఆగిపోయాయి. విమిటీ మాయ అని ఆలోచించి చూస్తే ఆ మీట 
లోపలికి నొక్కితే నీళ్ళువ స్తయి కదా అని తెలుసుకున్నాను, 

దంత ధావనాది కాలకృత్యములు తీర్చుకుని స్టేషనులోకి 
అమ్మతెచ్చిన నాలుగిడ్డీ ముక్కలు తిని కాసిని కాఫీ నీళ్ళు 
తౌగి రై లురోడ్డు పక్కనవున్న దేశమంతా చూస్తూ కూర్చు 
న్నాను. 

అరవదేశము కూడా చాలా చక్కని దేశమే. ఇంత చక్కగా 
వుంటుందని ఎప్పుడూ అనుకోలేదు. ఎక్కడ చూసినా మంచి 
మంచి తోటలూ పంటభూముల్హూ గొప్ప గొప్ప దేవాలయాలు, 
అంతా మన డెల్హాలాగ వుంది. ఇంత తృణ కాష్ట జల సమృద్ధిగల 
దేశస్థులు అంత దరిదులుగా వుండి ఎనిమిది రూపాయలకూ, 
పదిరూపాయలకూ ఆశించి దేశాలుకాని దెశాలు ఎందుకు పోతారా 
అనుకున్నాను, 

మధ్యాహ్నము ఒక స్టేషన్‌లో గార్జువచ్చి భోజనము కావాలా 
అని అడిగాడు. నా భోజనము సంగతి వీడికెందుకు, వీడేమన్నా 
పెడతాడా, ఏమన్నానా? పెడ తేమట్టుకు మనము తింటాము 
గనుకనా అని “అక్కర్లేదు అన్నాను. “అయితే మరేమి 

చేస్తారు?” అన్నాడు, “సరే ఏదో చేస్తాలే అన్నాను, వాడు 
నౌ ముఖముకేసి చూసి పెడవి విరిచి కనుబొమలూ బుజాలూ 
ఎగరవేసి చక్కా పోయినాడు. భోజనముసంగతి ఏమి చేయ 
డానికీ తోచక మళ్లీ ఏదో కాస్త చిరితిండి కొనుక్కు తిని కాస్సేపు 
పడుకుని న్నిదపోయినాను. సాయంత్రము సుమా రైదు గంట 
అయ్యే సరికి “ట్యూటికొరిఫ్‌ చేరాను. 


యి 


పాటుఫారముమషీద పోర్టర్లు, *ళూత్తు కుడై? అని కేకలు 
69 వేస్తున్నారు. కొలంబో పోయే వాళ్ళంతా ఇక్కడ దిగండి 
అని కొందరు కేకలువేశారు. సెకండు క్షాసులోనుంచి గ్రిగెస తటి 
దర్జాగా వుండాలని నేను కొత్తసూటు తొడుక్కుని ఎర్రసిల్కు 
తలిగుడ్డ చుట్టుకుని చెన్నపట్నంలో కొన్న దొరసాని టోపీమట్టుకు 
రై లలో విడిచి పెట్టి తక్కిన సామాను తీసుకుని పెళైలోనుంచి 
దిగాను. కూలివా డొకడు వచ్చి సామాను తీసుకుంటానన్నాడు. 
సరేనని నేను వాడితో బేరమాడి ముందుకు. సాగాను. గేటు దగ్గిరికి 
వెళ్ళడంతో కే టిక్కట్టు కలెక్టరు చూసి, అలా దయచేయండని 
వారి చూపించాడు. అలా వెళ్లే టప్పటికి అక్కడొక పెద్దమనిషి, 
కూర్చుని సామాను చూపించమన్నాడు. కూలివాడి నె _త్రిమీద 
పుందిి కనబడడం లేదా. అన్నాను. అలాకాదు పెట్టి తీసి 
చూపించాలన్నాడు, ఎందుక న్నాను. మీరు కొలంబో ఎందుకు 
వెళుతున్నా రన్నాడు, నా గుండె బద్దలయింది. ఇంటి దగ్గర 
చెప్పకుండా వచ్చిన సంగతి ఏడి కెలా తెలిసిందా అను 
కున్నాను. అయినా కొంత ధైర్య లు కలవాడిని గనుక 
వెరిమొహము వేయకుండా, ఎందుకయితే నీ కెందుకన్నాను. 
సరే పోనీలెండి నా కక్కరలేదు, కాని సామాను మట్టుకు 
చూడక తప్ప దన్నాడు. ఎంధుచేత నన్నాను. ఇక్కడ రూ 
లది అన్నాడు. 

“ఏమి టారూలు * 
“పన్ను విధించవలసిన పస్తువు లేవైనా దొంగతనంగా 
తీసుకు వెడుతున్నా రేమో చూడాలి. 


ఈ మాట వినగానే నా గుండెల్లో బరువు తగ్గింది. కొంచెము 
నవ్వు వచ్చింది. సరే అయితే చూసుకోమందా మనుకున్నాను. 
ఇంతటిలోకే వా సామాను మోసుకు వస్తున్న కూలివాడు నన్ను 
వెనర్కు పిలిచి “ఆ పెద్దమనిషిచేతులో ఒక్క అర్ధరూవాయి 
పెడితే ఈ రూల్సు అన్నీ మరిచిపోతాడు. లేకపోతే మనకు 
స్టీమరు తప్పిపోతుందిఅన్నాడు. స్ట్రీమరు తప్పిపోవడము ఎంత 
మాత్రమూ నా అభిప్రాయముకాదు. కాని వీళ్ళ దౌర్జన్యము చూ స్తై 
నాకు కొంత నవ్వు వచ్చింది. అతని కర్థరూపాయి చేతులో వేసే 
సరికి చేటంతముఖము చేసుకొని అదివరదాకా కూర్చున్న వాడు 
లేచి నిలుచుని సలాము చేసి థేంక్‌ యా సర్‌'అని పెళ్లై ముట్టుకుని 
“ఇందులో వట్టి బట్ట లేనా సార్‌! అయిళే: పోవచ్చును సార్‌” అని 
నన్ను విడిచి" పెట్టాడు. (బతుకుజీవుడా అసురుని తిన్నగా స్ట మరు 
దగ్గిరికి నడివాను. ఇంతలోకే వెనుకనుంచి ఒక రై లుబం|టోతు 
పరుగెత్తుకొని వచ్చి నేను రైలులో విడిచిపె పెట్టిన ఆ రరనా 
తీసుకువచ్చి నాకు వప్పజెప్పొడు. విధిలేక అది తీసుకొన్నాను. 
వాడు పోకుండా అక్కడే నిలబడ్డాడు, చేతులు నలుపుకుంటూ. 
సరే టోపీ నాదేలే, వెళ్ళమన్నాను, ఏ మన్నా ఇమ్మని కూచు 
న్నాడు. నాకు స్పీమరుకు వేళ అవుతున్నది, సరేనని ఒక 
పావలో' ఇచ్చుకుని టో పీఖరీదు కిది వడ్డీ అనుకుని ముందరికి 
సాగాను. 


ఆ సముదమూ, ఆ గట్టూ, అక్కడి దీపాలూ, ఆ హడావిడీ 


ల్‌ 


అంతా చూసే నాకు ఛాలా సంతోషము వేసింది. కాని సమ 
రిదేనని చెప్పేటప్పటికి మట్టుకు ఎక్క బుద్ధయింది కాదు. 
బొత్తిగా చిన్నదిగా వుంది, మాలు రాధారీ పడవంతయినా 
లేదు, స్టీమరై తే మట్టుకు అంత చిన్నదాంట్లో సముద్రం మీద 
వెళ్ళడము (ప్రమాదము కాదా అనుకున్నాను. దీని మీదనే 
వెళ్ళవలసి వుంటే, ఇంతకంటే మళ్లీ యింటికి వెళ్ళడము 
నయమనుకున్నాను. ఇలొ ఆలోచిస్తూ నిలుచుండగానే కూలి. 
వాడు సామాను లోపల పెళ్చేసి నన్నెక్కుమని తొందరపెట్టాడు. 
ఇదేనా ఏమిటి కొలంబో వెళ్ళే స్పమరు అన్నాను, కాదండి. 
పెద్ద స్ట్‌మరు అయిదోరు మైళ్ళు దూరాన లోపల వుంది. ఇది 
దానిదగ్గిరికి తీసుకువెడుతుంది. ఎక్కుండి త్వరగా అన్నాడు. 
అయితే ఫరవా లేదనుకుని ఎక్కాను. ఎక్కి అక్కడొక బల్ల 
మీద కూచున్నాను. కూచున్న కాసేపటికే అది బయలు 
దేరింది, మొ త్రము జనము నాతోడి (ప్రయాణీకులు పొతిక మంది 
కం'టే వుండరు, 

బయలుబేరిన ఒక్క అయిదు నిమిషములవరకూ చాలా 
సరదాగా వుంది, నీటితుంపురులు మీద పడుతూ, నేల అంత 
కంతకు దూరమైపోతూ, ఒడ్డునున్న దీపాలు దూరమైనకొర్దీ 
మిణుకు మిణుకు మంటూ, అన్నివైపులా చికట్లు కమ్ముకు 
వస్తూ, పెన నీలాకాశము, దానికి వ్రేలాడ గట్టిన పొదరసపు 
బుడ్లలాగా అనేక కోట్ల నవతాలూ, కింద ఎటుచూచినా అగాధ 
మైన సము(ద్రమూ, ఆ కెరటములమీద లేస్తూ దిగుతూ ఉయ్యాల: 
ఊగుతున్నట్లు అంతా మాబాగా వుంది. నాకే కవిత్వమువ స్తేనా' 
అనుకున్నాను ఇంతకూ ఆంధ్రుల అదృష్టము బాగుంది, 
నాకు కవిత్వము రాకపోవడము ఇప్పుడున్న కవులకి తోడు. 


ర్‌ర్‌ 


నా బోటివాడు ఇంకొకడు బయలుదేరి తేభరించలేక పోయేవాళ్లు 
అంధులు. 


కొంచెము సేపటికి పగల స్తమానమూ భోజనములేని కార 
ణాన్నో, ఎందుచేతనో కాని వుషదవమైన తలనొప్పి ఆరంభిం 
చింది. కాస్త ఎక్కడయినా ఒరుగుదామా అంసే ఎక్కడా 
ఖాళీలేదు. అలాగే తల పట్టుకు కూర్చుండగా వికారముకూడా 
ఆరంభమైంది. ఏమిరా డేవుడా ఎలాగు, కొంపతీసి జ్వరము 
వచ్చి పడిపోనుగదా ! ఇంతదూరము వచ్చి మళ్లీ వెనక్కు 
వెళ్ళవలసి రాదుకదా! అన్నిటిమాటా అలా వుంచి మళ్ళీ 
యింటికి వెళితే నలుగురిలోనూ హాస్యాస్పదముగా వుంటుందే 
అని ఏమీతోచక కండ్లుమూసుకుని కూచున్నాను, 


ఈ అవస్థలో ఇలావుండగా ఇంకో ఆలోచన తోచింది.దానితోటి 
మరీ హడిలిపోయాను. ఆ ఆలోచన మొట్ట మొదటనే తో స్తే ఎవ 
ల్లేమన్నా సరే నవ్వినా సరే, తిట్టీ నా సర, మాట్లాడకుండా 
తిరుగురై లులో ఇంటికి జేరుకునే వాణ్ని. ఇప్పుడేమి చేయను! 
వెనక్కు తగ్గడానికి వీలు కనపడదు. ముందుకు సాగితే బతికే 
ఎత్తు కనుపించదు. ముందుకు వెడితే నుయ్యి, వెనక్కి వెడితే 
గొయ్యి లాగుంది నా బతుకు. ఏమీతోచదు. ఇంకొకళ్ళ 
సలహా అడగడానికి మనసొప్పదు. ఒక్కసారి ఇంటిసంగతి 
జ్ఞాపకము వచ్చింది. అహా! ఎంత తెలివి తక్కువపని జరిగిం 
దనుకున్నాను. నా కింగ్లండు వెళ్ళమని సలహా యిచ్చిన వాణ్ణి 
నోటినిండా తిట్టాను. ఒక్కడినే కొడుకునని నామీద ఎంతో 
ఆశ పెట్టుకున్న నా తల్లి దండ్రు లెంత విచారిస్తారోకదా అను 
కున్నాను. వ మనుకుం'ే ఏమిలాభము ! 

ఇంతకూ అసలుసంగ శేమిటంకే ఈ చిన్న స్టీ మరులోనుంచి 
పెద్ద స్టీమ రెక్కుడ మెలాగా అని సందేహము కలిగింది. కొంత 
సేపు ఏమీ తోచలేదు. హఠాత్తుగా మా ఊళ్ళో ఒకళ్ళు చెప్పు 
కుంటున్న సంగతి జ్ఞాపకము వచ్చింది. చిన్న స్పీమరులోనుంచి 
పెద్దస్టీమ రెక్కే ఉపాయము చెప్పుకుంటున్నారిద్దరు, అది నేను 
వినడను సంభవించింది, పెద్ద స్ట్రమరు మీదనుంచి చిన్నదాని 
దగ్గిరికొక తాడు నిచ్చెన దింపుశారట, చిన్న స్ట సమ రెప్పుడూ 
కెరటాలవల్ల పై కొకమాటు లేవడమూ, ఒక మటు దిగడమూ 
ఉంటుంది గనుక ఆ నిచ్చెన ఎప్పుడూ . అందుబాటులో ఉండ 
దట. అందుకని (పయాణీకులు సమయము కని పెట్టీ కెరటము 
వల్ల పెకి లేచినప్పుడు ఎగిరి ఆ నిచె చ్చెన అందుకుని ఎక్కి పైకి 
వెళ్ళవచ్చునట. అట్లా చేతకాని వాళ్ళను నడుముకొక తాడుగట్టి 
పెద్ద స్టీమరు మీద సర్‌ కొక్కెమున్న గొలుసొకటి దింపి, న్‌ 
కొక్కాని కీ తాడు తగిలించి పైకి లాగుతారట, ఈ మనిషినడ్డి ని 
ఉన్న తౌడు తెగిపోయినా, ముడి ఊడిపోయినా మనిషి;కించ 
నున్న స్టీమరులోనే బహుశా పడ వచ్చుననీ,తప్వుతే సముద్రములో 
తప్ప మం యెక్కడా పడడనీ, ఒకవేళ సముద్రములో పడ్డా, 
కాని పాణభయ మేమా లేకుండా వలవేసి మనిషిని మళ్ళీ త్వర 
లోనే పట్టుకుంటా రని చెప్పుకోగా విన్నాను అఖరుమాటలవల్ల , 
విన్నప్పుడు కొంచెము ధైర్యము కలిగినా తీరా తరుణము 
వచ్చినప్పు డాలోచి స్తే అంత ధ్ర ధైర్యంగా లేదు.ఏమం'పే ఒక వేళ 
స్ప్రీమరులో పడితే తలకాయ బద్దలు కావచ్చును. లేదా మరొక 
విధమైన దెబ్బ లేమయినా తగలవచ్చును. అలా కాక సముద 
ములో పడితే పై వాళ్ళు వల వెతికి తీసుకువచ్చే లోపల కెరటాలు 
మనను అవతలికి కొట్టి వెయ్యవచ్చు. పడిన చోటనే ఉంటా మని 

నమ్మక మేమిటి ? ఉం'టేమట్టుకు అంత దాకా ప్రాణము నిలు 
స్తుందో నిలవదో ? ఒకవేళ నిలి శే స్టేఈ లోపల వి పెద్ద చేపైనా 
వచ్చి మన్ని ఫలహారము చేస్తే "గశేమిలి ఈ మో స్తరుగా పరి 
పరి విధాల ఆలోచన పోయింది. చిన్నపుడు ఈత నేర్చు క్రోక్ర 
పోయినందు కిప్పుడు విచారించాను. పోని మాట్లాడకుండా దీని 
మీదనే తిరిగి వెనక్కు వెళ్ళి పోదామా అనుకున్నాను. సరే 
ఇంత తొందర ఎందుకు. ఒక్క_కుణము ఓపికపడితే అంతా 
తెలు స్తుందికదా, అప్పుడే వీలయితే అలాచేయవచ్చునుక దా అను 
కున్నాను. ఇంక ఎప్పుడు పెద్ద స్సమరు చేరుతామా అని (పాదాలు 
ఉగ్గపట్టుకొని గుండె రాయి చేసుకుని ఒక్క మాటు ఇంటిచగి 
రున్నవాళ్ళను తలుచుకుని పొంగివ స్తున్న దుఃఖాన్ని ఆపుకొని 
శ్రీరామ స్మరణ చేసుకుంబూ కూచున్నాను. 


స్ప మరు బహు తొందరగా సముద్రాన్ని చీల్చుకుని వరుగెడుతూ 
జ బొంయ్‌మని ఇఎంజనులధ్వుని, హోరుమని సము[డమూ, 
నా పక్క నున్నవాళ్ళ మాటల సందడితోటి నాతల నొప్పి మరింత 
అధికమైంది. కళ్లు తెరి స్తే పపంచమంతా గిర్రున బొంగరములా 
తిరిగి పోతున్న ది 


ఇంతలోకే అదుగో స్ట మరం శ, అదుగో స్ట్వమ రన్నారు. 
దాని మీద దీపాలుతప్ప ఇంకేమి కనబడ లేదు.ఈ చిన్నమరు 
కొంచెము నెమ్మదిగా వెళ్ళితే బాగుండును. లేకపోతే చీకటిచాటున 
దాన్ని కొట్టుకుంటుం 'దేమోనని భయపడ్డాను. నేనను కున్నట్టు 
గానే కొంచెము జోరు తగ్గించారు. నెమ్మదిగా దాని దగ్గిరికి 
చేరాము. మాదానికంచే అది చాలా పెద్దదిగా, కొండలాగ 
ఎదురుగుండా ఉన్నది. మా స్ట్‌ మరు బహు నెమ్మదిగా హడిలి 

పోతున్న ట్లు దగ్గి రికిచేరి పెద్ద స్ట్‌ మరు సరాసర్రినే నిలబడ్డ ది. 
పెకిచూ స్టే తాడి ఎత్తున నల్లగా గోడ పెట్టి నట్టు పెద్ద స్టీమరు 
కనపడుతున్నది. 

తలనొప్పితో టెతేనేమి వికారముతోశైతేనేమి భయముతో 
శైతేనేమి, నా ఒళ్లు కంపమె త్రి పోతున్నది. అదివరకు ఏమూ 
లైనా కొంచెము థై ర్యముం పే అది కాస్తా యిప్పుడు భగ్న 
మెంది ఇంక ఎవళ్లు ఏమన్నా, ఎన్ని అన్నా, ఎంతనవ్వినా 
ఇంటికి వెళ్ళడమే మంచిదనుకున్నాను. నవ్వేవాళ్ళళకేం, 
నవ్వుతారు. పోయేది నా ప్రాజముకాని వాళ్ళది కాదుగదా. 
(పొణముపోతే నవ్వేవాళ్లై వరూ వాళ్ళో (ప్రాణమివ్వరుకదా. ఈ 
వచ్చిందీ. చూసిందీ చాలు. ఈ మాత్రమేనా యిల్లు కదలడము 
ఈ వంకవల్ల కలిగింది. చెన్నపబ్నములో ఇంకోవారము రోజు 
లుండి సరదాగా అన్నీ చూసిపోదామని నిశ్చయము చేసు 
కున్నాను, 


ఇంతలోకే అ స్ట మరువాళ్లూ యా స్ట మరువాళ్లూ మాట్లాడు 
కోడము, విదో కేకలు వేసుకోడ మయినతరువాత పైనించి ఒక 
నిచ్చెన దింపారు, నిచ్చెన తన్నగా మా స్ట మరులోకంటా వుంది, 
నిచ్చెను పెన ఒక పెద్ద దీపముంది. నిచ్చెనకూడా ఏదో ఒక 
మోస్తరు తాడు నిచ్చెనకాకుండా చక్కగా విశాలమైన మెట్లూ, 
పక్కల పట్టుకోడానికి కర్రకమ్ములూ అవీవుండి మామూలు 
మేడ మెట్లలాగే వున్నాయి. మా స్టీమరుకూడా నేను భయపడ్డట్టు 
కెరటాలమీద ఆకాశమండలాని కెగురుతూ పాతాళానికి దిగు 
తూండకుండా, , కొంచె మించు మించుగా కదలకుండానే 
వున్నది. ఇదంతా చూస్తే నే నీడివరకు విన్నదంతా అబద్ధ మని 

తేలింది. ఇప్పుడు ప్రాఖభయమేమీ లేదని ధైర్యము కలిగింది. 
మళ్లి తిరిగి ఇంటికి వెళ్ళవలసిన అవసరము లేదుకదా అను 
కున్నాను. దానితోటి కొంత ధైర్యము తెచ్చుకుని తలనొప్పి 
ఇంకా బాధిస్తున్నా అందరితోటిపాటూ నేనూ లేచాను పైకెక్క 
డానిక, లేచి నా సామాను దగ్గిరికి వెళ్ళి తీసుకోపోయాను. అక్క 
డొకత నుండి నేను వెళ్ళొవచ్చుననీ, సామాను వెనుకనుంచి 
వస్తుందనీ చెప్పాడు. సామానంతా అలా విడిచిపెట్టీ వెల్లి తే. 
ఏమి కొంప మునుగుతుంద్‌ అని భయపడ్డాను. మళ్లీ వాణ్ని ఒక 
మాటు 'నామాను జాగ్రత్తగా వస్తుందా అం బే “వస్తుంది” అని 
ధైర్యము చెప్పాడు. ఇది కాకుండా తక్కిన వాళ్ళంతా కూడా 
వాళ్ళ సామాన్లు విడిచిపెట్టి వెళ్లుతున్నారు. అందుచేత పరవా 
లేదుకదా అనుకుని అంత సేపటినుంచీ చేతులోవున్న దొరసాని 
టోపీ మట్టుకు పోచ్చుకుని తక్కిన వాళ్లతోటిపాటు నేనూ నిమ్మ 
ళంగా పైకెక్కాను, 


ఆఖరు మెన్సైక్కి లోపలికి తొంగి చూచేటప్పటికి నాకు చాలా 
ఆశ్చర్యము వేసింది. స్టైమరం పే మామూలు రాధారి పడవల 
కంటె బాగా పెద్రదిగాపుండి రెండు మూడు పెద్ద పెద్ద హాలులు 
అందులో బల్లలు వుంటాయి కాబోలు అనుకున్నాసు. తీరా 
చూస్తే ఇదొక పెద్ద మహారాజభవనములా వున్నది. లోపలంతా 
చక్కని చీపొలు , నేలమీద తివాసులూ, గొప్ప గొప్ప సోఫాలూ, 
కుర్చీలూ, బల్లలూ సమస్తమూ వున్నాయి. ఇంకా మంచాలూ 
పరుపులూవేసి పడుకోడానికి వేరే గదులు స్నానాల గదులు, 
పొయఖానాలు, వంటయిళ్ళు భోజనాల సావిళ్ళు అన్నీ వేరు 
వేరుగా వుండేటట్లు వున్నాయి అనుకున్నాను. అయినా మళ్ళీ. 

ఎంత పెద్ద స్ప మరై తేమట్టుకు ఇవన్నీ ఎలా వుంటాయి? ఈ 
ఒక్కగదీమట్టుకు పెకిరాగానే దర్జాగా కనబడడానికి, ఇలొ 
కుర్చీలూ బల్లలూ వేసి వుంటా రనుకున్నాను. 

నే నక్కడ నిలుచుని ఊరికే ఇలా ఆశ్చర్యపోతూ వుంచే, 
ఒక పెద్దమనిషి వచ్చి నన్ను పలకరించాడు. నే నెక్కడికి 
వెడుతున్నానో అడిగి తెలుసుకుని, తను నేటాలు వెళ్ళుతున్నాననీ 
చాలా సార్ల దివరకు వెళ్లాననీ దేశాటనము చాలా మంచిదనీ 
ఇంకా ఏమేమిటో మాట్లాడాడు. నాకు తలనొప్పివల్హ ఆతను 
చెప్పేవన్నీ నా తల కెక్క_లేదు. ఆపైన రోజ స్తమానమూ తిండి 
లేశపోవడ మువల్ల కడుపులో దహించుకు పోతున్నది. రొప్టైలు 
కాల్చుకోడానికి ఓపికలేదు. పోనీ ఎలాగో శమపడదామూ అంటే 
వీలు కనబడదు. ఏమీ తోచడములేదు. వచ్చేటప్పుడు ఇంకా 
కాసిని యిడ్లీలూ అరటి పండ్ల యినౌ తెచ్చుకొన్నాను కాను 
అనుకున్నాను. ఏమనుకుంటే ఏమి లాభము 9 ముందు దారేమా 
కనబడదు.ఆ నేటాలువాడు వాడిదారి నేదో వాడు వాగుతున్నాడు. 
కాసేపు చేతనైతే నోరు మూసుకుని కూచోమండా మను 
కున్నాను. ' 


మా స్టైమరు కూతకూసి బయలుదేరింది. ఇంతలోకే గంట 
ఒకటి వినబడ్డ ది. ఆ గంట ఏమిటొ అనుకున్నాను. నా పక్క 
నున్న నేబాలు సోదరుడు భోజనానికి వెళదాము రమ్మన్నాడు. 
నాకా మాటలు నమ్మబుద్ధి కాలేదు. “ఏమిటి, ఎక్కడికి. అని 
రెట్టించి అడిగాను. “భోజనాల హాలులోకి, భోంచేదా' మన్నాడు. 
వాడిమాటలు వింటే నాకు చస్తున్నవాడి నోట్లో అమృతము 
పోసినట్టున్న ది. పోతున్న [పాణము వెనక్కువచ్చింది. దేవుడింకా 

మన పతొన్నీ వున్నాడనుకొన్నాను, స్ప మరుమీద మనకు భోజా 
నము ఎవరు పెడతారు, ఎందుకు పెడతారు, ఏమి పెడతా 
రన్న సంగళకేమీ ఆలోచించలేదు. ఏడో ఆహారమంటూ కొంత 
లోపలపడి |ప్రాణమంటూ కొంత నిలిచే తక్కిన సంగతులు 
తరువాత ఆలోచించవచ్చు ననుకున్నాను. 

తిన్నగా నా స్నేహితుణ్ని అనుసరించి నడిచాను. ఇప్పుడు 
చూసిన గదే అసుకుంపే అంతకంపే తమాషాగా ఉంది ఈ గది. 
గదికి పధ్య పెద్ద పొడుగాటి బల్ల వుంది. దానిపై న తెల్ల నిగుడ్డ పరి 
చారు. దానిమీద చర్చని పింగాబీ వళ్ళాలూ, గాజు గ్లాసులూ, 
కత్తులూ, చంచాలూ ఇంకా ఏ మేమిటో ఎన్నో వున్నాయి. చిన్న 
గాజు గిన్నెల్లో వెన్న వున్నది. బల్ల పక్కను కుర్చీలు అమర్చి 
వున్నాయి. మేము పవేశించేటప్పటి కప్పుడే కొంతమంది వచ్చి 
కుర్చీలమీద కూచున్నారు. మేమూ వెళ్లి చెరి ఒక కుర్చీ 
అలంకరించాము. 

కూచుని నా స్నేహితుణ్నో ఈ కత్తులూ, కఠార్లూ ఎందుకు 
భోజనము చేసేచోట అని అడిగాను. సిగ్గు విడిచి అడిగి తెలుసు 
కోకపోతే మాట దక్కేటట్లు కనబడలేదు. ఇంకోనిమిషానికి 


వడ్డన అవడము భోజనానికి కూచోడము సంభవిస్తుంది. ఇంక 
ప్పుడు వెరిమొహము వేస్తే బాగుండదు. అందుకని ముందే 


తెలుసుకునివుం పే మంచిదని య క్రిగా నేసు వట్టి అజ్ఞానుబ్ని 
అని అతను అనుకోకుండా గడుసుతనంగా అడిగాను. అడుగుతే. 
పొపము ఆ పెద్దమనిషి చెప్పాడు వాట్ల వుపయోగము. 

ఇంక వడ్డన ఆరంభించ బోతున్నారు. ఈ కత్తులూ అవీ 
'వుపయోగించడము మనకు చేతవుతుందో కాదో చూదా మను 

కుని ఒకచే క్రోటి క త్తి పుచ్చుకుని చివర పండ్లున్న చెంచా 
(Fork) రెండోచేత్తో గుప్పిట్లో గట్టిగా పట్టుకుని గునపము 
భూమిలోకి దెరలసట్లు ఎత్తి రొశ్టైమాద గుచ్చబోయాను. అలొ 
కాదు, జాగ్రత్త "త, కంచము బద్దలవుతుందని నా స్నేహితుడు 
నిమ్మళంగా చెపుతూనే వున్నాడు. ఆ మాట నేను వినుపించు 
కోలేదు. ఇంతటిలోకే వచ్చే (ప్రమాదమేమిటి, ఈమాతము 
చేతకాకుండా వుంటుంది గనకనా, ఇదొక పెద్ద (బ్రహ్మ విద్యా 
పమిటని రొ ళ్టైమీదికి నా శ క్రికొద్ది గభీమని దింపాను, 
కూర్చున్న వాళ్ళంతా ఊపిరి బిగ బట్టుకుని వమిజరుగుతుందా 
అని చూస్తూన్నారు. దింపేసరికి తలనొప్పిగా వుండడము చేతనో 
విమో కాని గురితప్పి రొక్లై చివరతగిలి దానిమీదసుంచి జారి 
పోయి కంచమంచుకు తగిలి దానిమోదనుంచికూడా జారిపోయి 
బల్ల కు గుచ్చుకుంది. ఆ అదురికి రొప్టైెముక్క జానెడెత్తున ఎగిరి 
బలికి తీసుకు వెళ్ళిన మేకపిల్ల వీలయితే తప్పించుకు పారిపోయి 
నట్లు నా పక్కనున్న నాలుగు కంచాలమోదనుఏచీ దాటి అయిదో 
కంచం పక్కన దాక్కున్నది.నా కంచముకూడా నా బోటి వాళ్ళ 
ననేకమందిని చూసివుండాలె, అయినౌ కంగారు పడి వచ్చి 
నావాళ్ళో పడ్డది. ఇంతవరకూ (ప్రమాద మేమా కలగ లేదని సంతో 
షించాను. కంచము కిందపడితే రెండు చెక్క_లయ్యేది. దాని 
ఖరీదు,ఏ అబ్బో బేడో అయినొ వాళ్ళు వచ్చి రెండు రూపాయలో 
మూడురూపాయలో తెమ్మ౦ శే చచ్చినట్లు ఇచ్చుకోవలసిందే గదా 
అలాంటి దేమీ లేకుండా తప్పిపోయింది. ఇవ్వాళ లేచిన వేళ 
మంచిదే ననుకున్నాను, 
నా పక్కనున్న వాళ్ళంతా నవ్వడము మొదలు పెట్టారు. 
ఎందుకు వస్తుంది నవ్వు అలా అ స్త్రమానమూ అయిన దానికీ కాగి 

దానికీని? *ప్రమాదో ధీమతా మపి అన్నారు. ఎవళ్ళకై నా 
వస్తుంది పొరబాటు ; ఏమిటి దానికి ? 

ఒళ్ళో వళ్ళిము తీసి మళ్ళీ బల్లమీద పెట్టాను. అసలు 
దహించుకుపోతున్న ఆకలికి తోడు వాళ్ళు నవ్వడముతో పే నారు 
కోపము వచ్చింది. ఇప్పుడూరుకుంసే ఇంక పీరాభవముగా 
వుంటుందనుకుని మళ్ళీ యింకో రొళ్టైముక్క చేత్తో తీసుకుని దేవు 
డిచ్చిన చేతు లుండగా ఈ వెధవ క త్తులూ అవీ ఎందుకూ, మన 
యిష్టము వచ్చినట్టు తింటే వాళ్ళేం కొడతార్హా తిడతారా అని. 
నా స్వతంత్రము తెలియపరచడానికి ఆ గొ క్రైముక్కు వెన్నలో 
అద్దుకుని కొరుక్కు తినడము మొదలు పెట్టాను. నా పక్కనున్న 
అతను వద్దని సలహా యిస్తూనే వున్నాడు. కాని నేను లక్ష్య 
పెట్ట లేదు. అదివరదాకా నవ్వుతున్న తక్కినవాళ్ళంతాను, వాళ్ళ 
కేదో నేను మహాపకారము చేసినట్లు నాకెసి కోపముగా చూడ 
డము మొదలు పెట్టారు. చూసే నాకేమి భయమా? నేనంత 
కంటే కోముగా వాళ్ళ కేసి చూసి నాపని నేను కానిచ్చాను. 

రెండు ముక్కలు నోట్లో పెట్టుకున్నాను. అవింకా పూర్రిగా 
గొంతుకు దిగాయో లేదో నూడోనారి నోట్లో పెట్టుకుందా మని 
చెయ్యెత్రాను. కడుపులో చెయ్యిపెట్టి కలిపినట్టు కలవరము 
బయలుదేరి, పెద్ద తాడిలావున డోకు వచ్చింది. చటాలున చేతిలో 
రొపైముక్కు కంచములో పారవేసి నోటికి చెయ్యి అడ్డు పెట్టుకుని 
లేచాను. ఎక్కడికి వెళ్ళడానికీ ఏమి చేయడానికీ తోచలేదు. 
అంతకంతకు లోపలినుంచి ఊరికే పెల్ల గిలి వస్తున్నది; అప 
డానికి శక్యము కావడము లేదు.ముందు గదిలోనుంచి ఆవతలికి 
పోదామని గుమ్మముకేసి రెండడుగులు వేశాను. లోపలినుంచి 
న్న (ప్రవాహము నా చేతి నవతలికితోసి కొంత బయటపడ్డ ది, 

మళ్ళీ చెయ్యి అడ్డు పెట్టుకున్నాను. ఒక నౌకరు నా అవస్థచూసి 
చటుక్కున దగ్గిరికి వచ్చి నా రెక్కపట్టుకొని ఒక గదిలోకి 
లాక్కుపోయినాడు. 

అక్కడ రైలులో మొహము కడుక్కోడానికి ఉన్నట్టుగానే 
ఏర్పాటున్న ది. పూర్తిగా వాంతి అయింది. గడచిన దినమంతా 
తెండి లేకపోయినా అంత పదార్ధ మెక్కడినుంచి వచ్చిందో 
కాని వారముదినములు తిన్నంత వెళ్లి పోయింది. నోరూ చెయ్యీ 
శుభ్రముగా కడిగివేసుకున్నాను. కడుపులో పేగులన్నీ నొప్పు 
లుగా ఊన్నాయి. తల బద్దలవుతున్నది. కండ్లు తిరుగు 
తున్నాయి. కండ్లు తెరి స్తే ప్రపంచమంతా గిర్రున తిరిగిపోతున్న 
ట్టున్నది. కాళ్ళు తేలిపోతున్నాయి. కింద పడిపోతా నేమోనని 
భయము వేసింది. 

నన్ను తీసుకువచ్చిన నౌకరింకా అక్కడ నే ఉన్నాడు. మళ్ళీ 
నన్ను చెయ్యి పట్టుకుని తిన్నగా ఇంకో గదిలోకి తీసుకువెళ్ళాడు, 
గది చాలా చిన్నది. కాని అందులో ఒక చిన్న మంచ మున్నది, 
దానిపూద శుభమైన పరుపువేసి వక్క_వేసి ఉంది. దానిమీద 
పడుకోమన్నాడు. అక్కడిదాకా ఎలా నడిచివచ్చానో నాకే తెలి 
యదు. ఈ పరుపు పాపము ఎవరిదోసు? ఎలాగో తంటాలుపడి 
హాలులో కుర్చీలో కూర్చుంటాను, లేకపోతే ఎక్కడైనా స్థలము 
చూపి స్టే నామంచము వేసుకు పడుకుంటాను, అని చెపుదా 
మనుకున్నాను. కాని నోటివెంట మాట రాలేదు. గదిలో వస్తువు 
లేవీ కనపడడము లేదు. మాట్లాడకుండా తాగివున్న వాడికి మల్లే 
మంచముమీద పడ్డాను. కాలిజోడై నా విప్పకోలేదు. 


ఇధంకౌ భోజినముదగ్గిర కూర్చున్న వాళ్ళ దృష్టిదోఫశు 

వల్ల నేమో ననుకున్నాను. కాస్త దిగతుడిచిపోసే వాళ్ళయినౌ 
లేరుకదాఅనివిచారించాను. ఈతలనొప్పీ అదీ చూస్తే పీడ జ్వరము 
ఏమైనా వ స్తుంచేమోననుకున్నాను, ఇలాఅనుకుంటూండ గానే 
కళ్ళు కూరుకు వచ్చినాయి, ఇంక నౌ ఒళ్ళు నాకు తెలియదు. 
కొంత సేపటికి రాత్రి నౌకరు వచ్చి లేపితే మెళకువ వచ్చింది, 
కండ్లు తెరచిచూచేసరికి తెల్లవారింది. కొలంబో చేరాము, 
లేవండి, దిగా లన్నాడు. లేచాను. తలనెప్పి తంది. తేలికగా 
ఉంది. జ్వరము గిరము ఏమీ రాలేదు. చులాగ్గానే తేలాను అను 
కున్నాను. కులాసాగా ఉందా అని బంటోతు అడిగాడు.దివ్యంగా 
వుందన్నాను. లేచి తలగుడ్డ సవిరించుకుని, నా నామా నెక్కడ 
ఉంది అన్నాను. “కందక వెళ్ళిపోయింది పూకంపె ముందేను, 
మారు కూడా దయచశేయంి డన్నాడు, రాత్రి చూసుకోలేదు. 
సొమాను జాగ త్తగా వుందో లేదొ? పెనుండగా చూ స్తే ఏమన్నా 
లోటు వస్తే అడిగిపోతానని కాబోలు అప్పుడే దింపివేశాడని 
భయము వేసింది. లేచి నుంచుని చూసేటప్పటికి నేను చెన్నవట్న 
ములో కొన్న 'దొరసానిటోపీ ఒక ఏల్లమాద పెట్టివుంది, రాత్రి 
తీసుకువవ్చి పెట్టీ ఉంటా డనుకొన్నాను, దానికేసి 

స్తన రేడుగంట లైంది. అప్పుడే దిగవలసిన వాళ్ళంతా 
దిగారు. నేనే ఆఖరు. నేను నిమ్మళంగా దిగాను. కిందంతా 
మహా హడావిడిగా ఉంది ఇటు వెళ్ళేవాళ్ళూ అటు వెళ్ళేవాళ్లూ; 
స్ట మరుమీదనుంచి దిగినవాళ్ళకోసం వచ్చిన వాళ్ళూ, ఊరికే 
వేడుక చూడ్డానికి వచ్చినవాళ్ళూ, కూలివాళ్ళూ ; ఒకళ్లేమిటి, 
సముదము ఒడ్డంతా కిటకిట లాడుతున్నది. హార్చరు నిండా 
స్ఫీమర్లు చాలా ఉన్నాయి. ఈ హడావిడి అంతా చూస్తూ నిమ్మ 
ళంగా సామానుదగ్గిగికి వెళ్ళాను. సామానంతా జాగ్ర త్రగానే 
ఉంది, పాపము పెట్టైకూడా ఏమా నలిగిపోరుండా నే దింపారు, 
వాళ్ళు ధర్మాన్ని, 
ఒక కూలివాడిని కేక్షవేసి సామాను వాడినె త్తిీమాద పెట్టి 
బండ్ల దగ్గిరికి వస్తున్నాను. వెనుకనుంచి ఎవర్‌ పిలుస్తున్న ట్టు 
వినబడ్డ ది. నన్ను కాదనుకున్నాను మొదట, ఇక్కడ నన్ను 
పిలిచేవా రెవరుంబారని ముందుకు నడిచాను. మళ్లీ కేక విన 
బడేసరికి ఆగి వేనర్కిచూశాను. రాతి స్టీమరులో బం[టోకు 
ఆ దిక్కుమాలిన దొరసాని టోపీ తీసుకుని పరుగెత్తుకుని వస్తు 
న్నాడు, అది నాకు వదిలే ఉపాయము కనబడలేదు, మొదటనే 
ర్రైలలోనుంచి ఎక్కడైనా పారేస్తే కిరిపోయేది; ఇంతబాధ 
లేకపోయేది. పోనీ వృధాగా పారేయడ మెందుక్కు రైలులో 
విడిచిపెడితే ఎవళ్ళయినా తీసుకుంటారని ఆలోచిస్తే అదేదూ 

సాగిందికాదు. ఇప్పుడు ఎక్కడికి వెళ్ళి తే అక్కడికి కూడా తరు 
ముకు వస్తున్నది. [ప్రవంచములో ఇంత న్యాయబుద్ధి ఉందని 
ఇదివర కెప్పుడూ అనుకోలేదు. ఏ వస్తువైనా ఎక్కడైనా 
మరచిపోతే మళ్లీ ఇక అది దొరకడము దుర్లభమని 
చాలామంది చెప్పారు. ఆ అభిపాయము సరికాదని ఇప్పుడే 
శేలింది. ఏదైనా ఎవళ్ళోకై నా అసుభవములోనికి వస్తేనేగాని 
తెలియదు. ఇక ముందెప్పుడై నా (ప్రవంచములో అన్యాయమూ, 
దొంగతనమూ ఉందని చెపితే నేను నమ్మను. ఇక ఈ టోపీ 
ఎక్కడ మరిచిపోయినా నన్నుకూడా వెంబిడించేటట్టున్న ది. 
అందుకని మాట్లాడకుండా యీసారిమట్టుకా టోపీ తీసుకుని 
ఎవల్లూ చూఢరుండా ఏ అర్ధ రాత్రివేళ సడిసముద ములో 
గిరాటు వేస్తాను. లేకపోతే మళ్ళీ సముదములోనై నా వగలు 
పారే స్తే ఏ దౌర్మాగ్యుడో చూసి అది వలవేసి తీసి మళ్ళీ తీసుకు 
వచ్చి ఇస్తాడేమోససి భయము వేస్తున్నది, అ టోపీ మాసే 
మట్టుకు నారు మహా చెడ్డ అసహ్యం ! బోలెడంత ఖరీదు దాని 
మొహాన్ని తగ లెయ్యడ మే కాకుండ పైగా అది పారేసి పోతూ 
ఉంశే వెనుకనుంచి తీసురునిపచ్చి యిచ్చిన (ప్రతివాడికీ ఏదో 
బహుమతి చేసి, నా కమిత (పియతరమైన వస్తువేదో పోకుండా 
తీసుకువచ్చినట్లు సంతోషము కనపరచాలి. ఇంత మట్టుకి. సహిం 
చడమే చాలా కష్టము. ఈ మాటుకింక తప్పదు గనుక మళ్లీ 
ఆ తెచ్చినవాడి ముఖాన ఒక పావలా తగలేసి ఆ దర్శిదపు టోపీ 
తీసుకుని బండిదగ్గరరు వెళ్ళాను 

చెన్నపట్నములో వచ్చిన చిక్కే యిక్కడాను; అక్కడ 
కలిగిన సందేహమే యిక్కడాను; ఎక్కడ బస చేయడమా 
అని. ఇక్కడీ దరిద్రులకూ రాదు తెలుగు, చెన్నపట్నములో 

కొంత అనుభవమైంది గనుక కొంచము ఇంగ్లీషు వచ్చినట్టు 
కనబడ్డ ముఖము గల ఒకాయన్ని పిలిచి అడగ్గా, ఇక్కడకూడా 
దగ్గిరలో ఓక సత్రము ఉందనీ, ఆ స్మత్రములోనే దుడ్డు తీసుకుని 
భోజనము వేస్తురనీ, తెలుసుకొని నా రధాన్ని అక్కడికి తోలమని 
సారధితో చెప్పాను. గదులూ, అవీ విశాలంగా ఉన్నాయి. స్నానా 
నికీ దానికీ సొకర్యముగా ఉంది. జనసమ్మద్ద మాశ్చే లేదు. 
బాగుందని సంతోషించి ఒక గది తీసురుని సామానందులో పెట్టిం 
చేసి బండికి సెల విచ్చాను. చెన్నపట్నుములో వాడికి మళ్లే వీడు 
ఆ్టే డెబ్బలాడ లేదు, కొంచెము మర్యాద స్థుడులాగనే ఉన్నాడు. 
ఆయితే వీడు సాహెబు, ఆందుకనే అయి ఉంటుంది. 


ఇక సావకాశంగా పె'పై కీసి చండ్లపొడి వగైరా తీసుకొని 
దంత ధావనాదికముకానిచ్చి స్నానముచేసి కొంత సేపు కూర్చునే 
సరికి పదిగంట లైంది. భోజనము చేశాను. చెన్నపట్నము 
లోనే నవ్వినవాళ్లు ఇక్కడింకా నవ్వుతారని పట్టుబట్ట కట్టుకో 
డము మానేశాను. భోజనము చేసినంత సేపూ మనసురు చాలా 
కషముగానే ఉంది. తర్వాత కొంచెముసేపు విశమించాను. 
ఇంతవరకూ బాగానే ఉంది. ఇంకముందు సంగ తేమిటో, ఏమి 
చేయాలో తోచలేదు. లండను5 ఏ స్భిమరు వెడుతుందో ఎప్పుడు 
వెడుతుందో, ఎక్కడ టిక్కట్లు ఇస్తారో ఏమీ తెలియదు. ఎవళ్ల 
నడగడానికీ ఇక్కడ ఎవ్వళ్ళనూ ఎరగనుగదా | ఒక వేళ నిన్న 
రాత్రి సమరే తిన్నగా లండనుదాకా వెళ్ళే దేమో అడిగి తెలు 
సుకో నన్నా తెలుసుకున్నాను కాను. ఇక్కడ కూర్చుని ఆలో 
చి సే ఏమి లాభమని నౌ సూటు వేసుకుని తలగుడ్డ చుట్టుకుని 
వీధిలోకి బయలు దేరాను. ఒకదారీ తెన్నూ తెలియదు. ఎవళ్ల 

నైనా అడగడానికి వాళ్లభాష తెలియదు. ఏమైనా సరే నని 
'దైవముమాద భారంవేసి ముక్కుకు సూటిగా బయలు దేరాను. 
కొంతదూరము వెళ్లేసరికి పెద్దమనిషి సూటు వేసుకుని 
చక్కగా కెరము చేసుకున్న తలకాయ మీద టోపి పెట్టుకుని, 
నూడు గీతలో నాలుగు గీతలో కనపడేటట్టు గంథము పెట్టుకుని 
ఎదురుగుండా వ స్తున్నాడు. బహుశ: ఈయన. కింగ్లీషు వచ్చి 
ఉంటుంది అనుకున్నాను. ఆయన్ని ఆపి మీ కింగ్లీషు వచ్చునా 
అని ఆడిగాను. వచ్చు నన్నాడు. అయితే మీ దేవూరన్నాను. 
కుంభకోణము అన్నాడు. కుంభకోణమనే టప్పటికి మట్టుకు 
కొంచెము భయము వేసింది, మన మడిగిన దానికి సరిగ్గా జవాబు 
చెపుతాడో చెప్పడో అని. అయినా కుంభకోణము వాళ్లంతా 
మోసము చేస్తారు గనుకనా, మన్ని మోసము చే స్టే మట్టు కితని 
కేమి వస్తుందని “అయ్యా, మీ రొళ్ళ సహాయము చేసి పెట్టా” 
అన్నాను. నే నడిగిన మాటకా పెద్దమనిషి అవార్థము చేసుకుని 
అనుమానముతో నా కేసి చూసి *నేనేమి చేయగలను వట్టి బీద 
వాడిని” అని వెళ్లి పోబోతున్నాడు. అయన్ని మళ్లి ఆపి నా 
కాయన వల్ల ధనసహాయ మేమీ అక్కర లేదని అభయమిచ్చి 
“ఒక విషయము మిమ్మలిని అడిగి తెలుసు కోవాలని ఉంది నాకు 
అన్నాను, “ఏమిటి” అన్నాడు. నే చెప్పబోయే విషయిముమాత్రము 
ఎవళ్ల దగ్గిరా మట్టుకు చెప్ప వద్దన్నాను. సరే నన్నాడు “నేను 
లండకా వెళ్ళాలని బయలు దేరాను. ఇంటి దగ్గిర మా వాళ్లకు 
తెలియదు. అక్కడికి వెళ్లే సమ రెప్పుడు బయలు చేరుతుందో 
టిక్కుట్లు ఎక్కుడిసారో ఈ సంగ తేమన్నా తమకు తెలి స్టే 
చెపితే సంతోషిస్తాను. ఇంటి దగ్గిరే ఈ సంగతి తెలి ఫే ,వెళ్ల 
నివ్వరని భయపడి వచ్చేశాను. ఇక్క డెవళ్లనూ ఎరగను 

నేను. అందుకని మీకేమన్నా తెలిస్తే దయచేసి చెప్పండి” 
అన్నాను. “ఓ ఇంతేగదా. దాని కభ్యంతర మే మున్నది. ఇలా 
ఫలాని చోటికి వెళితే టామన్‌ రుక్‌ అండ్‌ సకా అని బల్ల కట్టి 
ఉన్న పెద్ద కంపెనీ ఒకటి కనబడు తుంది. తిన్నగా అందు 
లోకి వెళితే టిక్కట్టూ, మారు కావలసిన యావద్విషయాలూ తెలు 
సయి' అని చెప్పాడు. 


“సరే బాగుంది. ఈమాత్రము తెలు స్తే ఇంక లండ౯ వెళ్ళా 
మన్నమా"ేను అని తిన్నగా ఆ కంపెనీ దగ్గరికి వెళ్ళాను. ఆ 
కంపెనీచూసేసరికి లోపలికి వెళ్ళడానికి భయమువేసింది.ఇంత 
దేశము తిరిగినా, అంత మేడమట్టుకు ఎక్కడా కనబడ లేదు.అది 
గాకుండా తీరా లోవలికి వెళితే “స్టీమరు ఉందంటారో లేదం 
టారో 9 ఇంకో వారము రోజులదాకా రాదంటారో? లేకపోతే అస 
లిక్కడినుంచి వెళ్ళడము మానేశాయి అంటారేమో? ఇక్కడి. 
నుంచి స్ప్‌మర్లు వెళ్ళడములేదూ అం శే చచ్చినట్టు ఇంటికి వెళ్ళ 
వలసిందే.ఇంకోవారము పదిరోజులు ఆలస్యమవుతుంది అంటే ఈ 
లోపున మా వాళ్ళు నా సంగతెలాగో తెలుసుకుని ఇక్కడికి వచ్చి 
పట్టుకుంటారేమో ? అంతే కాకుండా ఎవళ్ళనీ కనుక్కోకుండా 
ఉజ్జాయింపు నేదో కొద్దిగా తీసుకు వచ్చాను డబ్బు, ఇక్కడ 
తీరా చాలాదం పే ఏమికాను నాగతి ? ఇక్కడ మనకప్పు ఇచ్చే 
వాళ్ళివరుంటారు ? అని ఇన్ని విధాలుగా మనసుపోయి లోపలికి 
వెళ్ళడానికి కొంచము సంకోచించాను. 


ఏమైళేమట్టుకు ఇంత దూరము వచ్చినతరువాత ఇక్కుడ 
సంకోచిస్తూ నిలబడితే లాభ మేముందని ఏమైతే అవుతుందని 
లోవల దజ్ఞము పెట్టుకుని కంపెనీలోకి వెళ్ళాను. అక్కడొక 

బంట్రోతు కనపడి “ఎక్కడికి” అన్నాడ్డ్లు, “లోపలి” కన్నాను, 
“ఎందుకు” అన్నాడు. *ఊరికనే” అన్నాను, “అయితే వెనకు. 
తిరగండి” అన్నాడు. “వెనక్కి ఎందు కన్నాను. “ముందు పని 
లేనప్పుడు వెనక్కే” నన్నాడు. “నాకు ముందువని ఉంది 
అన్నాను.*పిం పని అన్నాడు. “ఏమైతే మట్టుకు నీ తోటి చెప్పాలా 
అన్నాను. ‘అ చెప్పా లన్నాడు. “ఎందు కన్నాను. అనే 
టప్పబికి వాడికి కోపము వచ్చి ఒకమాటు కండ్లెరజేసి నాకేసి 
చూచి “నిన్ను లోపలికి వెళ్ళునివ్వడాని కన్నాడు. నీవు వెళ్ల 
నిచ్చే దేమి టన్నాను. “నే వెళ్ళనివ్వక్కర లేకపోతే వెళ్ళ 
లేదేమి అన్నాడు, వెడతా నన్నాను. వెళ్లు చూదాము అన్నాడు. 
“నా యిష్టమై నప్పుడు వెళ్ళుతాను. నీ అజ్ఞ ఏమిటి నాకు ? 
అన్నాను, ఒక నిముషము వాడు మాట్లాడక ఊరు కున్నాడు. 
నేనూ ఏదో ఆలోచి స్తున్నట్లు గోడలకేసీ, మేడ మెట్ల కేసీ జేబుల్లో 
చేతులు పెట్టుకుచూస్తూ నిలబడ్డాను.కౌని లోపల మట్టుకు భయము 
గానే ఉంది. తీరా సాహసించి ముందుకి ఆడుగు వేస్తే వాడు 
రెక్కట్టుకుని వెనక్కు లాక్కు వెడతాడేమో, ఇంగ్లండు. వెడు 
తున్నప్వు డటువంటీ పరాభవము జరగడము బాగుండదు. 
సరే, అయినా ఏం చేస్తాడో చూద్దామని ఒక అడుగు ముందుకు 
వేశాను. వెనుకనుంచి తుపాకి పేల్చినట్టు “ఆగు అన్నాడు, 
వెనక్కు తిరిగిచూసి “ఏం! అలా ఉలిక్కి పడ్డా విన్నాను, 
ఇంక వాడు కోపము పట్ట లేక పోయినాడు. తిన్నగా నా దగ్గిరికి 
వచ్చి నా బుజముమీద చెయ్యివేసి “ఇంక నీ పెంకెవేషాలన్నీ 
కట్టి పెట్టి మర్యాదగా బయటికి వెళ్ళిమన్నాడు,వాడు బుజమ్మాద 
చెయ్యి వేసేసరికి నాకూ కోపమువచ్చింది.బుజమ్మాద చేయి శీసి 
వేసి “నీవు బంట్రోతు వన్నసంగతి మరచిపోయి నట్లున్నావు 

ఇందాకనుంచీ పోనీయని మర్యాదగా ఊరుకున్నాను. నీబోటి 
వాళ్ళను లకు.మందిని చూశాసు, ఇంక అే నీవు పెంకితనము 
చేశా వంచే సీ మీద రిపోర్టు చేయవలసి వస్తుంది, తీరా ఉద్యో 
గముపోళే అప్పుడు విచారిస్తే ఏమా లాభముండదు. కాబ ట్టి 
జాగ త్రి అని ముందుకు నడ వబొయ్యాను, వాడింక ఏమీ సమా 
ధానము చెప్పకుండా నా చెయ్యి పట్టుకుని తిన్నగా వీధిలోకి 
తీసుకువెళ్ళి దిగ బెట్టి “దిక్కున్న చోట చెప్పుకో! మన్నాడు. 


అలోచిస్తే దిక్కేమా ఉన్నట్టు కనుపించలేదు, తీరా యీ 
బం(టోతు ముండావాడితోటి చెబ్బలాట పెట్టుకుంటే అసలు వ్యవ 
హారము చెడుతుంచేమో నని భయము చేసింది. ఇక్కడ వీడి 
స్నేహము చేసుకుంపేనే గాని లాభము లేదని తోచెంద్కి అందు 
కని మళ్ళీ వాడి దగ్గిరికి వెళ్ళి నెమ్మదిగా, వాడికో అర్ధరూపాయి 
చేతులో పెట్టి “నేను లండన్‌ వెళ్ళవలసిన మాట “సిజిమేను. 
టిక్కుట్టుకో సము వచ్చాను, లేకపోతే ఇక్కడ నాకేమివని గనుక. 
కావలి స్తే చూడు ఇదిగో సొమ్ము అని జేబులో వున్న లెక్కతీసి 
వాడికి చూపించాను. వాడు అవ్వుడు నా మాట నమ్మి జరిగిన పార 
పొటుకు క్షమించమని లోపలికి దారి చూపించాడు. 


తిన్నగా లోపలికి వెళ్ళాను. ఆ గదిలో గోడలనిండా పెద్ద 
స్టేమర్ల ఫోటోగ్రాపులూ, మ్యాపులూ ఊన్నాయి. అక్కడొక 
దొరగారు కూర్చున్నారు. ఆయన దగ్గిరకు వెళ్ళి “అయ్యా నేను 
లండః వెళ్ళాలండి. స్టమరెప్పుడు వెళుతుంది, వెళ్ళడానికి 
ఎన్నాళ్ళు పడుతుంది, టిక్క'ప్టెంత అవుతుంది?” అని అడిగాను, 
ఆయన నన్ను ఎగాదిగాచూసి “నిజంగా లెండణా వెళుతావా” 
అన్నాడు. వెళుతున్నానన్నాను. ఎందుకుఅన్నాడు. చదువుకోడాని 


73 


కన్నాసు. “ఏం చదువుతావు ? ఈ పరీకు వీడికెందు కనిపిం 
చింది. అయినా దొర; అ పైన టిక్కెట్టుకూడా యిచ్చేవాడొ 
యెను. వీడితోటి చెబ్బలాట ఎందుకని “బారిష్టరు అన్నాను, 
“మీ వాళ్ళు వెళ్ళు డానికి కొప్పుకున్నారా అన్నాడు. కొంచెము 
సందేహించి “అం అన్నాను. లేకపోతే అసలు మీ వాళ్ళతోటి 
చెప్పలేదా ఏమి” టన్నాడు. నేను కొంచెము భయపడుతూ, 
వీడి కమన్నా తెలిసిందా ఏమిటి మనసంగతి అనుకుంటూ, ఏమీ 
చెప్పడానికీ తోచక ఆలోచిస్తూ నిలబడ్డాను. “కొంపతీసి నిజంగానే 
చెప్పకుండా వచ్చావా ఏమిటి! నాతోటి చెప్పవచ్చు, నీకేం 
భయము లేదులే. ఇలా చెప్పకుండా వెళ్ళేవాళ్ళు చాలామంది 
ఉంటారు అన్నాడు, అనేటప్పటికి కొంచెము ధైర్యము తెచ్చు 
కుని “అవును, చెపితే మావాళ్ళు వెళ్ళనివ్వరని చెప్ప కుండానే 
వచ్చాను ” అన్నాను. “అయితే కోపమువచ్చి మీవాళ్ళుడబ్బు 
పంపించరేమో ! ఆ సంగతి ఆలోచించావా 9 అన్నాడు. ఫరవా 
లేదు పంపిస్తారు అన్నాను “వంపించకపోతే చాలాచిక్కుపడ 
వలసి వస్తుంది సుమా! ముందే ఆలోచించుకో. “అంతా ఆలో 
చించు కున్నా లెండి. తప్పకుండా పంపిస్తారనే ధ్రైరణము 
ఉంది గనుకనే బయోలుదేరివచ్చాను. ఇవ్వాళ బయలుదేరే 
స్టీమరెదై నా ఉందా!’ “ఒక వారం దినములవరకూ లండన్‌ 
కంటా వెళ్ళే స్టమర్లే ఏ లేవు, కాని రేపు ఒక యెంచి స్టైమరు 
మార్చేల్సు వరకూ వెళుతుంది. అక్కడనుంచి రైలుమీద 
వెళ్ళవచ్చును, అలా అయితే మీకు చౌకగానూ ఉంబుంది, 
త్వరగానూ వెళ్ల వచ్చును, అలా వెళ్ళడాని కి మీకేమైనా 
అభ్యంతరము ఉందా?” నా కెంతమ్మాత మభ్యంతరము 
లేదు. (ఫెంచి స్పిమరుకే టిక్కుట్టు ఇప్పించండి.” “వ క్లాసులో 

వెళుతావు 9) “థర్డ్‌ క్లాసు సౌఖ్యంగా వుంటుందా అండి?” 
“ఒక మోస్తరుగా వుంటుంది, ఫరవా లేదు వెళ్ళ వచ్చును.” 
“అయితే థర్జ్డ్‌క్లాను టిక్కట్టు ఒకటి యిప్పించండి.* 


సరేనని టిక్కట్టు ఇచ్చి “మార్సేల్పులో కూడా మా కంపెనీ. 
వుంది, అక్కడే కాకుండా (పతి పట్ట ములో వుంటుంది. 
ఎక్కడే విధమైన సహాయము కావలసి వచ్చి నప్పటి కిన్నీ మా 
కంపెనీకి వెళ్ళి నట్టయితే వాళ్ళ చేతనయిన సహాయము. 
చేస్తారు. సీవేం భయపడ నక్కర లేదు.” అని అభయ 
మిచ్చాడు. 


సరి ఇంక మస కేం ఫరవా లేదు కదా అను కున్నాను. 
“సీ దగ్గర డబ్బు చాలా వున్నట్లయితే మా చేతికి ఇవ్వాల్సింది. 
సీదగ్గిర వుంచే పోవచ్చును. నీవు దిగగానే మార్చేల్ఫులో 
మా కంపెనీ వాళ్లు నీ సొమ్ము నీ కిచ్చి వేస్తారు. నీవు ఇంకా 
యింటికి సొమ్మూ అదీ పంపించమని మీవాళ్ళకు (వాసి టట్ల్న 
యితే మాకంపెనీ అడైసు మీ వాళ్ళకు తెలియ పర్చవలసింది, 
నీకు సొమ్మువచ్చినా వు త్రరాలు వచ్చినా మేము జాగ్రత్తగా 
వప్ప జెప్పతాము” అన్నాడు, సరే ఈ ఎర్బాటు చాలా 
బాగుందని నా దగ్గిరున్న సొమ్మంతా అయన కిచ్చాను. ఒక 
ఏభై రూపాయలు మట్టుకు నౌ దగ్గిర అపై పెట్టుకో మని మిగతా 
సొమ్ము కొక చెక్కూ, ఈ ఏభై రూపాయలూ నా చేతికి ఇచ్చి 
మార్చేల్సు వాళ్ళకంపెనీ విలాసము వున్న అచ్చు చీటీ కూడా 
ఓక టిచ్చాడు. రేపు మధ్యాహ్నము మూడు గంటల కిక్కడకి 
వచ్చినట్లయితే స్టేమరు దగ్గరికి పంపిస్తా మన్నాడు, ఆయన 
దగ్గిర సెలవు తీసుకొని “ఆహా? ఎంత గొప్ప కంపెనీ (పతిపట్ట 

ణములోనూ వుందంటున్నాడు. నా బోటి గాండ్లకిలా బోలెడెంత 
సహాయము చేస్తున్నాడు. వీళ్ళకు దీనివల్ల ఏమైనా లాభముం 
టుందా ? లేకపోతే ఊరికేనే చేస్తున్నారా? అని, ఆలోచిస్తూ 
వీధి గుమ్మము దగ్గిరికి వచ్చాను. ఇందాకటి బంటోళు లేచి నిలు 
చుని'టిక్కెట్లు తీసుకున్నారా,ఆండీ” అని, తీసుకున్నానని చెప్ప 
గానే నాకు సలాము చేశాదు. వాడి పొగరుబోతుతనము కొంత 
అణీగిందిగదా అని సంతోషించాను. 

అక్కడినుంచి బజారువై పుర్కదారి అడిగి తెలుసుకొని బయలు: 
చేరి వెళ్ళాను. ఈ పట్టణము బజారుకూడా చాలా బాగానే వుంది, 
చెన్న పట్నములో కంపెనీలాంటి కంపెనీ ఒకటి కనబడితే ఇది 
వరకు కొన్నది అక్కరకు రాలేదు కనకను, మళ్ళీ ఒకటోపీ ఓకటి 
కొనుక్కున్నాను. తరువాత ఇంటికి వచ్చేసరికి ఇంకోసంగతి 
జ్ఞాపక మువచ్చింది ! దీపమొక టవసరముగదా అని. స్టమరులో 
దీపము లేకపోతే ? ఒకవేళ వున్న ప్పటికిన్నీ వాళ్ళు తెల్ల వార్లూ 
వుంచుతారో వుంచరో.చీకట్లో పడుకోడానికి నాకు భయము.నిన్న 
రాత్ర స్టేమరులో దీపాలు ఎక్కేటప్పటిరున్నాయిగాని నాకు తల 
నొప్పి వికారమతోటి ఒళ్లు తెలియరుండా పడుకుని తెల్ల వారేదాకా 
మెళకువ రాక్రపోవడ మువల్ల రాత్రి తెల్లవార్లూ వున్నవో లేవో 
జ్ఞాపకములేదు. రాతీ స్పమరులో లేకపోతే అప్పుడు దొరకదుగదా! 
ఇంతకూ మనకోదీపము, ఎప్పటికైనా, అడంగుకు వెళ్ళిన తరు 
వాత నై గాకావలసిందేగదా, అందుకని ఒకస్టాండూ, రెండుడ జన్లు 
కొవ్వొ త్తులూ కొనుక్కుంటే కాలక్షేప మవుతుందిగదా అని అవి 
కొన్నాను.తరువాత ఇంకో సందేహము తోచింది స్పేమరులో పొలూ 
మజ్జి గలూ ఏమైనా దొరుకుతాయా, దొరకవా అని. ఒకవేళఏదీ 
దొరక్కపోతే ఎలాగనుకుని ఇక్కడొక మొపుమాద పాలడ బ్బాలు 

దొరుకుతవని |వాసివుంకే చూసి, ఇది కా స్తదగ్గిరుం'టే నయము 
కదా అనుకుని రెండు డబ్బాలు కొనుక్కుని నిమ్మళ్ళంగా ఆ 
స్మత్రము చేరుకున్నాను, 


ర్మాత్రి బోజనము చేసి సావకాశంగా ఇంటికి ఉ తరము వాదా 
మనురుని పెట్టి తీసేసరికి కాగితముగాని కలముగాని విమూ కన 
పడలేదు. సరే ఇదొకటీ బజారు వెళ్ళి కొసుక్కోవాలీగదా అనుకుని 
ఆ రాత్రి సుఖంగా పడుకున్నాను, 

మర్నాడు (పొద్దుననే బజారుకు వెళ్ళి వు త్తరములు (వాసుకో 
డానికి కాకితాలూ కవర్లూ ఒక వొంటెన్‌ పెన్నూ, అందులోకి 
సిరా ఒక పెన్సలూ, జమాఖర్చు వ్రాసుకోడానికి ఒక చిన్న 
ఎక్సరసైజు బుక్క, కొనుక్కుని ఇంటికి వచ్చాను. 

వచ్చి ముందు వు త్రరము|వాసి పోష్టులో వే స్తే తీరిపోతుందని 
వు త్రరము వ్రాయడ మారంభించాను. 


కేమము కొలంబో 


శీ వేదమూరు లైన (బహ్మ(్రీ వేచూరి రామచం[దయ్య 
నాన్నగారికి వ : 


తమ కుమారుడు పొర్వతీశం అనేక సమస్కారములు చేసి 
చేయంగల విన్నపములు, ఉభయ కుశలోపరి. పై చిరునామా 
చూసి ఈ కొలంబో ఏమిటి? ఎక్కడుంది? ఎక్కడున్నా, 
నేనిక్కడికి వెళ్లడానికి కారణ మేమై వుంటుందని ఆశ్చర్య పడ 
వచ్చును.ఇది సింహళ ద్వీపానికి ముఖ్యపట్టణము. అనగా పూర్వము 
మనము రావశాసురిడి లంక అనుకునేవాళ్లమే, అదే సింహళ 

ద్వీపము. రాక్షస కులమంతా రామరావణ యుద్ధములో అంత రిం 
చింది. కనుక ప్ర స్తుత మిక్క_డ రాక్షసభయ మేమీ లేదు. 

నె నింతకాలమునుంచి మనదేశ దుస్థితి చూస్తూంపే నాకు 
చాలా విచారంగా వుంది. చూస్తూ సహించి ఊరుకోలేక పోయి 
న య. పొలిగించడ ము ఎలాగాఅని వాలాదూరము 
ఆలోచించాను. నారు తోచించేమిటం పే ఒర్కుసారి మన అధికా 
రుల దేశము ) వెళ్ళి న! గుల్లూ మట్టూ కొంతవరకు తెలుసుకు 
చాలా లాభిస్తుంచనీ. పతక. నీ అక్కడికి ఒకనారి వెళ్ళి 
లెగనీ బయలుజరాను, వెళ్ళేవాళ్ళము ఎలాగూ వెళ్ళు 
న్నాముకదా ! ఇదంతా ఒకటి రెండు పూటల్లో అయ్యేపనికాదా 
యెను. కొంతకాలము అనగా ఒక యేడాది రెండేండ్లో ఉండక 
తప్పదు. అందుకని ఈ లోపున బారిష్టరు పరీక చదివి ప్యాసు 
అయితే మళ్ళీ స్వదేశానికి పచ్చిన తరువాత ఒకడికింద క 1 
కొని పని చెయ్యనక్క_ర లేకుండా స్వతంత్రముగా జీవనముచేయ 
వచ్చునని ఊహించి అక్కడ బారిష్టరు చదవ నిశ్చయించు 
కున్నాను, అక్కడ అయ్యేఖర్చు విషయము ఎంత కావలసిందీ 
అక్కడికి వెళ్ళిన తరువాత వుత్తరము (వ్రాసాను. 


6 ౬ 
J ( లీ 


ర్న 


En 
ఆ 


(పస్తుతము ఖర్చుకోసం అయిదువందల రూపాయలు ఇక్కడ 
నర్సాపురము నాటకముకంపెనిలో రాజువేషము వేసే గజవిలి 
నారాయణగారిద్వారా రు ౧-౧౪-౦ లు వడ్డీ చొప్పున పదులు 
పుచ్చుకున్నాను. ఆయన నా యందుండే స్నేహభావము చేతను 
ఇంత తక్కువ వడ్డీకి ఇప్పించా ననీ, సొమ్ము మట్టుకు త్వరగా 
పంపించ మనీ చెప్పారు. కాబట్టీ ఆ ౫౦౦ రూపాయలూ వారికి 
వెంటనే ఇచ్చివేసి మరో అయిదువందలు (ఫ్రాన్సు దేశములోవుండే" 

మార్చేల్ఫు అనే (గామానికి ధామన్‌ కక్‌ అండ్‌ సక్షా వారుచూసు 
కుని నా కిచ్చేటట్టుగా టిల్లిగాఫు మనియార్జరు ద్వారా తత 
ణము పంపించగోరెదను. మీ రలా చేయనియెడల పరదేశములో 
చాలా యిబ్బంది వడవలసి వస్తుంది. 


ఇదంతా తెలివితక్కువనీ ఇంత డబ్బు ఖర్చు అవుతున్నదనీ 
మీ రనుకోవచ్చును. కాని నేను చాలా దూరాలోచన చేసే వెళు 
తున్నాను. బారిష్టరీ ప్యాసు అయి వచ్చినట్లయితే కావలసినంత 
డబ్బు సంపాదించగలను. మీరు నన్ను ఇంటికి రప్పించుటకు 
ఏ విధమైన వయత్నమూ చేయవద్దు. : నేను తలపెట్టిన కార్యము 
సఫలమయ్యే టంతవరకూ ఇంటికి రాను. ఈ రోజునే స్టీమరు 
ఎక్కుతున్నాను. మీరు వృధ్మాప్రయాస పడవద్దు. 

మాళతోటీ చెప్పకుండా మీ సెలవు లేకుండా ఇలా వెళ్ళిపోయి 
నందుకు నారు చాలా విచారంగా ఉంది. ఇదివర కెప్పుడూ 
మీరు చెప్పిన మాటకు నేను వ్యతిరేకముగా నడుచుకోలేదని 
మాకే తెలుసును. కాని యీ విషయములో మట్టుకు తెలు స్తే వెళ్ల 
నివ్వరని యిల్లా చేయవలసి వచ్చింది. ముందు ముందు చాలా 
డబ్బు సంవాదించడ మే కాకుండా దేశానికి కూడా చాలా ఉప 
కారము చేయగలనని నమ్మకము ఉండడము చేత ఇంత సాహస 
మైన పని చేస్తున్నాను. దీనివల్ల మీ రెంత కష్టపడేదీ నాకు 
తెలుసును అయినప్పటికీ యిలా చేయక తప్పిందికాదు. పర 
చేశములో ఎంతెంత కష్టపడ తానో అన్ని సముధముమీద ఏమి 
అపాయము ఉంటుందో అనీ, మ॥న॥ మా అమ్మను బెంగ పెట్టుకో 
వద్దని చెప్పగోరెదను. మీ కందరికీ యింత కష్టము కలుగ 
'జేసినందుకు నన్ను తుమించవలెను. మార్చేల్సులో దిగగానే 

-ఉ త్రరము |వాసాను, మ॥న॥ మా అమ్మకు నమస్కారాలని చెప్ప 
వలెను, 


చి త్రగించవలెను, 
విధేయడు 


చే, పొర్వతీశము. 

సా సొమ్ముమట్టుకు తకణము టిల్లి గావు మనియార్గరు 
ద్యారా పంపించవలెను. 

ఈ ఉ త్రరము వ్రాయడానికి చాలా కష్టము జసరర హో 
అమ్మమాట తలుచుకునే సరికి కండ్ల వెంబడి నీళ్ళు వచ్చినాయి. 
చెయ్యి వణకడము మొదలు పెట్టింది, కలము ముందుకు plots 
కాదు. ఎలాగ్రైతే నేమి, ఉత్తరము పూర్తిచేసి కవరులో పెట్టి 
పై చిరునామా వాసి పోస్టాఫీసుకు వెళ్లి పోస్టులో వేసివచ్చాను. 
ఇంటికి వచ్చి స్నానము చేసి భోజనానికి లేచాను. అన్నము ఏమీ 
సయించింది కాదు. ఎలాగో రెండు మెతుకులు నోట్లో వేసుకుని 
లేచి వచ్చి సామాను సర్దుకుని కాసేపు పడుకుని రెండుగంటలకు 
బయలుదేరి సామాను సహితంగా కుక్‌ వారి కంపెనీకి వెళ్లాను, 


అక్కడనుంచి వారు నా తోటి కూడా ఒక బ౦ టొ తునిచ్చి 
సము దపు ఒడ్డుకు పంపించారు. మా స్టైమరు సము[ద్రములో 
కొంచెము దూరములో ఉంది. మొన్న ఎక్కిన స్టమరు కంటె 
కూడా చాలా గొప్పదిగా కనబడ్డది, నా తోటి ఉన్న బంట్రోతు 
ఒక చిన్న నావదగ్గిరికి తీసుకువెళ్ళి అందులో నన్నెక్కమని 
తను కూడా యెక్కాడు, దాంట్లో అది వరకే చాలామంది దొరలూ 
దొరసానులూ ఉన్నారు. ఇలొటివే యింకా రెండు మూడు నావలు 

పూటుగా జనాన్ని ఎక్కించుకొని మా స్తీ మరుకేసే వెళుతున్నాయి 
ఈ జనమంతా మా స్పమరులో ఎక్కే వాళ్లే నని చెప్పాడు నాతో 
ఉన్న మనిష; 


నిమ్మళంగా స మరుదగ్గిరికి వేశాము మొన్నటికి మల్లే నే 
నిచ్చన కిందికి దింపారు, ఒక్కొక్కుళ్ళమే పైక ఎక్కాము. 
ఒక్చ్ళు పెద్దమేడ మాద నిలుచుని కందరి చూస్తున్నట్లుగా వుంది 
దాని మీద నిలుచుని చూస్తూం"టి. నాతో ఉన్న మనిషి నా 
ను తీసుకు వెళ్ళి లోపలెక్కుడో పెపేశాడు. మేమంతా 
మందిమి అక్కడనే నిలబడి, సముదముకేస తక్కిన 
మర్త కేం, దరిని ఉన్న మేడలకేసీ చూస్తునా ము. ఇంతటిలోకే 
ంఏ కిందకు దిగేవాళ్ళంతా దిగిపొమ్మని కేక 

ఫైకి 


సామా 
లా 


రై 


దిగి పైనున్న అ రేసి చూస్తూ చేతులూగిస్తూ వెళుతున్నారు. 
వాళ్లంతా తమ వాళ్లని సాగనంపడానికి వచ్చారు గదా అను 
రున్నాను. మా వూరునుంచి ఎప్పుడైనా ఎక _డికై నా వెడుతూ 
ఉంటే మా అమ్మా నాన్నా వద్దంటున్నా ఎంతో దూరము వచ్చి 
వెళ్లే వాళ్లు. ఇప్పుడ ల్లా ఎవళ్లూ లేరుగదా అనురున్నాను. దిక్కు 

కుండా నిరాధారినై పక్షివలె నూతన (పపంచములోకి వెళు 
తున్నాను గదా అనుకున్నాను. అక్కడ ఏమి చిక్కులు పడాలో 
కదా అనుకున్నాను. నా ఉ త్రరము చూసుకుని యింటిదగ్గిర మా 
అమ్మా నాన్నా ఎంత విచారిస్తారో కదా అనుకున్నాను. ఇద౦తా 
తలుచుకునే టప్పటికి పట్ట రాని దుఃఖము వచ్చింది. 


నూ స్థిమరు బయలుదేరింది, చిన్న నావల్లోవాళ్లు ఇంకా 
స్ట్‌ మరులో వాళ్ల కి మనుష్యుల ఆనవాలు తెలియక పోయినా 


హె, 


రే 


జేబు రుమాళ్లు విసురుతున్నారు. మళ్లీ ఎన్నాళ్ళకో గదా ఈ 
దేశము రావడ మనుకున్నాను. వచ్చేదాకా మట్టుకు నమ్మక 
మేమిటి! పరదేశములోనే కడతేరుతా నేమో నని భయం 
వేసింది. భూమి కనపడీ కనపడకుండా ఉంది. తల్లీ దయవుంచ 
మని ఒక్కుదండము పెట్టాను. పొంగివ స్తున్న దుఃఖాన్ని అప్పకో 
లేక బావురుమని చంటిపిల్ల వాడిలాగ రాగా లెడుతూ అక్కడే 


నిలబడాను. 
a 


డ్‌ 


ట్రులా ఎంత సేపున్నానో నారు తెలియదు. ఒకమనిషి వచ్చి నా 

బుజముమీద చెయ్యి వేశాడు. నిద్రలోనుంచి లేచినట్లు 
ఊలిక్కిపడి వెనక్కు తిరిగి చూశాను. ఒక పక్క ఓక దొర 
ఏమిటీ చిన్నతన మన్నట్టుగా నా కేసి చూస్తున్నాడు. ఇంకో 
వై పున ఒక దొరా దొరసానీ,నా దుఃఖము గ్రహించినట్టుగా, నాకేసి 
జాలిగా చూశారు. నా బుజముషూద చెయ్యువేసిన అతను తన 
తోటి కూడా రమ్మని సంజ్ఞ చేశాడు. ఎందుకో తెలియకుండా 
కండ్లు తుడుచుకుని అతని వెంబడే వెళ్లాను. రెండంత స్థులు 
మెట్లుదింప అడుగున ఒక హాలులోనుంచి ఒక చిన్న గదిలోకి 
తీసుకువెళ్ళి నా సామానుకేస్‌ చూపించాడు. ఇదే నే నుండ వలసిన 
గది కాళోలు ననుకున్నాను. గది చాలా చిన్నది. అందులో ఒక 
పక్కను ఒక దానిమీద రెండు మూడు పొడుగాటి బల్ల లున్నాయి. 
వాట్ల పెన పరుపులు పరిచివునా యి, ఒక పక్క గొడకి చిన్న 
పింగాణీ బూర్లె మూరుడూ అందులోక కుళాయి వున్నవి. పక్కనే 
ఒక సబ్బుపెట్టి వున్నది. ఇంకో పక్క రెండు తువాళ్లు వున్నాయి. 
నా తలాపు దిక్కు నున్న గోడకి గుండ్రని రంధమూ, దానికో 
గాజుతలుపూ వున్నవి. అదే మా గది కిటికీ. అందులోనుంచి 
సముద్రము చక్కగా కనపడుతుండేది. పై బల్ల లమాది కెక్కు 
డాని కొక చిన్న నిచ్చెన వున్నది. నేను గదిలోకి వచ్చేసరికే 
"ఏ రెండు బల్ల లమీదా ఇద్దరు చైనా ర్నుర్రవాళ్లు కూచుని తమ 

సామాను సవిరించుకుంటున్నారు. నేనూ నౌ పెట్టీ అరీ మంచము 
కిందికి తోసివేసి సముద్రము కేసి చూస్తూ కూచున్నాను, 


చేకటి పడ్డది. గదిలో మొన్నటి స్టీమరులో మల్లే నే ఎలక్‌ టిక్‌ 
దీపాలు వెలిగించారు, నాకు తొడుక్కున్న సూటు బిగువుగా 
వుండడము మూలాన్ని విప్పే స్టే బాగుంటుందని తోచింది. నిమ్మ 
లంగా విడిచి ఇంటి దగ్గిరనుంచి తెచ్చిన మల్లుపంచె పెనైైలో 
నుంచి తీసి కట్టుకుని షర్డుతో చే కూచున్నాను. పై కురాళ్ళి 
ధ్రరూ తెల్ల బోయి నాకేసి చూస్తూన్నారు. ఎవళ్ళు చూ స్తే నాకేం? 

ఇంక రాత్రి భోజనము సంగళతేమిటా అనుకున్నాను. భోజ 
నము మరు వాళ్ళు పడతారో, ఎలాంటి భోజనము పెడతారో 
ఎంత పుచ్చురుంటారో, కంపెనీ వాళ్లను ఆడగడము మరచి 
పోయాను. మొన్న రాత్రి స్ప్వమరు వాళ్లు నా దగ్గిరేమా డబ్బు 
పుచ్చుకోలేదు. నన్ను వాళ్లడగడ మే మరిచిపోయారో, లేకపోతే 
పాపము ఏమీ తినలేదనే విడిచిపెట్టారో, ఏ సంగతీ దిగిరావడము 
హడాఏడిలో అడగడము మరిచిపోయాను. ఇంతకూ ఇంటి 
దగ్గిర నుంచి తెచ్చుకొన్న గోధుమపిండీ మరపాయ్యా వగైరా 
వున్నాయి కదా రొళ్టైలు చేసుకుందాము అని పె'నైకీసి సామాను 
ఒక్కొక్క పే బయట పెడుతున్నాను. ఇంతటిలోకే ఒక గంట 
వినబడ్డ ది, పై నున్న రుర్రవాళ్లి దరూ కిందకు దిగి నన్ను 
కూడా రమ్మన్నారు. రమ్మన్నా రేమోనని వాళ్ల సంజ్ఞ లవల్ల 
నేను గ్రహించాను. వాళ్లు మాట్లాడిన భాషేమిటో నా కర్థము 
కాలేదు. ఎక్కడికో చూద్దామని వాళ్లతోటి వెళ్ళాను. మా గది 
ముందున్న హాలులో బల్లమీద తెల్ల ని గుడ్డ పరచి మామూలు 
పింగాణీపళ్లాలూ, కత్తుల కఠార్లూ అన్నీ అమర్చి వున్నవి. 

అది చూసేసరికి కొంత ధైర్యము వచ్చింది. సరే మనకు స్వహ స్త 
పాకము తప్పిపోయింది కదా అనుకుని పైకి తీసిన సామగ్రి 
పె'టైలో పెట్టి నేనూ పం క్రి భోజనానికి తయారయ్యాను, 


మొత్తము ముప్పై నలశై మంది దొర లున్నారు.పది పదిహేను 
గురు దొరసానులున్నారు, అంతా కులాసొగా మాట్లాడుకోవడము 
ఆరంభించారు. వాళ్లు విభాష మాట్లాడుతున్నడీ నాకు తెలియ 
లేదు. (ఫెంచి స్టీమరన్నారు గనుక (ఫెంచేమో ననుకున్నాను. 
అంతా నన్నూ నా వేషమూచూసి లోపలేమనుకున్నారో కాని 
వాళ్ళ భాషలో నన్నేదో అడిగారు. నీను ఇంగ్లీషున సమాధానము 
'చెప్పాను,వాళ్ళ భాష నాకుతెలియదని, వాళ్ళంతా వెరిమొగాలు 
వేసుకుని నా కేసిచూశారు పోనీ తెనుగున వెపుదామా అను 
కున్నాను. అయినా వీళ్ల మొహము ఇంగ్లీ షేతెలియని వాళ్లుకు 
తెలుగేమి తెలుస్తుందనుకున్నాను.ఇక లాభము లేదనుకుని వాళ్ళ 
ధోరళ్ణి వాళ్లు కబుర్లు చెప్పుకుంటున్నారు, నాకుమట్టురు కొంచెము 
ఖయము వేసింది. స్టీ మర్లో ఇంగ్నీ షువచ్చిన వాళ్ళు లేనట్టున్నారు," 
మనతోటి మాట్లాడే వాళ్లయినా ఎవళ్లూ ఉండరు కాబోలు, 
కాలము ఏలా గడుస్తుందా అనుకున్నాను. 


ఇంకో తమణానికల్లా వడ్డన ఆరంభ మైంది. ఈ వడ్డన పద్ధతి 
తమాషాగానే ఉంది. ఒక మనిషి (ప్రతివాళ్ళ దగ్గిరికీ తీసుకు 
రావడము, ఎవళ్ళకు కావలసినంత వాళ్ళు తీసుకుని వాళ్లు 
వాళ్ళ కంచాల్లో పెట్టుకొనడము. 

తెచ్చిన పదాద్ధము దాని ఆకారమువల్లా వాసనవల్లా (బ్రాహ్మ 
ణులు ముట్టుకో తగ్గది కాదనుకున్నాను. మన దేశములో మాంసము 
తినేవాళ్ళయినా కూరల్లే వండుకుని అన్నములో వేసుకొని 

తింటారనుకున్నాను. వీళ్ళు అన్నము లేకుండా వట్టిమాంసమే 
తింటున్నారు.ఆ గిన్నె తీసుకుని నా దగ్గిరికి వచ్చాడు.నా కక్కర 
లేదన్నాను. వాడాశ్చర్యపోయి నాకేసి చూశాడు. ఏదో అన్నాడు. 
నాకర్థముకా లేదు, ఏమిటా దిక్కు మాలినభాష, స్వచ్చమైన 
ఇంగ్లీషులో మాట్లాడ రాదా అన్నాను. వాడికి చెపితే నేమి గోడకు 
చెపితేనేమి ? నేనన్నది వాడికి తెలిసి విడిస్తేగా | 

ఇంక మనకర్మము విశ్వ స్తలాగ అర్థరాత్రి వేళ రొక్రైలుకాల్చు 
రోవలసిందే కాబోలు అనుకున్నాను. లేచి వెళ్ళబోతూ వుంటే 
వాడు కూచోమచి సంజ జ్ఞ చేసి వెళ్ళి యింకో దొరను తీసుకువచ్చాడు. 
ఆ వచ్చినాయగా ఏదో "భాషలోనే మాట్లాడడము మొదలు పెట్టాడు. 
నాకు కోపము వచ్చింది. మొదటివాడివంక చూచి యీ అఘోరా 
నికి వాళ్ణీకూడా తీసుకు వచ్చావెందుకు ? నీ వఘోరించావుకాదా 
అన్నాను తెలుగున. అవును, వాడి కర్ణము కానప్పుడు ఏభాషైశే 
నేమి, తెలుగ తేనేం? కొత్తగా " పచ్చినవాడికి ఒకముర్కో 
ముక్కన్నరో యింగ్లీషు వచ్చునని తోస్తుంది. సంజ్ఞ లవల్ల 
నై తేనేమి, వాడికీ నాకూ అర్థము కాని యింగ్లీషు భాష వల్ల 
నైతేనేమి భోజనము చెయ్యవా ? అని |పశ్నించాడు. చెయ్యను 
అన్నాను. ఏం అన్నాడు. నేను మాంసము తినను అన్నాను. అనే 
టప్పటికి నా అవస్థవాడు (గహించుకుని కూర్చోమని సంజ్ఞ చేసి 
వడ్డన మనిషిని తీసుకు వెళ్ళి చక్కగా కాల్చిన కల్లురొ స్టైలు 
రోండూ మరికాస్త వెన్న,. కాసిని వుడ్ర కేసిన బంగాళా కహ 
పంపించాడు, కడువునిండ డాని 'కేదై తేనేమి,అవే తిన్నాను. అది 
పూర్తి అయ్యేటప్పటికి అందరికీకూడా సగ్గుబియ్యము &రాన్నము 
తీసుకువచ్చాడు. సరే యిదీ బాగుందనుకుని, నా కిష్టము కూడా 
నేమో, మరికాస్త పుచ్చుకున్నాను. రోజూ యిలా వంశే చాలు 
ననుకున్నాను. నలుగురితోటి పాటూ లేచి నా గదిలోకి వచ్చాను. 


8A 


స్సిమరు వాళ్ళే పరుపులూ తనని వరవర ము మూలాన్ని 
నా మంచమూ బొంతా తీయవలసిన అవసరము లేకపోయింది. 
ఆ పరుపుమీదనే పడుకుని చీకట్లో ఈ మహాసము[దములో స్టీమ 
రుకు దారి ఎలా తెలుస్తుందా అని ఆలోచిస్తూ నిదపోయాను. తెల్ల 
వారు జామున మెళుకువవచ్చింది.లఘుశంకకు వెళ్లవలసిన అను 
మానంగావున్న ది.ఎక్కడికి వెళ్లడానికీ తోచలేదు.ఎవళ్లను అడుగు 
దామన్నా ఎవళ్ళూకనపడరు.నా గదిలో కురాళ్ళనులేపి అడుగు 
దామా అంటే నా భాష వాళ్ళకు తెలియదు. ఏం చెయ్యడానికీ 
తోచలేదు. అలాగే బలవంతాన బిగ పట్టుకుని ఎప్పుడు తెల్ల వారు 
తుందా అని కనిపెట్టుకు కూర్చున్నాను. నిదపోదామం టే నిద 
పట్టదు. నిమిష మొక యగముగా వుంది. 

ఎలాగ్రె తే నేమి తెల్లవారింది. లేచి హాలులోకి వచ్చాను, 
అక్కుదున్న ఒక దొరదగ్గీరికి వెళ్లి దొడ్డి ఎక్కడుంది అని 
ఇంగ్లీ షున అడిగాను, వాడి కర్థము కాలేదు నా భాష, వాడి 
భాషలో ఎలా చెప్పాలో నాకు తెలియదు. ఇలా నలుగురై దుగు 
రిని అడిగి చూశాను. ఎవళ్లూ నన్ను గ్రహించుకో లేక పోయారు. 
నా బాధ చెప్ప శక్యము గారుండా ఉంది. ఇంకో తణముంసే 
పొట్ట బద్దలవుతుం దేమోని భయము వేసింది. పోనీ సంజ్ఞ 
చేద్దామా "అంటే ఎలాగూ సంజ్ఞ చేయడము? సంజ్ఞ చేయ 
డానికి మట్టుకు వాళ్ళకు ఏ సంజ్ఞ చే? స్తే తెలు స్తుందో? అక్కడికే 
మన జేశాచా చారాన్ని బట్టి ఒక వేలు చూపంచాను. ఎవళ్ళకూ 
తెలియలేదు. రెండు వేల్లూ చూపింవాను. దానికీ సమాధానము 
రాలేదు. వాళ్ళ దేశములో మూడువేళ్లు చూపిస్తారేమో ననుకుని 
మూడు వేళ్లూ చూపంచాను. అదీ అర్ధము చేసు కోలేదు. ఒళ్లు 
మండి ఐదువేళ్లూ చూపించాను. అదీ లాభించలేదు. ఆఖరుకు 

ఎమి సంజ్ఞ చేశానో ఎలా వాండ్లకు తెలియ పరిచానో నా అవస్థ 
నా తెలియదు. వర్యవసానము మాత్రము ఒకడు తీసుకు వెళ్ల 
దొడ్డి చూపించాడు. సక్క_ గది తలుపు తీసి అది స్నా నాలగదని 
కూడా చెప్పాడు నెను అడక్కుండాను, స్నానముమాట చేవు 
డెరుగునని ముందు తొందరగా దొడ్లోకి పరుగెత్తి బాధ తీర్చు 
కుని మళ్లీ నా గదిలోకి వచ్చి దంతధావనము చేసుకుని స్నానాల 
గదిలోకి వెళ్లి స్నానము చేశాను, 

స్నానము చేసి వచ్చేసరికి భోజనాలకి అన్నీ సిద్దముగా 
అమర్చి పెట్టార.. అందరికీ కోడిగుడ్దూ, చేపలూ వడ్డించారు, 
నాకుమాత్ర మేదో జావా, రొట్ట, వెన్నా ఇచ్చారు. 


(పతిరోజూ ఇదే పద్ధతి, ప్రొద్దున్నే లేవడము,  కాలకృత్య 
ములు తీర్చుకోవటము, కాసేపు ఇటూ అటూ తిరగడమూ, 
మధ్యాహ్నము భోజనము, కాస్సేపు న్మిదపోవడము, టీ పుచ్చు 
కోవడము, ఎప్పుడు సాయంత్ర పువుతుందా అని కనిపెట్టుకు 
కూర్చోవడము, భోజనము చేయడము, పడుకోవడము...._ ణ్‌. 
కార్యక్రమము. నాల్గు దినాలు ఇలా గడచినవి. ఓడ అస్త 
మానమూ ఊగిసలాడ డమువల్ల నో, భోజనము తిన్నగా లేకపోవ 
దము వల్లనో నాకెప్పుడూ వికారముగానూ తల నౌప్పిగానూ 
ఉండేది. అన్న హితవు బొత్సిగా తప్పిపోయింది, అన్న హిత్ర 
వంటే రొ'పై హితవని అర్ధము, కొలంబోలో బయలుదేరిన తరు 
వాత ఇంకా అన్నము కళ్ళ బడలేదు. 


ఇలా నాలుగు రోజులు గడిచినవి. అయిదో రోజు ఉదయము 
అహర్నిశాదులూ పరిగెడుతున్న సీమ రాగి పోయింది. ఎందు 
చేతనా అని కిటికీలోనుంచి తొంగిచూచే సరికి ఊరు కనిపించింది. 

నారు భోజనము స సె చేస్తున్న మనిషివచ్చి స్టీమరు సాయం 
(తము దాకా ఆగుతుందనీ ఊల్లోకి వెళ్ళి చూసి రావచ్చునని 
చెప్పాడు. వాడు చెప్పడమంటే చెప్పాడు కాని తీరా ఊళ్లోకి 
వెళ్ళిన తరువాత హఠాత్తుగా స్టీ మరు బయలుదేరి వెళ్ళిపోతేనో! 
అయినా ఈ నాలుగు రోజులనుంచీ నీటిమీద [పయాణము చేసిన 
మీదట భూమి కనబడ గానే ఏదో ప్రాణములేచి వచ్చినట్టుంది. నా 
గదిలో ఉన్న చైనా కుర్ర వాళ్ళిద్దరూ దుస్తులు వేసుకుంటూ 
నన్ను కూడా రమ్మని సై'గచేశారు. నాకూ వెళ్ళవలెనని సరదా 
పుట్టింది. నేనూ సూటు వేసుకొని కొలంబోలో కొన్న టోపీ పెట్టు 
కుని దొరగారిలాగ బయలుదేరాను. ఊరంతా ఎక్కడుందో 
తెలియదుగాని సముద్రపు టొడ్డునే ఒక పెద్దషాపూ ఒక హోటలూ 
పున్నఏ. దూరాన్ని నల్లని శరీరమూ ముద్ద పెదవులూ కోతి 
మొహాలూ గొరె బొచ్చులాగ పొట్టి గా ఉంగరాలు తిరిగిన 
బీరుసువెం[టుకలూ కలిగి మొలచుట్టూ పొడుగాటి అకులు కట్టు 
కుని "చేతుల్లో బల్లాలు పుచ్చుకు తిరుగుతున్న ఒకళ్ళి ద్దరు మను 
మ్యులు కనబడ్డారు. వాళ్ళను చూసి పూర్వము చదివిన భూగోళ 
శాస్త్రము స్మృతికి దెచ్చుకుని ఇది ఆఫ్రికాదేశమై ఉంటుందని 
ఊహించాను. కాస్సేపు అక్కడే ఇటూ అటూ తిరిగి అక్కడున్న 
హోటలులో భోజనముచేసి మధ్యాహ్నము మూడుగంట లయ్యేసరికి 
మళ్లీ స్టేమరు మీదకి వచ్చాను. నాయింత్రము ఆరుగంటలకు 
బయలు దేరింది. 


నా పేరు స్టేమరుమాద నున్న వాళ్లెవళ్లూ నోట పట్ట లేక 


,పోయారు. నేను కొలంబోలో ఎక్కాను గినక నన్ను కొలంబో 
గారు అని పిలవడము మొదలు పెట్టారు. నా తోటి మాట్లాడే వాళ్లె 

వరూ లేక పోవడషువల్లొ,మామూలుగా వాళ్లు తినే తిండి తినక 
పోవడమువల్లా, వాళ్ళు తాగే కల్లు నేను తాగకపోవడమువల్లా, 
నాకూ లోపల ఏలాగో ఉండేది. తక్కినవాళ్లందరికీ కూడా నా 
అవస్థ (చూసి జాలివేసిందని తో స్తుంది. ఎవల్లో ఒకళ్లు అ స్తమానం 
నా దగ్గిర కూర్చోడము,నా తోటి ఏదో మాట్లాడ వలెనని ప్రయత్నిం 
చడమూ మొదలు పెట్టారు. ఈసారి బయలుదేరిన తరువాత 
నాకు పికారమూ తలనొప్పే ఎక్కువ అయింది భోజనముదగ్గిరకు 
వెళ్లడానికికూడా ఓపిక లేకపోయింది,నా గదిలోకే ఏ పాలో జావో 
తీసుకువచ్చి ఇస్తూండేవారు. ఒకరోజు మరీ పికారంగా ఉండి 
రాతి యమషీ న్మిదపట్ట లేదు. తల బద్ద లేస్తోంది, ఇంటిసంగతి 
జ్ఞాపకంవచ్చింది. కాస్త శొంఠి కొమ్మయినా లేకపోయింది గదా 
అనుకున్నాను. ఊం పేమట్టురు మనకు గంధంతీసి యిచ్చే వారె 
వరు? కళ్ళంబడి నీళ్ళు వచ్చినవి. కళ్ళు తుడుచుకుని యెదురు 
గుండా చూచేటప్పటికి చెన్నపట్నంలో కొన్న దొరసాని టోపీ 
గోడకు తగిలించి ఉంది. అపరిమిత మైన కోపం వచ్చింది. దాన్ని 
అవతల పారే సే తలనిప్పేమన్నా తగ్గుతుందేమో ననుకున్నాను. 
అంత బాధతోనూలేచి ఆ టోపీతీసి వుండకింద నలిపి కిటికీలోనుంచి 
అవతల పొరవేశాను. 

వచ్చి పడుకున్న తర్వాత కొంచెం కలత నిద్రపట్టింది, తెల్ల 
వారింది. తలనొప్పి యేమీ తగ్గలేదు. కొంచెం పులకరం 
తగిలినట్టుకూడా ఉంది. కిందటిరేవులోనుంచి స్టీమరు బయలు 
దేరిన మూడోరోజు మధ్యాహ్నం ఒంటిగంటకు ద్గొర వచ్చి అంద 
రినీ డాక్టరు పరీక చేయవలసి వుంటుందనీ, డ్రస్సు వేసుకుని 
సిద్ధంగా  వుండమనీ ele వెళ్ళాడు. మధ్యాహ్నం మూడుగంట 
టక ఘంట కొట్టారు, మా గదిలో కుర్రవాళ్ళు నన్ను రమ్మని 

సంజ్ఞ చేశారు. కదలడానికై నా వోపిక లేకపోయి నప్పటికీ 
నెమ్మదిగా హాలులోకి వచ్చాను. అందర్నీ వరసగా నిలబడ 
మన్నారు. ఒక డాక్టరు వచ్చి ఒక్కొక్కరినే పేర్లు పిలచి 
కొంచెం పరీకచేసి పొమ్మనడం మొదలు పెట్టాడు. కొంత సేవ 
యిన తరువాత మిస్టరు కొలంబో అని పిలిచాడు. నాపేరు వీళ్ళురు 
తెలియక డాక్టర్‌ తోటి కూడా యీ పేరే చెప్పారనుకొని స్కూల్లో 
అ'ఫైండెన్సు పిలిచేటప్పుడు చెప్పే అలవాటు వొప్పున చటుక్కున 
(వేజంటు సార్‌ అన్నాను. అంతా పక్కున నవ్వారు. డాక్టరు 
నిన్ను కాదన్నాడు. ఇంకొక యనభై సంవత్సరముల ముసలి 
దొర ముందరికి వచ్చాడు. ఆయన పేరు కాబోలు కొలంబో 
అనుకున్నాను, " 

డాక్టరు వెళ్ళిపోయిన తరువాత నాకు భోజనము పె స్టే దొరను 
పిలిచి యేమిటీ గోలంతా అని అడిగాను, వాడు స్పీమరు సూయజు 
దగ్గిరికి వచ్చిందనీ, ఇక్కడ వై ద్యుడలా పరిక్ష చేయడము 
మామూలనీ, జబ్బుగా వున్న వాళ్లందరినీ ఇక్కడ దింపేస్తా 
రనీ చెప్పాడు. సూయజు అంప సూయజు కెనాలేనా అని అడిగి 
నాను, ఇంకో పావుగంటరు, సూయజు కెనాల్లో పవేశిస్తాము, 
కావలి స్తే పై కివెళ్ళి చూడవచ్చును, అని చెప్పాడు. నా గదిలో 
కుర్రవాణ్ని సహాయం తీసుకొని నెమ్మదిగా ప్రై కెక్కాను. కొలం 
బోలో బయలుదేరిన తరువాత మొదటిసారి ఇదే టొపుషూదికి 
రావడము. చల్లని సముద్రపు గాలి తగిలేటప్పటికి ప్రాణంలేచి 
వచ్చినట్లుంది. ధ్ధీపొలు పెక్టేవరకూ అక్కడే సూయజు కెనాలు 
చూస్తూ కూచున్నాను. చిన్నప్పుడు సూయజు కెనాలంటి 
ఏమిటో అనుకునే వాణ్ని, ఇదీ మామూలు పడవల కాలవగానే 
వుంది, ఎటొచ్చీ కొంచెము వెడల్పూ లోతూ ఎక్కువ. ఓడ్డుని 

be 

మన వేపుకు మల్లె నే ఈత చెట్లూ అవి వున్నాయి. అందులో 
కొన్ని ఖర్జూరపు చెట్లని చెప్పారు. ఒంటెలు చాలా కనబడ్డాయి. 
చూడ్డానికి అంతా చాలా చక్కగా పంది, దీపాలు పెట్ట గానే 
మళ్ళీ నా గదిలోకి వ వచ్చి పడుకునా గను. తెల్లవారే బప్పటిరి 
పోర్టు సెడ్డు వచ్చామనస్నారు, 

మా గదిలో రురాళ్ళు (డస్సు వేసుకుంటూ వున్నారు, సన్ను 
కూడా వూల్లోరి వెళుడాము రమ్మని సంజ్ఞ చేశారు. సరే ఇక్కడ 
కూర్చుని చేసేదేమిటి, తీర్‌ శక్‌ చేసుకొని కాస్సేపు తిరిగి 
వద్దామని నేనూ (డస్సు వేసుకుని బయలుదేరాను. 


ఆ పూరు బాగా పెద్దదే. వక్కని షాపులూ ఆవీ చాలా 
వున్నాయి. కాని అక్కడి సదగతులు చూ స్‌ దుర్మార్గము ఎమ్బుప 
వున్నట్టు తోచింది. అక్కడా ట్రాముకార్లున్నాయి. కాని విశేషము 
ఏమిటం పే వాటంతట అవి నడపలేపు, గునాలు లాగుతాయి. 
అది నాకు వింతగా కనపడ్డది. బిజు హార ంబడి తిరుగుతుండగా 
ఒక చోట ధామస్‌ కుక్‌ వాళ్ళ కంపెని కనడడ్డది. అది చూసే 
టప్పటికి స్నహితుజ్ఞ చూచినట్టుగా వుంది. దర్జాగా లోపలికి 
వెళ్ళాను. అక్కడ గుమాసా నన్ను చూస్తి ఏం కావాలన్నాడు. 
ఏమీ అక్కరలే దన్నాను, 

“మరి అయితే ఎందుకు వచ్చావు? 

సను మూ బాులజరునుి 

“ఏ మయితే? 

“ఏమీ లేదు. ఇక్కడ మీ కంపెనీ ఎలా వుంటుందో చూసి 
వెళదామని వచ్చా నన్నాను. వాడు మాట్లాడలేదు. నే నొక 
మాలీటూ అటూ చూసి మళ్ళీ వీధిలోకి వచ్చాను, దగ్గిరలోనే 

పోస్టాఫీను కనపడ్డ ది, అందులోకి వెళ్ళి ఒక కార్డుకొని నేను 
క్షేమంగా వున్నానని ఇంటికి ఒక వుత్తరం రాసి పోస్టులోవేసి, 
బయటకు వచ్చాను. అక్కడ ఒక షాపులో వున్ని కోటి తయారు 
చేసిన రెండుజేనల వెడల్పుగల చక్కని మెడపల్టీలు లాంటివి 
కనపడ్డాయి, వెళ్ళేది చలిదేశం గదా! ఇది ఒకటీ కొనుక్కుంటే, 
చెవులకు చుట్టుకున్నా మెడకి చుట్టుకున్నా వెచ్చగా వుంటుంది, 
చూడ్డానికి కూడా చాలా చక్కగా వున్నాయి అని ఒక్కటి 
కొన్నాను, అక్కడ ఒక కాఫీహోటలు కనబడితే వెళ్ళి కాస్త 
ఫలహారము చేసి నిమ్మళముగా మళ్ళీ స్ప్‌మరు చేరుకున్నాను. 
సాయంత్రం ఏడు :గంటలకి సి మరు బయలుదేరింది. ఆ రాత్రి 
అంతా కులాసాగానే వుంది, కాని పొద్దుటి నుంచీ ఆరంభించింది 
నా అవస్థ, అది వికారముగాదు, అవి వాంతులుగావు. లోపలి, 
నుంచి డోకు వస్తూన్న ట్టుండడ మే గాని పైకి వమా గాకపోవ 
డము. కొలంబోలో బయలుదేరిన తరువాత ఇంత బాధ ఎప్పుడూ 
పడలేదు. ఇన్నాళ్ళనుంచీ కులాసాగా తిరుగుతోన్న నా గదిలో 
కురాళ్ళు కూడా పడకలేశారు, నేను మూసిన కన్ను తెరవ 
లేదు. తిండిలేదు సరికదా పచ్చి మంచినీళ్లై నా ఎరగను. ఆలా 
ఎన్నాళ్ళు పడుకున్నానో తెలియదు. కాస్త గాలి అయినా 
రాకుండా గది కిటికీ తలుపులు మేకులు వేసి బిగించారు. ఏమిటి 
అలా చేస్తున్నారంటే తుఫానుగా వుంది, కిటికీ తలుపులు తీసి 
వంకే నీళ్ళు లోపలికి వస్తాయన్నారు. 

ఇలా సుమారు వారం రోజులు రాత్రింబగళ్ళు కూడా తెలియ 
కుండా బాధపడ్డాను ఏమా తోచక గడియారము చూస్తూవుంటే 
కొంత కొలహేపం అవుతుందని, గడియారము తలకింద పెట్టు 
కుని అ సమానమూ చూచుకుంటూ వుండేవాడిని. మొదటి రోజు 

అలో బాగానే వుండేది. మంచి గడయారమేనని సంతోషించాను. 
కాని పోను పోను, పగలంతా బాగావుండి రాత్రి దానికేమి 
వచ్చేదో కాని తెల్లవారే సరికి రోజూ పావుగంట తక్కువ తిరి 
గేది. ఇలా వాతం కమ్ముకు రావడానికి తగ్గ కారణం ఏమీ 
కనుపించదు. పోనీ ఒక రోజై తే అనుకోవచ్చును, అనుదిననూ 
ఇలా వెనుకంజ వెయ్యడముచూసి నాకు ఒళ్ళుమండు కొచ్చింది. 
ఆయన రెండున్న రా దూటబిళ్ళలులాటివి తీసుకుని ఇలాటి గడి 
యారము నా కిచ్చాడేమా అనుకున్నాను. దొరలుకూడా వీలై 
నప్పుడు మోసం చెయ్యడానికి వెనుదీయరని తేలింది. ఈ 
వెధవ గడియారం కూడా తీసుకువెళ్ళుడ మెందు కనుకున్నాను. 
చూసి చూసి పారెయ్యడానికి (పాణం ఒప్పలేదు. సరే ఏదో 
పోనీ ఒక అరగంట యించుమించుగా తిరుగుతోందికదా,అసలు 
లేని బావకంటి గుడ్డిదావైనా మేలనుకుని పారవేయడము 
మానేసి పెట్టిలో పెట్టాను. 

తరువాత ఒకనౌడు తెల్లవారేసరికి ఈ సము[దపు హడావిడీ 
తగ్గింది. దొర చీకటితో టే వచ్చి నన్ను లేపి ఇవ్వాళే దిగిపోవడ ము. 
బెం గెట్టుకోకు. ఇంకో గంటకో రెండు గంటలకో దరి చేరుతాము. 
భూమి కనపడుతోంది, లేచి కా స్త ఫలహారముచేసి పైకి వెళ్ళి 
చూడమని ఎంతో ఆదరంగా చెప్పాడు, ఈ నాలుగైదు 
రోజులూ తిండిలేకపోవడ ము మూలాన్ని చిక్కి శల్య మైపోయాను. 
ఒంట్లో చాలా నీరసంగా వుంది. లేస్తే కాళ్లు దడ దడ లాడు 
తున్నాయి. "అలాగే లేచి దంత ధావనము చేసుకొని చొక్కాలు 
తొడుగుకుంటూవపుంచే. ఆ దొర నా గదిలోకే ఫలహారము పంపిం 
చాడు, కాస్తంత తిని నిమ్మళంగా పైకెక్కాను.సుమారు ఎనిమిది 
గంటలవుతుంది. ఆకాశం నిర్మలముగా వుంది. సముద్రము ఎంతో 

. చక్కగా వుంది.సూర్యు డప్పుడే ఉదయించినట్టున్నాడు, తరుణ 
కిరణములప్పుడే తరంగములమీూద నాట్యముచేస్తూ రత్నప్రభను 
కల్పించాయి. దూరాన్ని తెరదీసినట్టుమంచువిడిపోతూ, ఒడ్డునవున్న 
పర్వతములు మొదలై నవి కొంచెము కొంచెము కనిపిస్తున్నాయి. 
అన్నిటికంటె స్పష్టంగా ఒక పర్వతము మీది దేవాలయ 
శిఖరముమీద సువర్ణవి(గ హము ఒకటి నూర్యకాంతిలో దేదీప్య 
మానముగా కనపడ్డది. అంత కంతకు దరి జేరుతున్నాము, 
అక్కడ హార్చరులో ఎన్ని వందల స్ప మర్లున్నాయో లెక్క 
లేదు., ప్రపంచములోవుండే స్టమర్లు అన్నీ ఒర్కుసొరి ఇక్కడకు 
వచ్చాయేమా అనుకున్నాను. ఇదంతా చూస్తే లోపల ఒక విధ 
మైన భయము కలిగింది. నా మనస్సు మనస్సులో లేదు. ఏదో 
ఆలోచిస్తూ ముందు మనగక ఏమపుతుందా అని తెలుసుకోడానికి 
(ప్రయత్నిస్తూ అలా నిలబడ్డాను. సుమారు పదకొండు గంటలు 
అయేసరికి మార్చేల్బు చేరాము, 

ఇపొటుఫారము మీదికి రెలు పచ్చినట్టుగా, మార్చేల్ఫులో 
షి 


ఏ మరు సముదంలోరికట్టిన ఫ్లాటుభారము దగ్గిరికి చేరింది. 
ప్లాటుఫారమునిండా జనము కిటకిట లాడుతున్నారు. స్పీ మరుమీద 
వున్నవాళ్లు కింద ఉన్న వాళ్ళకీ, కింద ఉన్న వాళ్ళు స్ట్వమరు 
మీది వాళ్ళకీ చేతులూపడము, జేబు రుమాళ్ళు విసరడము, 
ముద్దులు గిరవాటు వేయడము. వీళ్ళతాయోరు బంధువులంతా 
వీళ్ళని చూడడానికి వచ్చారుగదా అనుకున్నాను. స్నేహితులు 
గాని బంధు పవులుగాని లేనివాళ్లి నే నొక్కళ్లే, సర్ఫాపురము నుంచి 
నేనెప్పుడింటిరి వచ్చినా ముందు ఉ త్రరము వ్రాష్తు మా అమ్మ 
ఎంతపని ఉన్నా వీధిలో నిలుచుని నా రాకకు ఎదురు చూస్తూ 
ఉండేది. మా నాన్న ఏదో వని ఉన్నట్టుగా ఊరు బయటకు నా 
కెదురుగుండా వచ్చేవాడు. ఇవ్వాళ ఇక్క డెవళ్లూ లేకపోయే 
టప్పటికి ఎంతో దుఃఖము వచ్చింది. కొత్త (పపంచములోకి వెళు 
తున్నాను కదా! అనుభవము లేనివాజ్జి , ర్నురవాళ్లి , వెనక 
ఆసరా ఎవళ్లూ లేకుండా ఈ దేశములో ఎలా న్నిగహించుకో 
గలనా అని Mes వేసింది. ఒక్కోక్కళ్లే దిగి రీందనున్న 
వాళ్లను కౌగలించుకుని అనంద బాష్పములు కారుస్తూ ఉంటే, 
నాకూ కళ్ళవెంబడి నీళ్ళువచ్చి అల్లే చూస్తూ నిలబడ్డాను, 
నేనొక్కుణ్నితప్ప తక్కిన వాళ్ళంతా దిగారు. ఆఖరుమనిషి 

వెళ్ళి పోతూండగానే ఓక దొర నా దగ్గిరికి వచ్చి ఇంగ్లీషున 
పలకరించాడు. [ప్రాణము లేచి వచ్చింది. దొరైనా కొంచెము 
మాట్లాడనై నా మాట్లాడవచ్చును గదా అనున్నాను, 

“కొలంబోనుంచి వస్తున్నారా? అన్నాడు దొర. 

“ఆవును.” 

“మీ సామా నెక్కడుంది?” 

“కింద.” 

“ఇక్కడ మారు ఎరిగున్న వాళ్ళు ఎవరై నా ఉన్నారా? 

“లేరు. మీ రెవరు?” 

“నేను ధామస్‌ కుక్‌ కంపెనీ మనిషిని, మీకేమైనా సహా 
యము కావలి స్తే చేస్తాను. మీ రెక్కడ బస చేయదలచు 
కున్నారు? 

“నాకేం తెలియదు. నాకీ దేశము కొత్త. మీరు రాకపోయి 
నట్ట యిళే ఏం చే సేవాజ్లో తెలియదు. (శమ అనుకోక దయచేసి 
నన్నేదయినా హోటలుకు తీసుకువెళ్ళితీ చాలా సంతోషిస్తాను” 
అన్నాను. 

ఒక నిమిషము నన్ను ఎగా దిగా చూసి “పెద్ద హోటలుకు 
తీసుకు వెళ్ల నా? చిన్న హోటలుకు తీసుకు వెళ్లనా?” అన్నాడు. 

ఇంగ్లండు వెళుతున్న వాళ్ళము పెద్ద హోటలుకు వెళ్ళకుండా 
చిన్న హోటలుకు వెళ్ళుడ మేమి కర్మమనుకుని పెద్ద హోటలుకే 
తీసుకు వెళ్లమన్నాను. అతను మళ్లీ ఒకసొరి నా వంక చూసి 
పెద్ద హోటలులో చాలొ ఎక్కువవుతుంది అన్నాడు సంకోచిస్తూ. 
పైకి ఇలా కనపడ్డా నేను చాలా డబ్బుగలవాణ్ని అని వాడు అను 

కోడానికి చిరునవ్వుతో మరేమీ ఫరవాలేదు, భయపడకండి. 
శీసుకు వెళ్ళండి అన్నాను. 

సరే మీ సామా నెక్కడుందో చెపితే పైకి తెప్పిస్తాను 
అన్నాడు దొర. ఫలానచోట ఉందని చెప్పగానే సామాను పైకి 
"తెప్పించి, దయచేయండి వెడదాము అన్నాడు. దర్జాగా స్టీమరు 
దిగి బయటికివచ్చి బండి ఎక్కి తిన్నగా హోటలుకు వచ్చాము. 
హోటలు అంటే చెన్నపట్నములోనూ కొలంబోలోనూ ఉన్నట్లు 
గానో అంతకం పే కొంచెము బాగానో ఉంటుంది కాబోలు అను 
కున్నాను. ఇది పైకిచూ స్తేనే చాలా పెద్ద మేడలాగ కనపడ్డ ది. 
ఇంతగొప్ప మేడ ఇదివర కెప్పుడూ చూడలేదు. బండి ఆగగానే 
తమాషాగా వేషము వేసుకున్న మనిషి ఒకడు వచ్చి బండి 
తలుపు తీశాడు. నన్ను చూడడముతోనే కొంచెము తల పెకెత్తి 
'ఇంకొకపక్కకి చూడడము మొదలుపెట్టాడు. మళ్ళీ ఓకమాటు 
నా వైపుచూసి నాతోటి ఊన్న దొరకేసి ఇలాంటివాణ్ని ఎంభుకు 
తెచ్చావు, అన్నట్లుగా చూశాడు. ఆ చూపుతోటి నేను సగము 
కుంగిపోయాను. మే మిద్దరమూ దిగగానే నా సొమానుకేసి 
చూసి ఇంక నక్కడ నుంచోకుండా హోటలు గుమ్మము దగ్గి 
రకు నడిచాడు, వాడి వెనకాలే మేమూ నడిచాము. లోపల 
{పవేశించగానే అడుగు ముందుకు సాగింది కాదు. కేవలము 
'ఇం్యద్రభవనము లాగనే వుంది. ఎరక్కపోయి పెద్ద హోటలుకి 
శీసుకువెళ్ళమన్నాను, ఎంతడబ్బు అవుతుందో కదా అను 
కున్నాను, ఇప్పుడు వెర్రిమొహము వేస్తే ఏమి లాభమనుకుని 
నా జీవితమంతా ఇటువంటి హోటలులోనే గడిపినట్లుగా దర్జాగా 
నడవడము మొదలుపెట్టాను.నా తోటి వచ్చిన దొర అక్కడున్న 

గుమాస్తాతోటి ఏదో చెప్పాడు. ఆ గుమాస్తా ఒక పెద్ద చిఠా తీసి 
అందులో నన్ను సంతకము చెయ్యమన్నాడు. మా దొర నన్నొక 
బం|ట్రోతుకు ఒప్పజెప్పి, వాడు నా గదికి తీసుకు వెడతాడని 
చెప్పి నన్ను భోంచేసిన తరువాత వాళ్ళ ఆఫీసుకు రమ్మని 
చక్కాపోయినాడు. 

, బం[టోతు నా సామాను తీసుకు వెళ్ళి అక్కడొక చిన్న గదిలో 
పెట్టాడు. ఆ గదిముందు ఇనప కటకటాల తలుపులు ముడవ 
డానికి ఏలుగావుండేవి వున్నాయి. గది బొత్తిగా చిన్నదిగా 
వున్నది. అందులో ఒక చిన్న బల్ల వున్నది. ఇంత చిన్నగదిలో 
వుండడ  మేలాగు అనుకున్నాను. మంచము వేసుకోడానికి 
స్థలము లేదు సరిగదా, బల్లమీద పడుకుందా మనుకున్నా 
పొడుగు సరిపోయేటట్టు లేదు.గదిలోమట్టుకు దీపము వెలిగించారు. 
గాలి రావడానికి ఎక్కడా కిటికీ అయినా కనపడదు. ఇంత పెద్ద 
హోటలులో ఇంత చిన్న గదులేమిటా అనుకున్నాను. అన్నీ 
ఇలాగేవుంచే తక్కిన వాళ్లంతా ఎలా వుంటారా అనిపించింది. 
ఒక వేళ నన్ను చూచి లోకువకట్టి ఇంకొకళ్లకు పనికిరానిగది 
నాకు ఇచ్చాడేమో ననుకున్నాను, నా తక్కువమట్టు కేమిటి ? 
ఈ,గదిలోకి వెళ్ళకూడ దనుకున్నాను. సొమాను అందులో 
పెట్టీ బంట్రోతు రమ్మన్నాడు. నేను రాను అన్నాను, రమ్మని 
ఊరికే సంజ్ఞ చేయడము మొదలుపెట్టాడు. వాడి భాష నొకేమీ 
తెలియడములేదు.' ఏమయినా సరే “శనురాను అని గట్టిగా 
చెప్పాను. వాడికేమీ అర్థముకాక వ్మెర్రిమెహము వేసుకుని 
నా కేసి చూశాడు. దీని సంగతేమిటో కనుక్కుందామని గుమా 
స్తాను పిలిచాను, గుమాస్తాకూడా లోపలికి వెళ్ళమన్నాడు, 
ఈ గది అయితే నా కక్కరలేదు. ఇంకొక హోటలుకు వెళు 

తాను అన్నాను, వచ్చీ రాని ఇంగ్లీషులో నన్ను లోపలికి దయ 
చెయ్యమన్నాడు, ఆ హోటలులోకి వచ్చినవాళ్ళు ఎవళ్ళో 
దొరలూ దొరసానులూ, నన్నుచూసి నవ్వడము మొదలుపెట్టారు. 
నాకా గది అక్కరలేదు. నా సామాను ఇవతల పడవేయమని . 
మళ్లీ చెప్పాను గుమస్తాతో. ఇంక వాదించి లాభము లేదను 
కున్నాడు కాబోలు, నన్ను చేయిపట్టుకుని బలవంతంగా గదిలోకి 
తీసుకువెళ్ళి తలుపువేశాడు. వేస వేయడముతో గదికి గదీ హఠా 
త్తుగా అంతరిక. మార్గములోకి ఎగిరిపోయింది. నేను హడలి 
పోయి కెవ్వుమన్నాను. ఇంతట్లోకే గది ఆగింది. బంట్రోతు 
తలుపుతీసి బయటికి నడవమన్నాడు. ఇదేమీ నా కర్థము 
కాలేదు, ఇంకా ఏమి వింతలు జరుగుతాయో అనుకుని ఆశ్చర్య 
పోతూ ఇవతలకు వచ్చాను. బంట్రోతు సామాను తీసుకుని తన 
తోట్‌ రమ్మని తిన్నగా ఒక గదిలోకి తీసుకువెళ్ళి (ప్రవేశ పెట్టాడు. 
అప్పటికి (పాణము కుదుటపడ్డ ది, ఇందాక టిది, మేడ (శ్రమపడ 
కుండా ఎక్కడానికి ఉపాయముగదా అని తెలుసుకున్నాను. 
నన్నుచూసి వాళ్లంతా ఎంత నవ్వుకున్నారో గదా ఆని సిగ్గు 
పడ్డాను. 

ఈ గదికూడా హోటలుకు తగినట్టుంది. విశాలమైన పెద్ద 
మంచమూ,దానిపైన రెండు పరుపులూ, పైన బాగా రెండు 
అరచేతుల దళసరిగల పట్టుబొంతా ఒక పక్కను సోఫా, 
రెండుకుర్చీలూ, ఒకమేజా, దానిపైన పెద్ద అద్దమూ, ఇంకో 
మేజాపైన ఒక పెద్ద పింగాణీ బూర్లేమూకుడూ, నీళ్ళసహితంగా 
రెండు పెద్దకూడాలూ, సబ్బూ, మల్లెపూవులాగ ఇస్త్రీ చేసిన 
రెండు తువాళ్లూ, ఇంక అ గోడలూ, అందమూ వర్ణించడానికి 
శక్యము కౌదు, నేను కండ్లు అప్పగించి గదికేసి చూస్తూం పే 

బంట్రోతు నా సామా నక్కడపెట్టి వాడిదారిని వాడు చక్కా 
పోయాడు. నే నొక్క నిమిషము సోఫామీద కూచుని విశ్రాంతి 
తీసుకుని సొఖ్యమన్నా అనుభవమన్నా దొరలదే కొని మనకే 
ముందను కున్నాను. మన దేశ మెప్పు డిటువంటి స్థితికి 
వస్తుందో అనుకున్నాను. తలుపుదగ్గిరే గోడని బొత్తాము 
నొక్కండి అని ఇంగ్లీషున (వాసివుంది, ఎందు కలా వాశాడని 
ఆలోచించి, వచ్చినవా ళ్ళంతా నొక్కాలేమోననుకుని నొక్కాను. 
ఒక నిమిషానికల్లా ఒక బం|టోతు పరుగె త్తుకుని వచ్చి (ఫెంచిలో 
ఏదో అన్నాడు. నాకు ఊరికే ఆకలి దహించుక పోతు 
న్నది, ఏడు వచ్చి ఆ భాష మాట్లాడడముతోపే నాకు ఒళ్ళు 
భగ్గున మండి నీవు మర్యాదగా ఇంగ్లీషు మాట్లాడితే మాట్లాడు 
లేకపోతే కిక్కురు మనకుండా అవతలికి నడువ మన్నాను. 
వాడి కింగ్నీషు కొద్దిగా తెలుసునని తోస్తుంది మీ రెందుకు 
గంట కొట్టారు అన్నాడు. నేను గంట కొట్టలేదు అన్నాను, 
చిత్తము, గంట కొట్టినట్లు వినపడితే వచ్చానండి ! తమకే మైనా 
కావాలా? అన్నాడు. ఆ( అన్నట్టు భోజనము చెయ్యాలి భోజ 
నాల సావడి ఎక్కడ అన్నాను, అప్పుడే ఏదో జ్ఞాపకము వచ్చి 
నట్టుగా. వాడు నాకేసి ఒక సారిచూసి మీరు మోగదిలో భోజ 
నము చేస్తారా! అందరితోటీ హాలులో భోజనము చేస్తారా? 
అన్నాడు, ఆందరితోటి పాటూ హాలులో భోజనము చెయ్యకుండా 
నా గదిలో ఎందుకు భోంచెయ్యాలి ? అక్కడికే తీసుకు వెళ్ళు 
అన్నాను, చి త్రము, దయచేయండి అని హాలులోకి తీసుకు వెళ్ళి 
ఒకమూల కూచో పెట్టాడు. ఒక దానికంటె మరిఒకటి మరీ 
వింతగా. వుంది, ఇదివరకు అన్ని ఊళ్లలోనూ చూసిన అన్నిటి 
కంటే ఈ హాలు ఎక్కువ అందముగా వుంది. ఇక్కడ బల్లలూ, 

వాట్ల పైన మళ్లి పువ్వులాంటి గుడ్డ లుళ్న వొజ్లపైన్ల రరగ్గర్రయ 
పువ్వులతోటి వన్న రకరకాల కూజాలూ తెల్లని “అ ప్రళ్ళాలూ 


చూ స్తే కన్ను చెదిరి పోతున్నది.ఏమి ఈ సౌందర్యము, విశ్వ 
ర్యము,అని ఆశ్చర్యపోతూ గుడ్లు ఒప్ప జెప్పిచూస్తూకూచున్నాను. 
హాలునిండా అనేకమంది దొరలూ దొరసానులూ భోజనానికికూర్చు 
న్నారు. వాళ్ల వేషాలు చూ ఫేనే చాలా గొప్పవాళ్లని తెలు స్తు 
న్నద్కినా బోటి వాండ్లకు కూడాను. నా కేసి ఒక్కసారి కన్నె త్తి 
చూసి తల వంచుకుని వాళ్ల ధోరణిన వాళ్లున్నారు. 
(బాహ్మణభోజన మధ్య మందు ఎదురుగా వచ్చిన పంచముణ్ని 
చూసినట్టుగా వాళ్ళు నాకేసి చూసినట్టు తోచింది. ఎరక్కపోయి 
వచ్చాముగదా ఇక్కడికి అనుకున్నాను. బంటోతు ఒకడు వచ్చి 
మాంసపుకూర ఉన్న కంచ మొకటి నా దగ్గిర పెట్టాడు, నే 
నది తిన నని సూచించాను, ఏం కావాలన్నాడు. నేను శాకాహారి 
నని చెప్పాను. అంచే అ కంచము తీసుకువెళ్లి ఒక చేపను 
తీసుకువచ్చి పెట్టాడు. అదీ పనికి రాదంటే రెండు కోడిగుడ్లు 
తీసుకువచ్చి పెట్టాడు. ఆశ్చర్యపోతూ ఇవీ సయించవని చెప్పాను. 
ఏదో కొ త్రరకము జంతువును చూసినట్లుగా నాకేసి చూసి, నాలుగు 
ఉడ కేసిన బంగాళా దుంపలూ, చిక్కు డు గింజలూ, మొదలైన 
కేవలము శాకములు తీసుకువచ్చి అమిత నిర్లత్యుంగా పెట్టాడు, 
బం[టోతుకు కూడా లోకువయి పోయినాము గదా ఇని విచా 
రించాను.భోజన మయింది. ఇంక ఒక్కసారి కుకొవారి కంపెనీకి 
వెళ్ళి ఇంటి దగ్గిరనుంచి డబ్బేమైనా వచ్చిందోమో కను 
క్కుందా మని బయలు దేరాను, మేడ దిగడానికి (పొద్దుట్‌ గది 
కోసము కేక వేద్దా మనుకుని ఎలా పిలవడమో తోచక మామూ 
లుగా మెట్లు దిగి కిందికి వచ్చాను. నన్ను చూసిన వాళ్ళంతా 

నవ్వడ మే, ఏమిటొ ఇలా నవ్వుతా రనుకుని నా బట్ట లకేసి చూసు 
కుని ఈ విడురూపాయలన్నర సూే కారణమై ఉంటుందిగదా 
అనుకుని తక.ణము కొఃత్తడస్సు ఏదైనా కొనుక్కుందా మని 
నిశ్చయము చేసుకుని వీధిలోకి వచ్చాను. వీధిలోకి వచ్చేటప్పటికి 
చలి గజగజ లాడించేసింది. ఫ్లానలు సూటు అయినా చలి ఆప 
లేక పోయింది. ఇంత చలిగా ఉంది కదా అనుకుని మళ్లీ నా 
గదిలోకి వెళ్ళి పోర్టుసెడ్‌లో కొన్న మెడపట్టీ తీసి చెవులకి మెడకీ 
చుట్టుకుని దానిపైన దొరటోపీ పెట్టుకుని మళ్ళీ వీధిలోకి వచ్చాను. 
ఇదివరకు ఎవళ్ళయినా నన్ను చూ స్తే కొంచెము చాటుగా నవ్వు 
కుంటుండే వాళ్ళు. ఇప్పుడు (ప్రతివాభళ్ళూ నా మొహము చూడ 
డము ఫక్కున నవ్వడము చక్కాపోవడమున్నూ. వెడుళూంళే 
వెనకాలే పాతిక ముస్టెమంది కురాళ్ళు ఈలలు వేస్తూ నవ్వుతూ 
వెంబడించారు. 
నా అదృష్టమువల్ల కుక్‌ వారి కంపెనీ హోటలుకు చాలా 
సమీపములోనే ఉంది. లోపలికి వెళ్ళగానే అక్కడి గుమస్తాలు 
విరగబడి నవ్వడము మొదలుపెట్టారు. నాకు ఉడుకుమో త్రనము 
వచ్చి కళ్ళమ్మట నీళ్ళు వచ్చాయి. ఎందుకలా నవ్వుతున్నా రం 
తాను నన్ను చూసి ? నాలో ఏమిలోపమో దయచేసి చెపుతే సవి 
రించుకుంటా నని దైన్యంగా వేడాను. వాళ్ళూ నన్నుచూసి 
జాలిపడి నా అవస్థ తెలుసుకుని నేనెంతో ఆప్యాయంగా కొన్కుకుని 
చలిబాధ భరించలేక ధరించిన మెడపట్టీ ఆడ వాళ్ళేకాని మొగ 
వాళ్ళు వేసుకోడము వాళ్ళ దేశాచారము కాదనీ, కొత్తగా ఉండ 
డము మూలాన్ని నవ్వాచ్చిందనీ, అందుకు క్షమించమనీ పొద్దున్న 
నన్ను హోటల్లో దిగ పెట్టిన గుమస్తా అన్నాడు. 
. ఇందుకా బొబూ ఇంతగోలా అనుకుని ఇంకా అల్ల రికాకుండా 

ఇప్పుడేనా వాడి ధర్మమా అని చెప్పాడుగదా అని సంతోషించి, : 
నౌ కృతజ్ఞత తెలియపరచడానికి నా మెడపట్టీ తీసుకువెళ్ళి 
వాళ్ళ వాళ్ళివళ్ళకై నా ఇచ్చుకోమని బహుమతి చేశాను. నాకు 
టిలి[గా 'మేమన్నా "వచ్చిందా అంచే లేదన్నాడు. సరే పోనీ రేపు 
వస్తుందనుకున్నాను. చలి చాలా బాధిస్తూఉంది అన్నాను, ఓవరు 
కోటు కొనలేదా అన్నాడు గుమస్తా, లేదన్నాను. అయితే ఒకటి 
కొనుక్కోకపోతే చలికి సహించలేరు అన్నాడు. దయచేసి ఏదేనా 
బట్టలదుకాణం దగ్గిరికి తీసుకువెళ్లమని కోరాను. పాపం మంచి 
వాడూ క ష్టసుఖొలు తెలిసినవాడూ పిల్లలు కలవాడూ (అనగా 
పిల్లలున్న ట్టు వాడు చెప్పకపోయినా ఉండివుండా లనుకున్నాను) 
గనుక తకణం నా తోటి వచ్చాడు. 

ఇద్దరం ఒక పెద్దషాపులోకి వెళ్ళాము. చాలా దర్భాగాఉంది 
షాపు; చెన్నపట్నంలో షాపుకిమల్లేనే ఉంది; అంతకంపె 
ఇంకా పెద్దదన్న మాదీ, దానికి నేలమీద వాలా చక్కని తివాసి 
ఉంది. చూసి చూసి దానిమీద నడవ బుద్ధి అయింది కాదు. 
అందుకని దానిమీద నడవకుండా పక్కని నడు స్తే బాగుంటుం 
దని వట్టి నేలమీద అడుగు పెట్టాను.అదేమి నేలో కాని అడుగు పెట్టీ 
పెట్టడంలో జర్రున జారింది. పడకుండా గాలిని పట్టుకోవలెనస 
1పయత్నంచేసి చేతికిదొరకక పోవడము మూలాన్ని వెల్లకితలా 
పడ్డాను. పడడముతోటే అక్కడున్న గుమస్తాలూ బంటటోతులూ 
యా వన్మందీ ఒక్కసారి ఫక్కున నవ్వారు. నా పక్కనున్న 
దొర నన్ను లేవతీసి దెబ్బ ఏమీ తగలలేదుకదా అని అడిగి 
తివాసిమీద నడు స్టే పడకుండా ఉంటానని సలహా చెప్పాడు. 
అదివరదాకా నవ్వుతున్న వాళ్ళంతా నేను లేచి వాళ్ళ కేసి చూడ 
తముతోనే నవ్వడము మానివేసి ఏమీ ఎరగనట్టు నాకేసి చూస్తూ 

నిలబడ్డారు, నాతోటి వచ్చిన దొర నాకొకకొ త్తసూటూ దుంగలాంటో 
ఓవరుకోటూ కొనిపెట్టాడు. అవి అక్కడే తొడుకున్నాను. ఇంటి 
దగ్గిరనుంచి తెచ్చుకున్న సూటుకీ దీనికీ ఎంత తేడా ఉంది! ఇది 
వరకు నేను తొడుక్కున్న సూటుచూసి నవ్వారంటే ఆశ్చర్య, 
'మేముంది!ఇవి తొడుక్కుం కే చలిబాధకూడా చాలా తగ్గింది. బట్ట 
లయితే బాగానే ఉన్నాయి. కాని ఖరీదు చూ స్టే మట్టుకు, ఇంత 
చూచినవాణ్ని నౌకే ఆశ ర్యమయింది. 


అక్కడనుంచి నేనూ కుక్‌వారి గుమాస్తా ఊరు చూద్దామని 
బయలు దేరాము. ఆ పట్టణ సౌందర్యమూ మేము చూసిన విం: 
తలూ వర్ణించాలంపే భారతమంత (గంథమవుతుంది. నేను. 
దేశాంతరములందు చూసిన వింతలన్నీ వేరే ఒక పుస్తకముగా' 
వ్రాయదలచు కొన్నాను. పై గా సీయచర్మత్రలో వర్ణ నాంశములు. 
విశేషంగా ఉండకూడ దనుకొని అవేమీ ఇందులో (వాయడము. 
లేదు.కాని ఒక్కసంగతి మట్టుకు ఇక్కడ రాయ బుద్దవు తోంది. 
మేముచూచిన వాట్లల్లోకల్లా గమ్మ త్తుది అద్దాల మేడ ఒకటి. 
అందులో అన్నీ పెద్ద నిలువు టద్దాలు, అద్దా లంకే మామూలు. 
అద్దాలు కాదు. మామూలు వయితే గమ్మత్తు ఏముంది ? ఈ. 
అద్దాల తమాషా ఏమిటంచే, ఒకద్దములో మనిషి మామూలుగా 
కనబడ తాడు. ఒక దానిలో అసలు కంచే నాలుగురెట్లు ఎక్కువ 
లావుగా కనబడతాడు. ఒక దాంట్లో సన్నగా చిక్కి శల్యమై 
నట్లుంటొడు.ఒకదాంట్లో కంట్లో పాపలో కనపడ్డ శ్లై బుల్లి బొమ్మలా 
కనపడతాడు, ఇంకోదాంట్లో చూస్తే ఒక ఫర్లాంగు పొడుగు 
న్నట్లు ఉంటాడు, ఇలా ఎన్నోరకాలు... 


మా తోటి కూడా ఇంకో లావాటి దొరా ఒకసన్నని దొరసానీ= 

ఆతని భార్య అని తో స్తుంది-చూడ్డానికి వచ్చారు. ఆ దొర ఆ 
అద్దాల్లో మరీగమ్మతుగా ఉన్నాడు.ఆ దొరసాని ఒక టే నవ్వడం, 
వాళ్లని చూ!స్టే నాకూ నవ్వు వచ్చింది. మే మిద్దరమూ నవ్వు 
తుంటే దొరకి ఉడుకుమో త్తనము వచ్చింది. అది కనిపెట్టి నేను 
చల్ల గా అవతలికి నడిచాను. 


అక్కడి నుంచి నిమ్మళంగా హోటలుకి చేరుకున్నాము, 
నాతో ఉన్న దొర ఉదయాన్ని దర్శనం చేస్తానని గుడ్‌నైట్‌ 
చెప్పి చక్కాపోయాడు, నేను నా గదికి వెళ్లాను. కాని ఆ దొర 
మర్యాద చూ_స్టేమట్టుకు నాకు మహా అశ్చర్యంగా ఉంది. మన 
దేశము వ స్తే వాళ్లు ఎంతటి వాళ్లనూ లత్యు పెట్టరు. ఇక్కుడ 
వాళ్లంతా నన్నొక చిన్న జమీందారుని చూసినట్టు చూస్తు 
న్నారు. దొరలచేత పని చేయించుకుంటూ వాళ్ల దగ్గరనుంచి 
సలాము లందుకుంటోంటపే మహా సంతోషంగా ఉంది. = 


మధ్యాహ్నము అనుభవ మయింది, గనుక ఈపూట భోజనం 
నా గదికే తెప్పించుకు తిన్నాను. 


ఇంక పడుకోడానికి చొక్కాలు విప్పి మామూలు మల్లు పంచ 
కట్టుకొని పడుకుంటే చలి ఆగేటట్టు లేదు. అందుకని సూటూ 
ఓవరుకోటూ తియ్యకుండా జోడుమట్టురు విడిచేసి మంచము 
దగ్గిరికి వచ్చాను. ఆ పరుపుపైన ఉన్న పట్టు బొంత చూస్తే 
దాని షోడ పడుకోబుర్భి అయింది కౌదు. బొంత ముద్దొస్తోంది, 
సరికొ త్తదిగా కనబడుతోంది. అది నలిగి పోతుందంచే ఎంత 
మాత్రమూ మనస్సాప్పలేదు, నౌ బొంత తీసి కందో సోఫామీధో 
వేసుకుని పడుకుందామా అనుకున్నాను. మళ్లీ ఇంత డబ్బూ 
ఇస్తూ కింద పడుకోవడము ఖర్మ మేమని మంచము మీదున్న 

బొంత తీసి కుర్చీమీద మడిచిపెట్టి నా శాలువ కప్పుకుని, మరు 
వాడే నా డబ్బు వస్తుందా రాదా రాక పోతే మన గతేమి 
కానని ఆలోచిస్తూ నిద్రపోయాను, 


పొద్దున్నే ఒక బంట్రోతు వచ్చి లేపాడు, వాడు నన్ను 
చూసి ఏదో అని చక్కాపోయాడు. ఇంకొక తజణాని కింకొకడు 
వచ్చాడు, వాడూ లోపలికి తొంగిచూసి నవ్వుకుంటూ వెళ్ళి 
పోయాడు, ఇలా ఆ హోటల్లో ఉన్న నౌకర్లంతా ఒక్కక్కళ్లే 
వచ్చి గదిలోకి తొంగిచూడడమూ, నవ్వుకుంటూ పరుగె త్రడ 
మౌన్కు ఇదంతా చూడ్తు నాకు వాళ్ల మండుకొచ్చింది. 
తిన్నగా వెళ్లి గుమాస్తాతోటి చెప్పి అతన్ని ఫైకి తీసుకు 
వచ్చాను. మేము వచ్చేటప్పటికి నలుగురై దుగురు బంట్రోతు 
లింకా అక్కడ నుంచుని విరగబడి నవ్వుతున్నారు, మమ్మల్ని 
చూడడముతోనే వాళ్ళు నవ్వు ఆపేశారు, గుమాస్తా వాళ్లని 
మందలించి నాకు కమావణి చెప్పి తనూ నవ్వుకుంటూ 
పోయాడు, ఈ నవ్వు కంతకూ కారణం నా శాలువేమో నను 
కున్నాను, 


అవశిష్టాలన్నీ తీర్చుకుని ఫలహారం చేస్తుండగా కుక్‌ వారి 
కంపెనీనుంచి, నాకు డబ్బు వచ్చిందని మనిషివచ్చి చెప్పాడు. 
అ మాదీ వినడ ముతోనే ఎక్కడలేని సంతోషమూ వచ్చింది. 
వెళ్ళి అ సొమ్ము తీసుకుని హోటలుకు వచ్చి ఆ పూజే రైలుందని 
తెలుసుకుని త్వరగా సొమాను సర్దుకుని కిందకు వచ్చాను. 
గుమాస్తా బిల్లు ఇచ్చాడు. ఆ బిల్లు మొత్తమెంతో ఇప్పుడు చెప్ప 
దలచుకోలేదు. కాని అది వింటేమట్టుకు ఎంత జమీందారు క్రై నా 
ఓక్కుసౌరి గుండె కొట్టుకోవడము మానేస్తుందని నా నమ్మకము. 

సొమ్ము వెల్లి స్తోంటే ఇద్దరు నౌకర్లు అక్కుడవచ్చి ' నిల 
అడ్డారు. వెళ్లి పోతున్నాముకదా వాళ్ళ కేమైనా బహుమతిచే స్టే 
దర్జాగా ఉంటుందని ఆలోచించి వాళ్ళందరికి తలొక అణా 
ఇచ్చాను. ఇచ్చినందుకు సంతోషించ వచ్చునా! ఆ అకాకాసుని 
'ఇటుతిప్పి అటుతిప్పి వాసనచూచి గుమాస్తాదగ్గర ఒక లెన్సు 
అడిగి పుచ్చుకుని, దానితోటి పరీక్షుచేసి మూతి విరుచుకుని 
అక్కడ పారేసి చక్కాపోయారు. వాళ్ళ పొగరు మో త్రనము 
చూ స్తే మట్టుకు నాకు చాలా కోపము వచ్చింది. డబ్బం టే తేరగా 
వస్తుందనుకున్నారు కాబోలు! వాళ్ళ కింతకంచే మహా ఎక్కు 
విచ్చే దెవడు! తీసుకో కేం చేస్తారని నా దారిని నేను రైలుకి 
"వెళ్ళిపోయాను, 

రుక్‌ వారి మనిషి ఫోక్‌స్టను కొక టిక్కుట్టుకొని ఇచ్చి, పారి 
సులో రైలు మార్చుకోమనీ మళ్లీ బొలోనులో దిగి స్టీమ రెక్కుతే 
ఫోక్‌స్టను అనే ఊరు చేరుకాననీ చెప్పాడు. 

రైలు సామాన్యంగా మన దేశపు రైలుకు మళ్లేనే ఉంది, 
ఎటొచ్చీ పెట్టెలింకా కొంచెము విశాలంగా ఉన్నాయి. మూడవ 
తరగతి సె'స్టెలకు కూడా పరుపులున్నాయి. 

తెల్ల వారే సరికి పారిసు చేరాము. అక్కడ దిగి దంత ధావ 
నాదికములు కానిచ్చి కొత్త రైలు దగ్గరకి వెళ్ళాను, జనం కీట 
కిల లాడుతూ ఉన్నారు. రెండు పెపైలు మట్టుకు ఖాళీగా 
ఊన్నాయి. అవీ మూడో తరగతివే కరా అని వేళ్ళి కూచు 
న్నాను. ఇంకో నిమషాని కొక దొరసాని వచ్చి నన్ను చూసి ఒక 
బంటోతును కేకేసి నన్ను దింవమని చెప్పిందని క్రో స్తుంది. 
బంట్రోతు నన్ను దిగమన్నాడు. (ఫెంచిలో ఆనేక విధాల ఏమే 
మిటో చెప్పాడు. ఏమయినా సరే, ఇందులో నుంచి దిగనన్నాను, 

వాడు వెళ్ళి గార్డును తీసుకువచ్చాడు వాడు చెప్పినా దిగ 
నన్నాను, కిటికీ తలుపుకేసి చూపించాడు. దానిమీద (1068 
Dames) అని రాసి ఉంది, అదేమిటో నా కర్థ౦ం కాలేదు. 
బాగానే ఉంది, సంతోషించా నన్నాను. దిగమన్నాడు. ఎందు. 
చేత నన్నాను, వాడికేమీ తోచక, స్టేషన్‌ మాష్టరును తీసుకు 
వచ్చాడు. ఆ పెద్ద మనిషికి కొంచెం ఇంగ్లీషు వచ్చు. ఆయన 
వచ్చి సవ్యమైన భాషలో అది ఆడవాళ్ళ పెై గనుక దిగమని: 
ప్రార్థించి ఖాళీగా ఉన్న ఇంకో పెళ్లైలో కూచో బెట్టాడు. 

మధ్యాహ్నం బొలోన్‌ చేరాను, దిగి స్టీమరెక్కాను.ఆ స్టీమరు: 
బాలా చిన్నది. సమ్మువమా మహా హడావిడిగా ఉంది. అందు 
కని (పతివాళ్ళకూ వికారమూ, వాంతులూ, అన్నాళ్లు ఆ స్సిమరు 
(ప్రయాణం చేసినా ఇంత బాధ ఎప్పుడూ పడలేదు. అందరూ 
తలో మూలా (పాణం పోతున్నట్టు పడుకున్నారు. ఈ అవస్థ 
ఎప్పుడు వదులుతుందా అనుకొన్నాము. మొత్తంమీద రెండు: 
గంటలకంచె ఎక్కువ పదీ లేదు. కాని ఆ కాస్త సేపూ యగం 
లొగ ఉంది, 

ఫోక్‌ స్ట నులో దిగేటప్పవకి సుమారు అయిదు గంట లవుతుంది. 
ఇంగ్లండులో అడుగు పెట్టానన్నమాట జ్ఞాపకం పెట్టుకొని మొదట 
కుడికాలే పెట్టాను. మనసులో ఒక విధమైన ఆందోళన బయలు 
“దేరింది. గుండెల్లో అదురు పుట్టింది, ఇంతవరకూ మొండి 
తనంగా కొట్టుకొచ్చాను. ఇక ముందేమా అని ఆలోచన పోయింది. 
_ అన్నింటికీ ఈశ్వరుడే ఉన్నాడని ఒక్క దబ్భం పెట్టుకున్నాను. 


మొదటి భాగం 
పూర్తి అయింది. 


తుదిపలుకు 


అష్టాదశ వర్ణనలు ఉంటేనే కాని (ప్రబంథానికి కావ్యత్వ 
గౌరవము ఉండదన్నారు మన పెద్దలు. ‘A book cannot 
a book without an introduction’ అని వెనక 
ఇంగ్లీషు (గంథక ర్హ అన్నాడు. అందుకని ఈ రోజుల్లో ఉపో 
ద్ధాతము ఊం టేనేకాని పుస్తక లక్షణము పూర్తి అయ్యేటట్టు కని 
పించదు. అందులో ఈ మధ్య మరీ అది ఒక ఆచారము అయింది. 
ఏ సుప్రసిద్ధ ఆం(ధుడినో, లేక ఆం(ధేతరుడినో అ్మశయించి తెలు 
గునో ఇంగ్నీషునో ఏదో ఒక ఉపోద్ధాతము (వాయించుకోవడము, 
ఆ సుప్రసిద్ధుడు (గ్రంథము పూర్తిగా చదవడానికి తీరికగాని 
ఓపిక గాని లేక చదివిన కొద్ది భాగము తనకు నచ్చక, నచ్చలేదని 
చెప్పడము ఇష్టం లేక, ఏమి వ్రాయడానికీ తోచక |గంథక ర్తనీ 
అచ్చువేసిన వాళ్ళనూ తిట్టదలచుకొన్న తిట్ల న్నీ ఆ ఉపోద్ధాతము 
(వ్రాయడానికి ఒప్పుకొన్నందుకు తననే తిట్టుకొని తప్పనిసరి 
గనుక [గంథక ర్తనీ తాను అసంపూ ర్రిగా చదివిన (గ్రంథాన్నీ 
తన చి త్తమువచ్చినట్లు పొగడడము. తీరా ఇంతా చేస్తే ఆ 
పొగ డ్ర |గంథము |1వాసిన ఆయన అనుకొన్నంత చక్కగా 
ఉండక పోవడము. అందుకని ఈ చిన్న పుస్తకానికి ఉపోర్ధా 
తము ఇంకొకరిని బాధించి వ్రాయించుకోవడము నాకు ఇష్టమే 
లేక పోయింది, 


అందుచేత విమర్శకులంతా తీలోమాటా అనకుండా నా అభి 
ప్రాయం ఏమిటో నేనే చెపితే విమర్శకులందరూ ఏకగ్రీవంగా 

తమ అభిప్రాయం తెలియపరచవచ్చునని నా పు స్తకానికి (ప్రవేశిక 
నేనే (వాసుకుంటున్నాను, 


(ప్రపంచములో నూతనోద్యమము విది బయలుదేరి నప్పటి 
కిన్ని అది లేత మనస్సులను ఆకర్షించి యవకులకు ఉత్సా 
హము కల్పించి కార్యరంగములోనికి దింపుతుంది. ఉత్సాహమే 
కాని వెనకా ముందూ ఈషశ్మాతమైనా గమనింతామనే 
సంగతి వాళ్ళకు తట్టదు. అందులో స్వాతంత్ర్యము లేని దేశ 
ములో తకుణము స్వరాజ్యము సంపాదింతామనే అదుర్గాచేత 
పారంభమంటూ ఒకటి ఉంటుందనే సంగతి మరిచిపోయి. 
కొనాకులు మేస్తారు. ఆంధు లదివర కేలా ఉండేవారో తెలి 
యదుకాని ఆంధోద్యమ మంటూ బయలు దేరినప్పటి నించీ, 
ఆంధ్ర వ్య క్తి త్రము అంటూ ఒక చిత్రమైన (ప్రకృతి బయలు 
డేరింది. ఇది ముఖ్యంగా యువకులైన వాళ్ళలో మూర్తీ 
భవించింది. ఆ స్వరూపమే మన పార్యతీశము, కుర్రవాడు, 
అల్చ్పజ్ఞ డు, దేశములో స్థితిగతులు ఉండ వలసినరీతిగా లేవనీ, 
ఎదో మార్పుమట్టుకు అవసరమనీ తెలుసుకున్నాడు. ఏమి 
చేయాలో అతని అల్పబుడ్ధికి గోచరించలేదు. అలా అని 
అంతటితోటి విడిచిపెట్ట లేదు. దాని విషయము పూర్తిగా 
ఇంకొకళ్ళను అడిగి తెలుసుకోడము న్యూనత అనుకొన్నాడు. 
మహామహులు నిర్వహించలేని కార్యము తను ఒక్కడే కొన 
సాగిస్తా ననుకున్నాడు. తనీ (ప్రయత్నము చేయకపోతే ఇక 
హిందూ దేశానికి ముక్తి లేదనుకున్నాడు, 


ఒక విషయము చెప్పడానికి చెప్పే పద్ధతు అనేకము 
లుంటయి, అందులో అందరికీ నచ్చేది హాస్యరీతి, అది ఎంత 

నిరుత్సాహపడి నిరాశ జెందిన వాొడికై నా శరీరానికి ఉత్సాహ 
మున్నూ మనస్సుకు వికాసమున్నూ కలిగిస్తుంది. అందుకని 
(ప్రస్తుతమున్న ఆంధ్రజాతి స్వభావములోని _ హాస్యజనక మైన 
విషయాన్ని మాత్రము ఒక వ్య క్రిగాజేసి ఈ కథ వ్రాశాను. 

ఇంతవరకూ మన భాషలో హాస్యరస (ప్రథానమైన (గ్రంథాలు 
ఛాలా తక్కువ, అటువంటి పుస్తకము ఒక్కటీ మనభాషలో 
లేక్రపోవడమువల్ల హాస్యము చూపించడానికి మన భాషలో 
పీలులేదేమో ననుకుంటుండేవాణ్ని. పూర్వకవులు బూతులో 
తిట్లో ఉంటేనే కాని హాస్యము కాదనుకున్నా రేమోనని తోస్తు 
న్నది. ఆధునికులలో శ్రీ, పానుగంటి లత్మీనరసింహారావు 
పంతులుగారు, శ్రీ చిలకమ ర్షి లక్ష్మీనరసింహముగారు, శ్రీ గుర 
జాడ అప్పారావుగార్లు హాస్యగ్రంథరచన చేసి మార్గదర్శకు 
లయ్యారు. 

నిత్యమూ మనకు అనుభవమయే ఏ అత్యల్ప విషయాన్నో 
తీసుకుని చాలా చమత్కారంగా నవ్వు వచ్చేటట్టు చెప్పడము 
ఆంధలోకానికి నేర్పినవారు (శ్రీ చింతా దీకితులుగా రొక్కురే, 
పీరు “సాహితి” మొదలై న పత్రికల్లో వ్రాసిన కధలు చదివినప్పటి 
నుంచీ తెలుగులో కూడా హాస్య రసము బాగా ఒప్పించవచ్చు 
నని తెలుసుకున్నాను, 

ఈ (గ్రంథము వ్రాయడానికి (శ్రీ దీడ్షితులుగారి కథలే 
కాకుండా వారు స్వయముగా చాలవరకు (ప్రోత్సాహము చేశారు. 


* 


తాజాకలం 

పె వ్రాసిన పంక్తులు, మొట్ట మొదట (ప్రచురించిన ఈ పు స 
కానికి (ప్రవేశిక లోనివి, అంతకంటె విశేషించి [వాయవలసిన 
దేమీలేదు. కాని ఒక ముక్క -- ఈ పుస్తకము ప్రారంభించి 
నప్పుడు పుస్తకం వ్రాదా మను కోలేదు. మదాసు వరకూ 
(పయాణం కులాసాగా వ్రాశాను ఏమీ తోచక. మద్రాసులో 
పొర్వతీశాన్ని ఏమి చేయ్యాలో తోచక విదేశాలకు తీసుక 
వెళ్ళాను. మీరు కులాసాకు చదివినట్లుగానే నేనూ కులాసాకు 
వ్రాశాను. మరో దురుద్దేశమేమీలేదు. 

వికారణం చేతనో అంధ రసిక హృదయం, ఆనందించి 
విశేషంగా నన్నాదరించింది. ఆ (పథమ తప్పిదానికి శిక్షగా 
పార్వతీశం దేశంలో పాతుకు వోయాడు. నేనేం చెయ్యను 
చెప్పండి! అక్కడికీ అప్పటినుంచీ నేను మట్టుకు మళ్లీ 
తొందరపడి ఇలాటివి వ్రాయడం లేదు. అయినా వివేళకు ఏమి 
బుద్ధి పుడుతుందో ఏం చెవ్పను. పొరపాటున ఏదేనా వాసినా 
ముమై ఎ సంవత్సరముల నుంచి ఆదరిస్తున్న రసికు లీ నాడు 
నన్ను విడిచి పెట్టరనే ధైర్యం పూర్తిగా ఉంది. నమస్తే అనే 
కంచె ఇంకేమి అనలేకుండా వున్నాను, నమ స్తే, 


ఎమొ! న।। శా, 

